



# Project Madurai

மதுரை தமிழ் இலக்கிய  
மின்தொகுப்புத் திட்டம்



\*\*\*

campantar tEvAram -2  
part 1, patikams 1-60  
(in tamil script, TSCII format)

திருஞானசம்பந்த சுவாமிகள் அருளிச்செய்த  
தேவாரப் பதிகங்கள்  
இரண்டாம் திருமுறை - முதல் பகுதி  
பாடல்கள் (1 - 654)

\*\*\*

Etext in Tamil Script - TSCII format (v. 1.7)  
Etext preparation (romanized/transliteration format) : Dr. Thomas Malten and Colleagues,  
Institute of Indology and Tamil Studies, Univ of Koeln Germany.  
Proof-reading: Mr. P.K. Ilango, Erode, Tamilnadu, India  
Etext prep in pdf format: Dr. K. Kalyanasundaram, Lausanne, Switzerland

This pdf file is based on TSCInaimathi font embedded in the file.  
Hence this file can be viewed and printed on all computer platforms:  
(Windows, Macintosh and Unix) without the need to have the font installed in your computer.

© Project Madurai 2002  
You are welcome to freely distribute this file, provided this header page is kept intact.

**திருஞானசம்பந்த  
சுவாமிகள் அருளிச்செய்த  
தேவாரப் பதிகங்கள்  
இரண்டாம் திருமுறை - முதல் பகுதி, பாடல்கள் (1 - 654 )**

**உள்ளுறை**

|      |                          |           |
|------|--------------------------|-----------|
| 2.01 | திருப்பூந்தராய்          | (1-10)    |
| 2.02 | திருவலஞ்சுழி             | (11 -21)  |
| 2.03 | திருத்தெளிச்சேரி         | (22-32)   |
| 2.04 | திருவான்மியூர்           | (33-43)   |
| 2.05 | திருவனேகதங்காபதம்        | (44-54)   |
| 2.06 | திருவையாறு               | (55-66)   |
| 2.07 | திருவாஞ்சியம்            | (6- 77)   |
| 2.08 | திருச்சிக்கல்            | (78-88)   |
| 2.09 | திருமழபாடி               | (89-99)   |
| 2.10 | திருமங்கலக்குடி          | (100-110) |
| 2.11 | சீகாழி                   | (111-120) |
| 2.12 | திருவேகம்பம்             | (121-131) |
| 2.13 | திருக்கோழம்பம்           | (132-142) |
| 2.14 | திருவெண்ணியூர்           | (143-153) |
| 2.15 | திருக்காறாயில்           | (154-164) |
| 2.16 | திருமணஞ்சேரி             | (165-175) |
| 2.17 | திருவேணுபுரம்            | (176-185) |
| 2.18 | திருமருகல்               | (186-196) |
| 2.19 | திருநெல்லிக்கா           | (197-207) |
| 2.20 | திருஅமுந்தூர்            | (208-218) |
| 2.21 | திருக்கழிப்பாலை          | (219-229) |
| 2.22 | திருக்குடவாயில்          | (230-240) |
| 2.23 | திருவானைக்கா             | (241-250) |
| 2.24 | திருநாகேச்சரம்           | (251-261) |
| 2.25 | திருப்புகலி              | (262-272) |
| 2.26 | திருநெல்வாயில்           | (273-283) |
| 2.27 | திருஇந்திரநீலப்பருப்பதம் | (284-294) |
| 2.28 | திருக்கருவூரானிலை        | (295-305) |
| 2.29 | திருப்புகலி              | (306-316) |
| 2.30 | திருப்புறம்பயம்          | (317-327) |
| 2.31 | திருக்கருப்பறியலூர்      | (328-338) |
| 2.32 | திருவையாறு               | (339-349) |
| 2.33 | திருநள்ளாறு              | (350-360) |
| 2.34 | திருப்பமுலூர்            | (361-371) |
| 2.35 | திருக்குரங்காடுதுறை      | (372-382) |
| 2.36 | திருஇரும்பூளை            | (383-392) |
| 2.37 | திருமறைக்காடு            | (393-403) |
| 2.38 | திருச்சாய்க்காடு         | (404-414) |
| 2.39 | திருகேடித்திரக்கோவை      | (415-425) |
| 2.40 | திருப்பிரமபுரம்          | (426-436) |

|      |                          |             |
|------|--------------------------|-------------|
| 2.41 | திருச்சாய்க்காடு         | (437-447)   |
| 2.42 | திருஆக்கூர்              | (448-458)   |
| 2.43 | திருப்புள்ளிருக்குவேளூர் | (459-469)   |
| 2.44 | திருஆமாதூர்              | (470-480)   |
| 2.45 | திருக்கைச்சினம்          | (481-490)   |
| 2.46 | திருநாலூர்த்திருமயானம்   | (491-501)   |
| 2.47 | திருமயிலாப்பூர்          | (502-512)   |
| 2.48 | திருவெண்காடு             | (513 - 523) |
| 2.49 | சீகாழி                   | (524-534)   |
| 2.50 | திருஆமாதூர்              | (535-545)   |
| 2.51 | திருக்களர்               | (546-556)   |
| 2.52 | திருக்கோட்டாறு           | (557-567)   |
| 2.53 | திருப்புறவார்            | (568-578)   |
| 2.54 | திருப்புகலி              | (579-589)   |
| 2.55 | திருத்தலைச்சங்காடு       | (590-600)   |
| 2.56 | திருவிடைமருதூர்          | (601-611)   |
| 2.57 | திருநல்லூர்              | (612-622)   |
| 2.58 | திருக்குடவாயில்          | (623-633)   |
| 2.59 | சீகாழி                   | (634-643)   |
| 2.60 | திருப்பாசூர்             | (644-654)   |

## திருஞானசம்பந்த சுவாமிகள் அருளிச்செய்த தேவாரப் பதிகங்கள் இரண்டாம் திருமுறை - முதல் பகுதி

### 2.01 திருப்பூந்தராய்

பண் - இந்தளம்  
திருச்சிற்றம்பலம்

- 1 செந்நெ லங்கழ னிப்பழ னத்தய லேசெழும்  
புன்னை வெண்கிழி யிற்பவ ளம்புரை பூந்தராய்த்  
துன்னி நல்லிமை யோர்முடி தோய்கழ லீர்சொலீர்  
பின்னு செஞ்சடை யிற்பிறை பாம்புடன் வைத்ததே. 2.1.1
- 2 என்று தெண்டிரை யேறிய சங்கினொ டிப்பிகள்  
பொற்றி கழ்கம லப்பழ னம்புகு பூந்தராய்ச்  
சுற்றி நல்லிமை யோர்தொழு பொன்கழ லீர்சொலீர்  
பெற்ற மேறுதல் பெற்றிமை யோபெரு மானிரே. 2.1.2
- 3 சங்கு செம்பவ ளத்திரள் முத்தவை தாங்கொடு  
பொங்கு தெண்டிரை வந்தலைக் கும்புனர் பூந்தராய்த்  
துங்க மால்களிற் நின்னூரி போர்த்துகந் தீர்சொலீர்  
மங்கை பங்கமும் அங்கத்தொ டொன்றிய மாண்பதே. 2.1.3
- 4 சேம வன்மதில் பொன்னணி மானிகை சேணுயர்  
பூம ணங்கம மும்பொழில் சூழ்தரு பூந்தராய்ச்  
சோம னும்மர வந்தொடர் செஞ்சடை யீர்சொலீர்  
காமன் வெண்பொடி யாகக் கடைக்கண் சிவந்ததே. 2.1.4
- 5 பள்ள மீனிரை தேர்ந்துழ லும்பகு வாயன  
புள்ளும் நாடொறுஞ் சேர்பொழில் சூழ்தரு பூந்தராய்த்  
துள்ளும் மாண்மறி யேந்திய செங்கையி னீர்சொலீர்  
வெள்ள நீரொரு செஞ்சடை வைத்த வியப்பதே. 2.1.5
- 6 மாதி லங்கிய மங்கைய ராடம ருங்கெலாம்  
போதி லங்கம லமது வார்புனர் பூந்தராய்ச்  
சோதி யஞ்சுடர் மேனிவெண் ணீறணி வீர்சொலீர்  
காதி லங்குழை சங்கவெண் தோடுடன் வைத்ததே. 2.1.6
- இப்பதிகத்தில் 7-ம் செய்யுள் மறைந்து போயிற்று. 2.1.7
- 7 வருக்க மார்தரு வான்கடு வன்னொடு மந்திகள்  
தருக்கொள் சோலை தருங்கனி மாந்திய பூந்தராய்த்  
துரக்கும் மால்விடைமேல்வரு வீரடி கேள்சொலீர்  
அரக்க னாற்றல் அழித்தரு ளாக்கிய ஆக்கமே. 2.1.8
- 8 வரிகொள் செங்கயல் பாய்புனல் சூழ்ந்த மருங்கெலாம்  
புரிசை நீடுயர் மாடம் நிலாவிய பூந்தராய்ச்  
சுருதி பாடிய பாணியல் தூமொழி யீர்சொலீர்

- கரிய மாலயன் நேடியு மைக்கண் டிலாமையே. 2.1.9
- 9 வண்ட லங்கழ னிம்மடை வாளைகள் பாய்புனற்  
புண்ட ரீகம லர்ந்து மதுத்தரு பூந்தராய்த்  
தொண்டர் வந்தடி போற்றிசெய் தொல்கழ லீர்சொலீர்  
குண்டர் சாக்கியர் கூறிய தாங்குறி யின்மையே. 2.1.10
- 10 மகர வார்கடல் வந்தண வும்மணற் கானல்வாய்ப்  
புகலி ஞானசம் பந்தன் எழில்மிகு பூந்தராய்ப்  
பகவ னாரைப் பரவுசொல் மாலைபத் தும்வல்லார்  
அகல்வர் தீவினை நல்வினை யோடுட னாவரே. 2.1.11

திருச்சிற்றம்பலம்

-----

## 2.2 திருவலஞ்சுழி

பண் - இந்தளம்  
திருச்சிற்றம்பலம்

- 11 விண்டெ லாமல ரவ்விரை நாறுதண் டேன்விம்மி  
வண்டெ லாம்நசை யாலிசை பாடும் வலஞ்சுழித்  
தொண்டெ லாம்பர வுஞ்சுடர் போலொளி யீர்சொலீர்  
பண்டெ லாம்பலி தேர்ந்தொலி பாடல் பயின்றதே. 2.2.1
- 12 பாரல் வெண்குரு கும்பகு வாயன நாரையும்  
வாரல் வெண்டிரை வாயிரை தேரும் வலஞ்சுழி  
மூரல் வெண்முறு வல்நகு மொய்யொளி யீர்சொலீர்  
ஊரல் வெண்டலை கொண்டல கொக்கவு ழுன்றதே. 2.2.2
- 13 கிண்ண வண்ணமல ருங்கிளர் தாமரைத் தாதளாய்  
வண்ண நுண்மணல் மேலனம் வைகும் வலஞ்சுழிச்  
சுண்ண வெண்பொடிக் கொண்டுமெய் பூசவ லீர்சொலீர்  
விண்ண வர்தொழ வெண்டலை யிற்பலி கொண்டதே. 2.2.3
- 14 கோடெ லாம்நிறை யக்குவ ளைம்மல ருங்குழி  
மாடெ லாம்மலி நீர்மண நாளும் வலஞ்சுழிச்  
சேடெ லாமுடை யீர்சிறு மான்மறி யீர்சொலீர்  
நாடெ லாமறி யத்தலை யின்னற வேற்றதே. 2.2.4
- 15 கொல்லை வென்றபுனத் திற்குரு மாமணி கொண்டுபோய்  
வல்லை நுண்மணல் மேலனம் வைகும் வலஞ்சுழி  
முல்லை வெண்முறு வல்நகை யாளொளி யீர்சொலீர்  
சில்லை வெண்டலை யிற்பலி கொண்டுமூல் செல்வமே. 2.2.5
- 16 பூச நீர்பொழி யும்புனற் பொன்னியிற் பன்மலர்  
வாச நீர்குடை வாரிடர் தீர்க்கும் வலஞ்சுழித்  
தேச நீர்திரு நீர்சிறு மான்மறி யீர்சொலீர்  
ஏச வெண்டலை யிற்பலி கொள்வ திலாமையே. 2.2.6

- 17 கந்த மாமலர்ச் சந்தொடு காரகி லுந்தழீஇ  
வந்த நீர்குடை வாரிடர் தீர்க்கும் வலஞ்சுழி  
அந்த நீர்முதல் நீர்நடு வாமடி கேள்சொலீர்  
பந்த நீர்கரு தாதுல கிற்பலி கொள்வதே. 2.2.7
- 18 தேனுற் றநறு மாமலர்ச் சோலையில் வண்டினம்  
வானுற் றநசை யாலிசை பாடும் வலஞ்சுழிக்  
கானுற் றகளிற் றின்னூரி போர்க்கவல் லீர்சொலீர்  
ஊனுற் றதலை கொண்டுல கொக்க வுழன்றதே. 2.2.8
- 19 தீர்த்த நீர்வந் திழிபுனற் பொன்னியிற் பன்மலர்  
வார்த்த நீர்குடை வாரிடர் தீர்க்கும் வலஞ்சுழி  
ஆர்த்து வந்த அரக்கனை யன்றடர்த் தீர்சொலீர்  
சீர்த்த வெண்டலை யிற்பலி கொள்வதுஞ் சீர்மையே. 2.2.9
- 20 உரம னுஞ்சடை யீர்விடை யீரும தின்னருள்  
வரம னும்பெற லாவதும் எந்தை வலஞ்சுழிப்  
பிரம னுந்திரு மாலும் அளப்பரி யீர்சொலீர்  
சிரமெ னுங்கல னிற்பலி வேண்டிய செல்வமே. 2.2.10
- 21 வீடு ஞானமும் வேண்டுதி ரேல்விர தங்களால்  
வாடி ஞானமென் னாவதும் எந்தை வலஞ்சுழி  
நாடி ஞானசம் பந்தன செந்தமிழ் கொண்டிசை  
பாடு ஞானம்வல் லாரடி சேர்வது ஞானமே. 2.2.11

இத்தலம் சோழநாட்டிலுள்ளது.

சுவாமிபெயர் - காப்பகத்தீசுவரர், தேவியார் - மங்களநாயகியம்மை.

திருச்சிற்றம்பலம்

-----

### 2.3 திருத்தெளிச்சேரி

பண் - இந்தளம்  
திருச்சிற்றம்பலம்

- 22 பூவ லர்ந்தன கொண்டுமுப் போதுமும் பொற்கழல்  
தேவர் வந்து வணங்கு மிகுதெளிச் சேரியீர்  
மேவ ருந்தொழி லாளொடு கேழற்பின் வேடனாம்  
பாவ கங்கொடு நின்றது போலுநும் பான்மையே. 2.3.1
- 23 விளைக்கும் பத்திக்கு விண்ணவர் மண்ணவ ரேத்தவே  
திளைக்குந் தீர்த்த மறாத திகழ்தெளிச் சேரியீர்  
வளைக்குந் திண்சிலை மேலைந்து பாணமுந் தானெய்து  
களிக்குங் காமனை யெங்ஙனம் நீர்கண்ணிற் காய்ந்ததே. 2.3.2
- 24 வம்ப டுத்த மலர்ப்பொழில் சூழ மதிதவழ்  
செம்ப டுத்த செழும்புரி சைத்தெளிச் சேரியீர்  
கொம்ப டுத்ததொர் கோல விடைமிசை கூர்மையோ  
டம்ப டுத்தகண் ணாளொடு மேவல் அழகிதே. 2.3.3

- 25 காரு லாங்கட லிப்பிகள் முத்தங் கரைப்பெயுந்  
தேரு லாநெடு வீதிய தார்தெளிச் சேரியீர்  
ஏரு லாம்பலிக் கேகிட வைப்பிட மின்றியே  
வாரு லாமுலை யாளையொர் பாகத்து வைத்ததே. 2.3.4
- 26 பக்க நுந்தமைப் பார்ப்பதி யேத்திமுன் பாவிக்குஞ்  
செக்கர் மாமதி சேர்மதில் சூழ்தெளிச் சேரியீர்  
மைக்கொள் கண்ணியர் கைவளை மால்செய்து வெளவவே  
நக்க ராயுல கெங்கும் பலிக்கு நடப்பதே. 2.3.5
- 27 தவள வெண்பிறை தோய்தரு தாழ்பொழில் சூழநற்  
றிவள மாமணி மாடந் திகழ்தெளிச் சேரியீர்  
குவளை போற்கண்ணி துண்ணென வந்து குறுகிய  
கவள மால்கரி யெங்ஙனம் நீர்கையிற் காய்ந்ததே. 2.3.6
- 28 கோட டுத்த பொழிலின் மிசைக்குயில் கூவிடுஞ்  
சேட டுத்த தொழிலின் மிகுதெளிச் சேரியீர்  
மாட டுத்த மலர்க்கண்ணி னாள்கங்கை நங்கையைத்  
தோட டுத்த மலர்ச்சடை யென்கொல்நீர் சூடிற்றே. 2.3.7
- 29 கொத்தி ரைத்த மலர்க்குழ லாள்குயில் கோலஞ்சேர்  
சித்தி ரக்கொடி மாளிகை சூழ்தெளிச் சேரியீர்  
வித்த கப்படை வல்ல அரக்கன் விற்றற்றை  
பத்தி ரட்டிக் கரம்நெரித் திட்டதும் பாதமே. 2.3.8
- 30 காலெ டுத்த திரைக்கை கரைக்கெறி கானல்கூழ்  
சேல டுத்த வயற்பழ னத்தெளிச் சேரியீர்  
மால டித்தல மாமல ரான்முடி தேடியே  
ஓல மிட்டிட எங்ஙன மோருருக் கொண்டதே. 2.3.9
- 31 மந்தி ரந்தரு மாமறை யோர்கள் தவத்தவர்  
செந்தி லங்கு மொழியவர் சேர்தெளிச் சேரியீர்  
வெந்த லாகிய சாக்கிய ரோடு சமணர்கள்  
தந்தி றத்தன நீக்குவித் தீரோர் சதிரரே. 2.3.10
- 32 திக்கு லாம்பொழில் சூழ்தெளிச் சேரியெஞ் செல்வனை  
மிக்க காழியுள் ஞானசம் பந்தன் விளம்பிய  
தக்க பாடல்கள் பத்தும் வல்லார்கள் தடமுடித்  
தொக்க வானவர் சூழ இருப்பவர் சொல்லிலே. 2.3.11

இத்தலம் சோழநாட்டிலுள்ளது.

சுவாமிபெயர் - பார்வதீசுவரர், தேவியார் - சத்தியம்மாளம்மை.

திருச்சிற்றம்பலம்

-----

## 2.4 திருவான்மியூர்

பண் - இந்தளம்  
திருச்சிற்றம்பலம்

- 33 கரையு லாங்கட லிற்பொலி சங்கம்வெள் ளிப்பிவன்  
திரையு லாங்கழி மீனுக ஞந்திரு வான்மியூர்  
உரையெ லாம்பொரு ளாயுல காளுடை யீர்சொலீர்  
வரையு லாமட மாதுட னாகிய மாண்பதே. 2.4.1
- 34 சந்து யர்ந்தெழு காரகில் தண்புனல் கொண்டுதஞ்  
சிந்தை செய்தடி யார்பர வந்திரு வான்மியூர்ச்  
சுந்த ரக்கழல் மேற்சிலம் பார்க்கவல் லீர்சொலீர்  
அந்தி யின்னொளி யின்னிற மாக்கிய வண்ணமே. 2.4.2
- 35 கான யங்கிய தண்கழி சூழ்கட லின்புறந்  
தேன யங்கிய பைம்பொழில் சூழ்திரு வான்மியூர்த்  
தோன யங்கம ராடையி னீரடி கேள்சொலீர்  
ஆனையங் கவ்வுரி போர்த்தன லாட வுகந்ததே. 2.4.3
- 36 மஞ்ச லாவிய மாட மதிற்பொலி மாளிகைச்  
செஞ்சொ லாளர்கள் தாம்பயி லுந்திரு வான்மியூர்  
துஞ்ச வஞ்சிரு ளாடலு கக்கவல் லீர்சொலீர்  
வஞ்ச நஞ்சண்டு வானவர்க் கின்னருள் வைத்ததே. 2.4.4
- 37 மண்ணி னிற்புகழ் பெற்றவர் மங்கையர் தாம்பயில்  
திண்ணெ னப்புரி சைத்தொழி லார்திரு வான்மியூர்த்  
துண்ணெ னத்திரி யுஞ்சரி தைத்தொழி லீர்சொலீர்  
விண்ணி னிற்பிறை செஞ்சடை வைத்த வியப்பதே. 2.4.5
- 38 போது லாவிய தண்பொழில் சூழ்புரி சைப்புறந்  
தீதி லந்தணர் ஓத்தொழி யாத்திரு வான்மியூர்ச்  
சூது லாவிய கொங்கையொர் பங்குடை யீர்சொலீர்  
மூதெ யில்லொரு மூன்றெரி யூட்டிய மொய்ம்பதே. 2.4.6
- 39 வண்டி ரைத்த தடம்பொழி லின்னிழற் கானல்வாய்த்  
தெண்டி ரைக்கட லோதமல் குந்திரு வான்மியூர்த்  
தொண்டி ரைத்தெழுந் தேத்திய தொல்கழ லீர்சொலீர்  
பண்டி ருக்கொரு நால்வர்க்கு நீருரை செய்ததே. 2.4.7
- 40 தக்கில் வந்த தசக்கிரி வன்றலை பத்திறத்  
திக்கில் வந்தல றவ்வடர்த் தீர்திரு வான்மியூர்த்  
தொக்க மாதொடும் வீற்றிருந் தீரரு ளென்சொலீர்  
பக்க மேபல பாரிடம் பேய்கள் பயின்றதே. 2.4.8
- 41 பொருது வார்கட லெண்டிசை யுந்தரு வாரியால்  
திரித ரும்புகழ் செல்வமல் குந்திரு வான்மியூர்  
சுருதி யாரிரு வர்க்கும் அறிவரி யீர்சொலீர்  
எருது மேல்கொ டுமுன் றுகந் தில்பலி யேற்றதே. 2.4.9



- 42 மைதழைத்தெழு சோலையின் மாலைசேர் வண்டினஞ் செய்த வத்தொழி லாரிசை சேர்திரு வான்மியூர் மெய்த வப்பொடி பூசிய மேனியி னீர்சொலீர் கைத வச்சமண் சாக்கியர் கட்டுரைக் கின்றதே. 2.4.10
- 43 மாதொர் கூறுடை நற்றவ னைத்திரு வான்மியூர் ஆதி யெம்பெரு மானருள் செய்ய வினாவுரை ஓதி யன்றெழு காழியுள் ஞானசம் பந்தன்சொல் நீதி யால்நினை வார்நெடு வானுல காள்வரே. 2.4.11

இத்தலம் தொண்டைநாட்டிலுள்ளது.

சுவாமிபெயர் - மருந்தீசுவரர், தேவியார் - சுந்தரமாதா அல்லது சொக்கநாயகி.

திருச்சிற்றம்பலம்

-----

## 2.5 திருவனேகதங்காபதம்

பண் - இந்தளம்  
திருச்சிற்றம்பலம்

- 44 நீடல் மேவுநிமிர் புன்சடை மேலொர் நிலாமுளை சூடல் மேவுமறை யின்முறை யாலொர் சுவாவழல் ஆடல் மேவுமவர் மேய அனேகதங் காவதம் பாடல் மேவுமனத் தார்வினை பற்றறுப் பார்களே. 2.5.1
- 45 சூல முண்டுமழு வுண்டவர் தொல்படை சூழ்கடல் ஆல முண்டபெரு மான்றன் அனேகதங் காவதம் நீல முண்டதடங் கண்ணுமை பாகம் நிலாயதோர் கோல முண்டள வில்லை குலாவிய கொள்கையே. 2.5.2
- 46 செம்பி னாரமதில் மூன்றெரி யச்சின வாயதோர் அம்பி னாலெய்தருள் வில்லி யனேகதங் காவதங் கொம்பின் நேரிடை யாளொடுங் கூடிக்கொல் லேறுடை நம்பன் நாமநவி லாதன நாவென லாகுமே. 2.5.3
- 47 தந்தத் திந்தத்தட மென்றரு வித்திரள் பாய்ந்துபோய்ச் சிந்த வெந்தகதி ரோனொடு மாசறு திங்களார் அந்த மில்லவள வில்ல அனேகதங் காவதம் எந்தை வெந்தபொடி நீறணி வார்க்கிட மாவதே. 2.5.4
- 48 பிறையு மாசில்கதி ரோனறி யாமைப் பெயர்ந்துபோய் உறையங் கோயில்பசும் பொன்னணி யாரசும் பார்புனல் அறையும் ஓசைபறை போலும் அனேகதங் காவதம் இறையெம் மீசனெம் மானிட மாகவு கந்ததே. 2.5.5
- 49 தேனை யேறுநறு மாமலர் கொண்டடி சேர்த்துவீர் ஆனை யேறுமணி சாரல் அனேகதங் காவதம் வாளை யேறுநெறி சென்றுண ருந்தனை வல்லிரேல் ஆனை யேறுமுடி யானருள் செய்வதும் வானையே. 2.5.6

- 50 வெருவி வேழம்இரி யக்கதிர் முத்தொடு வெண்பளிங்  
குருவி வீழவயி ரங்கொழி யாவகி லுந்திவெள்  
ளருவி பாயுமணி சாரல் அனேகதங் காவதம்  
மருவி வாழும்பெரு மான்கழல் சேர்வது வாய்மையே. 2.5.7
- 51 ஈர மேதுமில னாகி யெழுந்த இராவணன்  
வீர மேதுமில னாக விளைத்த விலங்கலான்  
ஆரம் பாம்பதணி வான்றன் அனேகதங் காவதம்  
வார மாகிநினை வார்வினை யாயின மாயுமே. 2.5.8
- 52 கண்ணன் வண்ணமல ரானொடுங் கூடியோர்க் கையமாய்  
எண்ணும் வண்ணமறி யாமையெ முந்ததோ ராரழல்  
அண்ணல் நண்ணுமணி சாரல் அனேகதங் காவதம்  
நண்ணும் வண்ணமுடை யார்வினை யாயின நாசமே. 2.5.9
- 53 மாப தம்மறி யாதவர் சாவகர் சாக்கியர்  
ஏப தம்பட நின்றிறு மாந்துழல் வார்கள்தாம்  
ஆப தம்மறி வீருளி ராகில் அனேகதங்  
காப தம்மமர்ந் தான்கழல் சேர்தல் கருமமே. 2.5.10
- 54 தொல்லை யூழிப்பெயர் தோன்றிய தோணி புரத்திறை  
நல்ல கேள்வித்தமிழ் ஞானசம் பந்தன்நல் லார்கள்முன்  
அல்லல் தீரவுரை செய்த அனேகதங் காவதஞ்  
சொல்ல நல்லஅடை யும்மடை யாசுடு துன்பமே. 2.5.11

இத்தலம் வடதேசத்திலுள்ளது.

சுவாமிபெயர் - அருள்மன்னர், தேவியார் - மனோன்மணியம்மை.

திருச்சிற்றம்பலம்

-----

## 2.6 திருவையாறு

பண் - இந்தளம்  
திருச்சிற்றம்பலம்

- 55 கோடல் கோங்கங் குளிர்கூ விளமாலை குலாயசீர்  
ஓடு கங்கை ஒளிவெண் பிறைசூடு மொருவனார்  
பாடல் வீணைமுழ வங்குழன் மொந்தைபண் ணாகவே  
ஆடு மாறுவல் லானும் ஐயாறுடை ஐயனே. 2.6.1
- 56 தன்மை யாரும் அறிவாரில்லை தாம்பிறர் என்கவே  
பின்னு முன்னுஞ் சிலபேய்க் கணஞ்சூழத் திரிதர்வர்  
துன்ன ஆடை யுடுப்பர் சூடலைப்பொடிப் பூசவர்  
அன்னம் ஆலுந் துறையானும் ஐயாறுடை ஐயனே. 2.6.2
- 57 கூறு பெண்ணுடை கோவணம் உண்பதும் வெண்டலை  
மாறி லாருங்கொள் வாரிலை மார்பி லணிகலம்  
ஏறும் ஏறித் திரிவரிமை யோர்தொழு தேத்தவே  
ஆறும் நான்குஞ் சொன்னானும் ஐயாறுடை ஐயனே. 2.6.3

- 58 பண்ணின் நல்லமொழி யார்பவ ளத்துவர் வாயினார்  
எண்ணின் நல்லகுணத் தாரிணை வேல்வென்ற கண்ணினார்  
வண்ணம் பாடிவலி பாடித்தம் வாய்மொழி பாடவே  
அண்ணல் கேட்டுகந் தானும் ஐயாறுடை ஐயனே. 2.6.4
- 59 வேன லானை வெருவவுரி போர்த்துமை யஞ்சவே  
வானை யூடறுக் கும்மதி சூடிய மைந்தனார்  
தேன்றெய் பால்தயிர் தெங்கிள நீர்கரும் பின்தெளி  
ஆனஞ் சாடும் முடியானும் ஐயாறுடை ஐயனே. 2.6.5
- 60 எங்கு மாகி நின்றானும் இயல்பறி யப்படா  
மங்கை பாகங் கொண்டானும் மதிசூடு மைந்தனும்  
பங்க மில்பதி னெட்டொடு நான்குக் குணர்வுமாய்  
அங்க மாறுஞ் சொன்னானும் ஐயாறுடை ஐயனே. 2.6.6
- 61 ஓதி யாருமறி வாரிலை யோதி யுலகெலாஞ்  
சோதி யாய்நிறைந் தான்சுடர்ச் சோதியுட் சோதியான்  
வேதி யாகிவிண் ணாகிமண் ணோடெரி காற்றுமாய்  
ஆதி யாகி நின்றானும் ஐயாறுடை ஐயனே. 2.6.7
- 62 குரவ நாண்மலர் கொண்டடி யார்வழி பாடுசெய்  
விரவு நீறணி வார்சில தொண்டர் வியப்பவே.  
பரவி நாடொறும் பாடநம் பாவம் பறைதலால்  
அரவ மார்த்துகந் தானும் ஐயாறுடை ஐயனே. 2.6.8
- 63 உரைசெய் தொல்வழி செய்தறி யாஇலங் கைக்குமன்  
வரைசெய் தோளடர்த் தும்மதி சூடிய மைந்தனார்  
கரைசெய் காவிரி யின்வட பாலது காதலான்  
அரைசெய் மேகலை யானும் ஐயாறுடை ஐயனே. 2.6.9
- 64 மாலுஞ் சோதி மலரானும் அறிகிலா வாய்மையான்  
காலங் காம்பு வயிரங் கடிகையன் பொற்கழல்  
கோல மாய்க்கொழுந் தீன்று பவளந் திரண்டதோர்  
ஆல நீழ் லுளானும் ஐயாறுடை ஐயனே. 2.6.10
- 65 கையி லுண்டுமல் வாருங் கமழ்துவ ராடையால்  
மெய்யைப் போர்த்துழல் வாரும் உரைப்பன மெய்யல  
மைகொள் கண்டத் தெண்டோள்முக் கணான்கழல் வாழ்த்தவே  
ஐயந் தேர்ந்தளிப் பானும்ஐ யாறுடை ஐயனே. 2.6.11
- 66 பலிதி ரிந்துழல் பண்டங்கள் மேயஐ யாற்றினைக்  
கலிக டிந்தகை யான்கடல் காழியர் காவலன்  
ஒலிகொள் சம்பந்தன் ஒண்டமிழ் பத்தும்வல் லார்கள்போய்  
மலிகொள் விண்ணிடை மன்னிய சீர்பெறு வார்களே. 2.6.12

திருச்சிற்றம்பலம்

-----

## 2.7 திருவாஞ்சியம்

பண் - இந்தளம்  
திருச்சிற்றம்பலம்

- 67 வன்னி கொன்றை மதமத்தம் எருக்கொடு கூவிளம்  
பொன்னி யன்ற சடையிற் பொலிவித்த புராணனார்  
தென்ன வென்றுவரி வண்டிசை செய்திரு வாஞ்சியம்  
என்னை யாளுடை யானிட மாகவு கந்ததே. 2.7.1
- 68 கால கால்கரி கானிடை மாநட மாடுவர்  
மேலர் வேலைவிட முண்டிருள் கின்ற மிடற்றினர்  
மாலை கோலமதி மாடமன் னுந்திரு வாஞ்சியம்  
ஞாலம் வந்துபணி யப்பொலி கோயில் நயந்ததே. 2.7.2
- 69 மேவி லொன்றர்விரி வுற்ற இரண்டினர் மூன்றுமாய்  
நாவின் நாலர்உட லஞ்சினர் ஆறர்ஏ ழோசையர்  
தேவில் எட்டர்திரு வாஞ்சிய மேவிய செல்வனார்  
பாவந் தீர்ப்பர்பழி போக்குவர் தம்மடி யார்கட்கே. 2.7.3
- 70 சூல மேந்திவளர் கையினர் மெய்சுவண் டாகவே  
சால நல்லபொடிப் பூசவர் பேசவர் மாமறை  
சீல மேவுபுக ழாற்பெரு குந்திரு வாஞ்சியம்  
ஆல முண்டவடி கள்ளிட மாக அமர்ந்ததே. 2.7.4
- 71 கையி லங்குமறி யேந்துவர் காந்தளம் மெல்விரல்  
தையல் பாகமுடை யாரடை யார்புரஞ் செற்றவர்  
செய்ய மேனிக்கரி யம்மிடற் றார்திரு வாஞ்சியத்  
தையர் பாதமடை வார்க்கடை யாவரு நோய்களே. 2.7.5
- 72 அரவம் பூண்பரணி யுஞ்சிலம் பார்க்க அகந்தொறும்  
இரவில் நல்லபலி பேணுவர் நாணிலர் நாமமே  
பரவு வார்வினை தீர்க்கநின் றார்திரு வாஞ்சியம்  
மருவி யேத்தமட மாதொடு நின்றவெம் மைந்தரே. 2.7.6
- 73 விண்ணி லானபிறை சூடுவர் தாழ்ந்து விளங்கவே  
கண்ணி னாலனங் கன்னுட லம்பொடி யாக்கினார்  
பண்ணி லானஇசை பாடல்மல் குந்திரு வாஞ்சியத்  
தண்ண லார்தம்அடி போற்றவல் லார்க்கில்லை அல்லலே. 2.7.7
- 74 மாட நீடுகொடி மன்னிய தென்னிலங் கைக்குமன்  
வாடி யூடவரை யாலடர்த் தன்றருள் செய்தவர்  
வேட வேடர்திரு வாஞ்சியம் மேவிய வேந்தரைப்  
பாட நீடுமனத் தார்வினை பற்றறுப் பார்களே. 2.7.8
- 75 செடிகொள் நோயின்அடை யார்திறம் பார்செறு தீவினை  
கடிய கூற்றமுங் கண்டக லும்புகல் தான்வரும்  
நெடிய மாலொடயன் ஏத்தநின் றார்திரு வாஞ்சியத்  
தடிகள் பாதமடைந் தாரடி யாரடி யார்கட்கே. 2.7.9

- 76 பிண்ட முண்டுதிரி வார்பிரி யுந்துவ ராடையார்  
மிண்டர் மிண்டுமொழி மெய்யல பொய்யிலை யெம்மிறை  
வண்டு கெண்டிமரு வும்பொழில் சூழ்திரு வாஞ்சியத்  
தண்ட வாணனடி கைதொழு வார்க்கில்லை அல்லலே. 2.7.10
- 77 தென்றல் துன்றுபொழில் சென்றணை யுந்திரு வாஞ்சியத்  
தென்று நின்றஇறை யானையு ணர்ந்தடி யேத்தலால்  
நன்று காழிமறை ஞானசம் பந்தன செந்தமிழ்  
ஒன்று முள்ளமுடை யாரடை வாருயர் வானமே. 2.7.11

இத்தலம் சோழநாட்டிலுள்ளது.

சுவாமிபெயர் - வாஞ்சியநாதர், தேவியார் - வாழ்வந்தநாயகியம்மை.

திருச்சிற்றம்பலம்

-----

## 2.8 திருச்சிக்கல்

பண் - இந்தளம்  
திருச்சிற்றம்பலம்

- 78 வானுலா வுமதி வந்துல வும்மதின் மாளிகை  
தேனுலா வுமலர்ச் சோலைமல் குந்திகழ் சிக்கலுள்  
வேனல்வே ளைவிழித் திட்டவெண் ணெய்ப்பெரு மானடி  
ஞானமா கநினை வார்வினை யாயின றையுமே. 2.8.1
- 79 மடங்கொள் வாளைகுதி கொள்ளும் மணமலர்ப் பொய்கைகூழ்  
திடங்கொள் மாமறை யோரவர் மல்கிய சிக்கலுள்  
விடங்கொள் கண்டத்து வெண்ணெய்ப்பெரு மானடி மேவியே  
அடைந்து வாழுமடி யாரவர் அல்லல் அறுப்பரே. 2.8.2
- 80 நீல நெய்தல்நில விம்மல ருஞ்சுனை நீடிய  
சேலு மாலுங்கழ னிவ்வள மல்கிய சிக்கலுள்  
வேலொண் கண்ணியி னாளையொர் பாகன்வெண் ணெய்ப்பிரான்  
பால வண்ணன்கழ லேத்தநம் பாவம்ப றையுமே. 2.8.3
- 81 கந்தமுந் தக்கைதை பூத்துக்க மழ்ந்துசே ரும்பொழிற்  
செந்துவண் டின்னிசை பாடல்மல் குந்திகழ் சிக்கலுள்  
வெந்தவெண் ணீற்றண்ணல் வெண்ணெய்ப்பி ரான்விரை யார்கழல்  
சிந்தைசெய் வார்வினை யாயின தேய்வது திண்ணமே. 2.8.4
- 82 மங்குல்தங் கும்மறை யோர்கள்மா டத்தய லேமிகு  
தெங்குதுங் கப்பொழிற் செல்வமல் குந்திகழ் சிக்கலுள்  
வெங்கண்வெள் ளேறுடை வெண்ணெய்ப்பி ரானடி மேவவே  
தங்கு மேற்சர தந்திரு நாளுந்த கையுமே. 2.8.5
- 83 வண்டிரைத் தும்மது விம்மிய மாமலர்ப் பொய்கைகூழ்  
தெண்டிரைக் கொள்புனல் வந்தொழுகும் வயற் சிக்கலுள்  
விண்டிரைத் தம்மல ராற்றிகழ் வெண்ணெய்ப்பி ரானடி  
கண்டிரைத் தும்மன மேமதி யாய்கதி யாகவே. 2.8.6

- 84 முன்னுமா டம்மதில் மூன்றுட னேயெரி யாய்விழத்  
துன்னுவார் வெங்கணை யொன்று செலுத்திய சோதியான்  
செந்நெலா ரும்வயற் சிக்கல்வெண் ணெய்ப்பெரு மானடி  
உன்னிநீ டம்மன மேநினை யாய்வினை ஓயவே. 2.8.7
- 85 தெற்ற லாகிய தென்னிலங் கைக்கிறை வன்மலை  
பற்றி னான்முடி பத்தொடு தோள்கள் நெரியவே  
செற்ற தேவன்நஞ் சிக்கல்வெண் ணெய்ப்பெரு மானடி  
உற்று நீநினை வாய்வினை யாயின ஓயவே. 2.8.8
- 86 மாலி னோடரு மாமறை வல்ல முனிவனுங்  
கோலி னார்குறு கச்சிவன் சேவடி கோலியுஞ்  
சீலந் தாமறி யார்திகழ் சிக்கல்வெண் ணெய்ப்பிரான்  
பாலும் பன்மலர் தூவப் பறையும்நம் பாவமே. 2.8.9
- 87 பட்டை நற்றுவ ராடையி னாரொடும் பாங்கிலாக்  
கட்ட மண்கழுக் கள்சொல்லி னைக்கரு தாதுநீர்  
சிட்டன் சிக்கல்வெண் ணெய்ப்பெரு மான்செழு மாமறைப்  
பட்டன் சேவடி யேபணி மின்பிணி போகவே. 2.8.10
- 88 கந்த மார்பொழிற் காழியுள் ஞானசம் பந்தன்நல்  
செந்தண் பூம்பொழிற் சிக்கல்வெண் ணெய்ப்பெரு மானடிச்  
சந்தமாச் சொன்ன செந்தமிழ் வல்லவர் வானிடை  
வெந்த நீறணி யும்பெரு மானடி மேவரே. 2.8.11

இத்தலம் சோழநாட்டிலுள்ளது.

சுவாமிபெயர் - நவநீதநாதர், தேவியார் - வேனெடுங்கண்ணியம்மை.

திருச்சிற்றம்பலம்

-----

## 2.9 திருமழபாடி

பண் - இந்தளம்  
திருச்சிற்றம்பலம்

- 89 களையும் வல்வினை யஞ்சல்நெஞ் சேகரு தார்புரம்  
உளையும் பூசல்செய் தானுயர் மால்வரை நல்விலா  
வளைய வெஞ்சரம் வாங்கியெய் தான்மதுத் தும்பிவண்  
டளையுங் கொன்றையந் தார்மழ பாடியுள் அண்ணலே. 2.9.1
- 90 காச்சி லாதபொன் நோக்குங் கனவயி ரத்திரள்  
ஆச்சி லாதப ளிங்கினன் அஞ்சமுன் ஆடினான்  
பேச்சி னாலுமக் காவதென் பேதைகள் பேணுமின்  
வாச்ச மாளிகை சூழ்மழ பாடியை வாழ்த்துமே. 2.9.2
- 91 உரங்கெ டுப்பவன் உம்பர்க ளாயவர் தங்களைப்  
பரங்கெ டுப்பவன் நஞ்சையுண் டுபக லோன்றனை  
முரண்கெ டுப்பவன் முப்புரந் தீயெழச் செற்றுமுன்  
வரங்கொ டுப்பவன் மாமழ பாடியுள் வள்ளலே. 2.9.3

- 92 பள்ள மார்சடை யிற்புடை யேயடை யப்புனல்  
வெள்ளம் ஆதரித் தான்விடை யேறிய வேதியன்  
வள்ளல் மாமழ பாடியுள் மேய மருந்தினை  
உள்ளம் ஆதரி மின்வினை யாயின ஓயவே. 2.9.4
- 93 தேனு லாமலர் கொண்டுமெய்த் தேவர்கள் சித்தர்கள்  
பால்நெய் அஞ்சுடன் ஆட்டமுன் ஆடிய பால்வணன்  
வான நாடர்கள் கைதொழு மாமழ பாடியெங்  
கோனை நாடொறுங் கும்பிட வேகுறி கூடுமே. 2.9.5
- 94 தெரிந்த வன்புரம் மூன்றுடன் மாட்டிய சேவகன்  
பரிந்து கைதொழு வாரவர் தம்மனம் பாவினான்  
வரிந்த வெஞ்சிலை யொன்றுடை யான்மழ பாடியைப்  
புரிந்து கைதொழு மின்வினை யாயின போகுமே. 2.9.6
- 95 சந்த வர்க்குழ லாளுமை தன்னொரு கூறுடை  
எந்தை யான்இமை யாதமுக் கண்ணினன் எம்பிரான்  
மைந்தன் வார்பொழில் சூழ்மழ பாடிம ருந்தினைச்  
சிந்தி யாவெழு வார்வினை யாயின தேயுமே. 2.9.7
- 96 இரக்க மொன்றுமி லான்இறை யான்திரு மாமலை  
உரக்கை யாலெடுத் தான்றன தொண்முடி பத்திற  
விரற்ற லைந்நிறு வியுமை யாளொடு மேயவன்  
வரத்தை யேகொடுக் கும்மழ பாடியுள் வள்ளலே. 2.9.8
- 97 ஆலம் உண்டமு தம்மம ரர்க்கருள் அண்ணலார்  
காலன் ஆருயிர் வீட்டிய மாமணி கண்டனார்  
சால நல்லடி யார்தவத் தார்களுஞ் சார்விடம்  
மால யன்வணங் கும்மழ பாடியெய் மைந்தனே. 2.9.9
- 98 கலியின் வல்லம ணுங்கருஞ் சாக்கியப் பேய்களும்  
நலியும் நாள்கெடுத் தாண்டஎன் நாதனார் வாழ்பதி  
பலியும் பாட்டொடு பண்முழ வும்பல வோசையும்  
மலியும் மாமழ பாடியை வாழ்த்தி வணங்குமே. 2.9.10
- 99 மலியு மாளிகை சூழ் மழபாடியுள் வள்ளலைக்  
கலிசெய் மாமதில் சூழ்கடற் காழிக் கவுணியன்  
ஒலிசெய் பாடல்கள் பத்திவை வல்லார்.....உலகத்திலே. 2.9.11

இப்பதிகத்தின் 11-ம் செய்யுளின் பின்னிரண்டடிகள் சிதைவுற்றன.

இத்தலம் சோழநாட்டிலுள்ளது.

சுவாமிபெயர் - வச்சிரத்தம்பேசுவரர், தேவியார் - அழகாம்பிகையம்மை.

திருச்சிற்றம்பலம்

-----

## 2.10 திருமங்கலக்குடி

பண் - இந்தளம்  
திருச்சிற்றம்பலம்

- 100 சீரி னார்மணி யும்மகில் சந்துஞ் செறிவரை  
வாரி நீர்வரு பொன்னி வடமங்க லக்குடி  
நீரின் மாமுனி வன்நெடுங் கைகொடு நீர்தனைப்  
பூரித் தாட்டியர்ச் சிக்கஇ ருந்த புராணனே. 2.10.1
- 101 பணங்கொ ளாடர வல்குல்நல் லார்பயின் நேத்தவே  
மணங்கொள் மாமயி லாலும்பொ ழில்மங்க லக்குடி  
இணங்கி லாமறை யோரிமை யோர்தொழு தேத்திட  
அணங்கி னோடிருந் தானடி யேசர ணாகுமே. 2.10.2
- 102 கருங்கை யானையின் ஈருரி போர்த்திடு கள்வனார்  
மருங்கெ லாம்மண மார்பொழில் சூழ்மங்க லக்குடி  
அரும்பு சேர்மலர்க் கொன்றையி னானடி யன்பொடு  
விரும்பி யேத்தவல் லார்வினை யாயின வீடுமே. 2.10.3
- 103 பறையி னோடொலி பாடலும் ஆடலும் பாரிடம்  
மறையி னோடியல் மல்கிடு வார்மங்க லக்குடிக்  
குறைவி லாநிறை வேகுண மில்குண மேயென்று  
முறையி னால்வணங் கும்மவர் முன்னெறி காண்பரே. 2.10.4
- 104 ஆனி லங்கிளர் ஐந்தும் அவிர்முடி யாடியோர்  
மானி லங்கையி னான்மண மார்மங்க லக்குடி  
ஊனில் வெண்டலைக் கையுடை யானுயர் பாதமே  
ஞான மாகநின் நேத்தவல் லார்வினை நாசமே. 2.10.5
- 105 தேனு மாயமு தாகிநின் றான்றெளி சிந்தையுள்  
வானு மாய்மதி சூடவல் லான்மங்க லக்குடிக்  
கோனை நாடொறும் ஏத்திக் குணங்கொடு கூறுவார்  
ஊன மானவை போயறும் உய்யும் வகையதே. 2.10.6
- 106 வேள் படுத்திடு கண்ணினன் மேருவில் லாகவே  
வாள ரக்கர் புரமெரித் தான்மங்க லக்குடி  
ஆளு மாதிப் பிரானடி கள்ளடைந் தேத்தவே  
கோளு நாளவை போயறுங் குற்றமில் லார்களே. 2.10.7
- 107 பொலியும் மால்வரை புக்கெடுத் தான்புகழ்ந் தேத்திட  
வலியும் வாளொடு நாள்கொடுத் தான்மங்க லக்குடிப்  
புலியின் ஆடையி னானடி யேத்திடும் புண்ணியர்  
மலியும் வானுல கம்புக வல்லவர் காண்மினே. 2.10.8
- 108 ஞாலம் முன்படைத் தான்நளிர் மாமலர் மேலயன்  
மாலுங் காணவொ ணாளரி யான்மங்க லக்குடி  
ஏல வார்முழ லாளொரு பாகமி டங்கொடு  
கோல மாகிநின் றான்குணங் கூறுங் குணமதே. 2.10.9



- 109 மெய்யின் மாசினர் மேனி விரிதுவ ராடையர்  
பொய்யை விட்டிடும் புண்ணியர் சேர்மங்க லக்குடிச்  
செய்ய மேனிச் செழும்புனர் கங்கைசெ றிசடை  
ஐயன் சேவடி யேத்தவல் லார்க்கழ காருமே. 2.10.10
- 110 மந்த மாம்பொழில் சூழ்மங்க லக்குடி மன்னிய  
எந்தை யையெழி லார்பொழிற் காழியர் காவலன்  
சிந்தை செய்தடி சேர்த்திடு ஞானசம் பந்தன்சொல்  
முந்தி யேத்தவல் லாரிமை யோர்முத லாவரே. 2.10.11

இத்தலம் சோழநாட்டிலுள்ளது.

சுவாமிபெயர் - புராணவரதேசுவரர், தேவியார் - மங்களநாயகியம்மை.

திருச்சிற்றம்பலம்

-----

## 2.11 சீகாழி

பண் - இந்தளம்  
திருச்சிற்றம்பலம்

- 111 நல்லாணை நான்மறை யோடிய லாறங்கம்  
வல்லாணை வல்லவர் பான்மலிந் தோங்கிய  
சொல்லாணைத் தொன்மதிற் காழியே கோயிலாம்  
இல்லாணை யேத்தநின் றார்க்குள தின்பமே. 2.11.1
- 112 நம்மான மாற்றி நமக்கரு ளாய்நின்ற  
பெம்மாணைப் பேயுடன் ஆடல் புரிந்தாணை  
அம்மாணை அந்தணர் சேரு மணிகாழி  
எம்மாணை ஏத்தவல் லார்க்கிட ரில்லையே. 2.11.2
- 113 அருந்தாணை யன்புசெய் தேத்தகில் லார்பால்  
பொருந்தாணைப் பொய்யடி மைத்தொழில் செய்வாருள்  
விருந்தாணை வேதிய ரோதி மிடைகாழி  
இருந்தாணை யேத்துமின் நும்வினை யேகவே. 2.11.3
- 114 புற்றாணைப் புற்றர வம்மரை யின்மிசைச்  
சுற்றாணைத் தொண்டுசெய் வாரவர் தம்மொடும்  
அற்றாணை அந்தணர் காழி யமர்கோயில்  
பற்றாணைப் பற்றிநின் றார்க்கில்லை பாவமே. 2.11.4
- 115 நெதியாணை நெஞ்சிடங் கொள்ள நினைவார்தம்  
விதியாணை விண்ணவர் தாம்வியந் தேத்திய  
கதியாணைக் காருல வும்பொழிற் காழியாம்  
பதியாணைப் பாடுமின் நும்வினை பாறவே. 2.11.5
- 116 செப்பான மென்முலை யாளைத் திகழ்மேனி  
வைப்பாணை வர்க்கழ லேத்தி நினைவார்தம்  
ஒப்பாணை ஓதம் உலாவு கடற்காழி  
மெய்ப்பாணை மேவிய மாந்தர் வியந்தாரே. 2.11.6

- 117 துன்பானைத் துன்பம் அழித்தரு ளாக்கிய  
இன்பானை யேழிசை யின்னிலை பேணுவார்  
அன்பானை அணிபொழிற் காழி நகர்மேய  
நம்பானை நண்ணவல் லார்வினை நாசமே. 2.11.7
- 118 குன்றானைக் குன்றெடுத் தான்புயம் நாலைந்தும்  
வென்றானை மென்மல ரானொடு மால்தேட  
நின்றானை நேரிழை யாளொடுங் காழியுள்  
நன்றானை நம்பெரு மானை நணுகுமே. 2.11.8
- இப்பதிகத்தில் 9-ம் செய்யுள் மறைந்து போயிற்று. 2.11.9
- 119 சாவாயும் வாதுசெய் சாவகர் சாக்கியர்  
மேவாத சொல்லவை கேட்டு வெகுளேன்மின்  
பூவாய கொன்றையி னானைப் புனற்காழிக்  
கோவாய கொள்கையி னாண்டி கூறுமே. 2.11.10
- 120 கழியார்சீ ரோதமல் குங்கடற் காழியுள்  
ஒழியாது கோயில்கொண் டானை யுகந்துள்கித்  
தழியார்சொல் ஞானசம் பந்தன் தமிழார  
மொழிவார்கள் முவுல கும்பெறு வார்களே. 2.11.11

திருச்சிற்றம்பலம்

-----

## 2.12 திருவேகம்பம்

பண் - இந்தளம்  
திருச்சிற்றம்பலம்

- 121 மறையானை மாசிலாப் புன்சடை மல்குவெண்  
பிறையானைப் பெண்ணொடா ணாகிய பெம்மானை  
இறையானை யேர்கொள்கச் சித்திரு வேகம்பத்  
துறைவானை யல்லதுள் காதென துள்ளமே. 2.12.1
- 122 நொச்சியே வன்னிகொன் றைமதி கூவிளம்  
உச்சியே புனைதல்வே டம்விடை யூர்தியான்  
கச்சியே கம்பம்மே யகறைக் கண்டனை  
நச்சியே தொழுமின்றும் மேல்வினை நையுமே. 2.12.2
- 123 பாராரு முழுவமொந் தைகுழல் யாழொலி  
சீராலே பாடலா டல்சிதை வில்லதோர்  
ஏரார்பூங் கச்சியே கம்பனை யெம்மானைச்  
சேராதார் இன்பமா யந்நெறி சேராரே. 2.12.3
- 124 குன்றேய்க்கு நெடுவெண்மா டக்கொடி கூடிப்போய்  
மின்றேய்க்கு முகில்கள்தோ யும்வியன் கச்சியுள்  
மன்றேய்க்கு மல்குசீ ரான்மலி யேகம்பஞ்  
சென்றேய்க்குஞ் சிந்தையார் மேல்வினை சேராவே. 2.12.4

- 125 சடையானைத் தலைகையேந் திப்பலி தருவார்தங்  
கடையேபோய் மூன்றுங்கொண் டான்கலிக் கச்சியுள்  
புடையேபொன் மலருங்கம் பைக்கரை யேகம்பம்  
உடையானை யல்லதுள் காத்தென துள்ளமே. 2.12.5
- 126 மழுவாளோ டெழில்கொள்கு லப்படை வல்லார்தங்  
கெழுவாளோ ரிமையாருச் சியுமை யாள்கங்கை  
வழுவாமே மல்குசீ ரால்வள ரேகம்பந்  
தொழுவாரே விழுமியார் மேல்வினை துன்னாவே. 2.12.6
- 127 விண்ணுளார் மறைகள்வே தம்விரித் தோதுவார்  
கண்ணுளார் கழலின்வெல் வார்கரி காலனை  
நண்ணுவா ரெழில்கொள்கச் சிநக ரேகம்பத்  
தண்ணலா ராடுகின் றவலங் காரமே. 2.12.7
- 128 தூயானைத் தூயவா யம்மறை யோதிய  
வாயானை வாளரக் கன்வலி வாட்டிய  
தீயானைத் தீதில்கச் சித்திரு வேகம்பம்  
மேயானை மேஷவா ரென்றலை மேலாரே. 2.12.8
- 129 நாகம்பூண் ஏறதே றல்நறுங் கொன்றைதார்  
பாகம்பெண் பலியுமேற் பர்மறை பாடுவர்  
ஏகம்பம் மேவியா டுமிறை யிருவர்க்கும்  
மாகம்பம் அறியும்வண் ணத்தவ னல்லனே. 2.12.9
- 130 போதியார் பிண்டியா ரென்றிவர் பொய்ந்நூலை  
வாதியா வம்மினம் மாவெனுங் கச்சியுள்  
ஆதியார் மேவியா டுந்திரு வேகம்பம்  
நீதியாற் றொழுமினும் மேல்வினை நிலாவே. 2.12.10
- 131 அந்தண்பூங் கச்சியே கம்பனை யம்மானைக்  
கந்தண்பூங் காழியூ ரன்கலிக் கோவையால்  
சந்தமே பாடவல் லதமிழ் ஞானசம்  
பந்தன்சொற் பாடியா டக்கெடும் பாவமே. 2.12.11

திருச்சிற்றம்பலம்

-----

## 2.13 திருக்கோழம்பம்

பண் - இந்தளம்  
திருச்சிற்றம்பலம்

- 132 நீற்றாணை நீள்சடை மேல்நிறை வள்ளதோர்  
ஆற்றாணை அழகமர் மென்முலை யாளையோர்  
கூற்றாணைக் குளிர் பொழிற் கோழம்பம் மேவிய  
ஏற்றாணை யேத்துமின் நும்மிடர் ஏகவே. 2.13.1
- 133 மையான கண்டனை மான்மறி யேந்திய  
கையாணைக் கடிபொழிற் கோழம்பம் மேவிய  
செய்யாணைத் தேன்நெய்பா லுந்திகழ்ந் தாடிய  
மெய்யாணை மேவுவார் மேல்வினை மேவாவே. 2.13.2
- 134 ஏதனை யேதமி லாஓமை யோர்தொழும்  
வேதனை வெண்குழை தோடுவி ளங்கிய  
காதனைக் கடிபொழிற் கோழம்பம் மேவிய  
நாதனை யேத்துமின் நும்வினை நையவே. 2.13.3
- 135 சடையாணைத் தண்மல ரான்சிர மேந்திய  
விடையாணை வேதமும் வேள்வியு மாயநன்  
குடையாணைக் குளிர் பொழில் சூழ்திருக் கோழம்பம்  
உடையாணை உள்குமின் உள்ளங்கு ளிரவே. 2.13.4
- 136 காராணைக் கடிமழ் கொன்றையம் போதணி  
தாராணைத் தையலோர்பால்மகிழ்ந் தோங்கிய  
சீராணைச் செறிபொழிற் கோழம்பம் மேவிய  
ஊராணை யேத்துமின் நும்மிடர் ஒல்கவே. 2.13.5
- 137 பண்டாலின் நீழலா னைப்பரஞ் சோதியை  
விண்டார்கள் தம்புரம் மூன்றுட னேவேவக்  
கண்டாணைக் கடிமழ் கோழம்பங் கோயிலாக்  
கொண்டாணைக் கூறுமின் உள்ளங் குளிரவே. 2.13.6
- 138 சொல்லாணைச் சுடுகணை யாற்புரம் மூன்றெய்த  
வில்லாணை வேதமும் வேள்வியு மானாணைக்  
கொல்லாணை உரியாணைக் கோழம்பம் மேவிய  
நல்லாணை யேத்துமின் நும்மிடர் நையவே. 2.13.7
- 139 விற்றாணை வல்லரக் கர்விறல் வேந்தனைக்  
குற்றாணைத் திருவிர லாற்கொடுங் காலனைச்  
செற்றாணைச் சீர்திக முந்திருக் கோழம்பம்  
பற்றாணைப் பற்றுவார் மேல்வினை பற்றாவே. 2.13.8
- 140 நெடியானோ டயனறி யாவகை நின்றதோர்  
படியாணைப் பண்டரங்க வேடம்ப யின்றாணைக்  
கடியாருங் கோழம்பம் மேவிய வெள்ளேற்றின்  
கொடியாணைக் கூறுமின் உள்ளங் குளிரவே. 2.13.9

- 141 புத்தருந் தோகையம் பீலிகொள் பொய்ம்மொழிப்  
பித்தரும் பேசுவ பேச்சல்ல பீடுடைக்  
கொத்தலர் தண்பொழிற் கோழம்பம் மேவிய  
அத்தனை யேத்துமின் அல்லல் அறுக்கவே. 2.13.10
- 142 தண்புன லோங்குதண் ணந்தராய் மாநகர்  
நண்புடை ஞானசம் பந்தன்நம் பானுறை  
விண்பொழிற் கோழம்பம் மேவிய பத்திவை  
பண்கொளப் பாடவல் லார்க்கில்லை பாவமே. 2.13.11

இத்தலம் சோழநாட்டிலுள்ளது.  
சுவாமிபெயர் - கோகுலேசுவரர், தேவியார் - சவுந்தரியம்மை.  
திருச்சிற்றம்பலம்

-----

## 2.14 திருவெண்ணியூர்

பண் - இந்தளம்  
திருச்சிற்றம்பலம்

- 143 சடையானைச் சந்திர னோடுசெங் கண்ணரா  
உடையானை உடைதலை யிற்பலி கொண்டுரும்  
விடையானை விண்ணவர் தாந்தொழும் வெண்ணியை  
உடையானை யல்லதுள் காத்தென துள்ளமே. 2.14.1
- 144 சோதியைச் சுண்ணவெண் ணீறணிந் திட்டவெம்  
ஆதியை ஆதியும் அந்தமு மில்லாத  
வேதியை வேதியர் தாந்தொழும் வெண்ணியில்  
நீதியை நினையவல் லார்வினை நில்லாவே. 2.14.2
- 145 கனிதனைக் கனிந்தவ ரைக்கலந் தாட்கொள்ளும்  
முனிதனை மூவுல குக்கொரு மூர்த்தியை  
நனிதனை நல்லவர் தாந்தொழும் வெண்ணியில்  
இனிதனை யேத்துவ ரேதமி லாதாரே. 2.14.3
- 146 மூத்தானை மூவுல குக்கொரு மூர்த்தியாய்க்  
காத்தானைக் கனிந்தவ ரைக்கலந் தாளாக  
ஆர்த்தானை அழகமர் வெண்ணியம் மான்றனை  
ஏத்தாதா ரென்செய்வார் ஏழையப் பேய்களே. 2.14.4
- 147 நீராணை நிறைபுனல் சூழ்தரு நீள்கொன்றைத்  
தாராணைத் தையலோர் பாகமு டையானைச்  
சீராணைத் திகழ்தரு வெண்ணிய மர்ந்துறை  
ஊராணை உள்கவல் லார்வினை யோயுமே. 2.14.5
- 148 முத்தினை முழுவயி ரத்திரள் மாணிக்கத்  
தொத்தினைத் துளக்கமில் லாதவி ளக்காய  
வித்தினை விண்ணவர் தாந்தொழும் வெண்ணியில்  
அத்தனை யடையவல் லார்க்கில்லை அல்லலே. 2.14.6

- 149 காய்ந்தாணைக் காமனை யுஞ்செறு காலனைப்  
பாய்ந்தாணைப் பரியகைம் மாவுரித் தோன்மெய்யின்  
மேய்ந்தாணை விண்ணவர் தாந்தொழும் வெண்ணியில்  
நீந்தாணை நினையவல் லார்வினை நிலலாவே. 2.14.7
- 150 மறுத்தாணை மாமலை யைமதி யாதோடிச்  
செறுத்தாணைத் தேசழி யத்திகழ் தோள்முடி  
இறுத்தாணை யெழிலமர் வெண்ணியெம் மாநெனப்  
பொறுத்தாணைப் போற்றுவா ராற்ற லுடையாரே. 2.14.8
- 151 மண்ணினை வானவ ரோடுமனி தர்க்குங்  
கண்ணினைக் கண்ணனும் நான்முகனுங் காணா  
விண்ணினை விண்ணவர் தாந்தொழும் வெண்ணியில்  
அண்ணலை அடையவல் லார்க்கில்லை அல்லலே. 2.14.9
- 152 குண்டருங் குணமிலா தசமண் சாக்கிய  
மிண்டர்கள் மிண்டவை கேட்டு வெகுளன்மின்  
விண்டவர் தம்புரம் எய்தவன் வெண்ணியில்  
தொண்டரா யேத்தவல் லார்துயர் தோன்றாவே. 2.14.10
- 153 மருவாரு மல்குகா ழித்திகழ் சம்பந்தன்  
திருவாருந் திகழ்தரு வெண்ணி யமர்ந்தாணை  
உருவாரும் ஒண்டமிழ் மாலை யிவைவல்லார்  
பொருவாகப் புக்கிருப் பார்புவ லோகத்தே. 2.14.11

இத்தலம் சோழநாட்டிலுள்ளது.

சுவாமிபெயர் - வெண்ணிநாயகர், தேவியார் - அழகியநாயகியம்மை.

திருச்சிற்றம்பலம்

-----

## 2.15 திருக்காறாயில்

பண் - இந்தளம்  
திருச்சிற்றம்பலம்

- 154 நீரானே நீள்சடை மேலொர் நிரைகொன்றைத்  
தாரானே தாமரை மேலயன் தான்றொழுஞ்  
சீரானே சீர்திக முந்திருக் காறாயில்  
ஊரானே யென்பவர் ஊனமி லாதாரே. 2.15.1
- 155 மதியானே வரியர வோடுடன் மத்தஞ்சேர்  
விதியானே விதியுடை வேதியர் தாந்தொழும்  
நெதியானே நீர்வயல் சூழ்திருக் காறாயிற்  
பதியானே யென்பவர் பாவமி லாதாரே. 2.15.2
- 156 விண்ணானே விண்ணவ ரேத்திவி ரும்புஞ்சீர்  
மண்ணானே மண்ணிடை வாழுமு யிர்க்கெல்லாங்  
கண்ணானே கடிபொழில் சூழ்திருக் காறாயில்  
எண்ணானே யென்பவர் ஏதமி லாதாரே. 2.15.3

- 157 தாயானே தந்தையு மாகிய தன்மைகள்  
ஆயானே ஆயநல் லன்பர்க்க ணியானே  
சேயானே சீர்திக முந்திருக் காறாயில்  
மேயானே யென்பவர் மேல்வினை மேவாவே. 2.15.4
- 158 கலையானே கலைமலி செம்பொற் கயிலாய  
மலையானே மலைபவர் மும்மதில் மாய்வித்த  
சிலையானே சீர்திக முந்திருக் காறாயில்  
நிலையானே யென்பவர் மேல்வினை நில்லாவே. 2.15.5
- 159 ஆற்றானே ஆறணி செஞ்சடை யாடர  
வேற்றானே ஏழுல கும்மிமை யோர்களும்  
போற்றானே பொழில்திக முந்திருக் காறாயில்  
நீற்றானே யென்பவர் மேல்வினை நில்லாவே. 2.15.6
- 160 சேர்த்தானே தீவினை தேய்ந்தறத் தேவர்கள்  
ஏத்தானே யேத்துநன் மாமுனி வர்க்கிடர்  
காத்தானே கார்வயல் சூழ்திருக் காறாயில்  
ஆர்த்தானே யென்பவர் மேல்வினை யாடாவே. 2.15.7
- 161 கடுத்தானே காலனைக் காலாற் கயிலாயம்  
எடுத்தானே யேதமா கம்முனி வர்க்கிடர்  
கெடுத்தானே கேழ்கிள ருந்திருக் காறாயில்  
அடுத்தானே யென்பவர் மேல்வினை யாடாவே. 2.15.8
- 162 பிறையானே பேணிய பாடலோ டின்னிசை  
மறையானே மாலொடு நான்முகன் காணாத  
இறையானே யெழில்திக முந்திருக் காறாயில்  
உறையானே யென்பவர் மேல்வினை ஓடுமே. 2.15.9
- 163 செடியாரும் புன்சமண் சீவரத் தார்களும்  
படியாரும் பாவிகள் பேச்சுப் பயனில்லை  
கடியாரும் பூம்பொழில் சூழ்திருக் காறாயில்  
குடியாரும் கொள்கையி னார்க்கில்லை குற்றமே. 2.15.10
- 164 ஏய்ந்தசீ ரெழில்திக முந்திருக் காறாயில்  
ஆய்ந்தசீ ரானடி யேத்தி யருள்பெற்ற  
பாய்ந்தநீர்க் காழியுள் ஞானசம் பந்தன்சொல்  
வாய்ந்தவா றேத்துவார் வானுல காள்வாரே. 2.15.11

இத்தலம் சோழநாட்டிலுள்ளது.

சுவாமிபெயர் - கண்ணாயிரநாதர், தேவியார் - கயிலாயநாயகியம்மை.  
திருச்சிற்றம்பலம்

-----

## 2.16 திருமணஞ்சேரி

பண் - இந்தளம்  
திருச்சிற்றம்பலம்

- 165 அயிலாரும் அம்பத னாற்புர மூன்றெய்து  
குயிலாரும் மென்மொழி யாளொரு கூறாகி  
மயிலாரும் மல்கிய சோலை மணஞ்சேரிப்  
பயில்வானைப் பற்றிநின் றார்க்கில்லை பாவமே. 2.16.1
- 166 விதியானை விண்ணவர் தாந்தொழு தேத்திய  
நெதியானை நீள்சடை மேல்நிகழ வித்தவான்  
மதியானை வண்பொழில் சூழ்ந்த மணஞ்சேரிப்  
பதியானைப் பாடவல் லார்வினை பாறுமே. 2.16.2
- 167 எய்ப்பானார்க் கின்புறு தேனளித் தூறிய  
இப்பாலா யெனையும் ஆள வரியானை  
வைப்பான மாடங்கள் சூழ்ந்த மணஞ்சேரி  
மெய்ப்பானை மேவிநின் றார்வினை வீடுமே. 2.16.3
- 168 விடையானை மேலுல கேழுமிப் பாரெலாம்  
உடையானை ஊழிதோ றாழி உளதாய  
படையானைப் பண்ணிசை பாடு மணஞ்சேரி  
அடைவானை யடையவல் லார்க்கில்லை யல்லவே. 2.16.4
- 169 எறியார்பூங் கொன்றையி னோடும் இளமத்தம்  
வெறியாருஞ் செஞ்சடை யார மிலைத்தானை  
மறியாருங் கையுடை யானை மணஞ்சேரிச்  
செறிவானைச் செப்பவல் லார்க்கிடர் சேராவே. 2.16.5
- 170 மொழியானை முன்னொரு நான்மறை யாறங்கம்  
பழியாமைப் பண்ணிசை யான பகர்வானை  
வழியானை வானவ ரேத்து மணஞ்சேரி  
இழியாமை யேத்தவல் லார்க்கெய்தும் இன்பமே. 2.16.6
- 171 எண்ணானை யெண்ணமர் சீரிமை யோர்கட்குக்  
கண்ணானைக் கண்ணொரு மூன்று முடையானை  
மண்ணானை மாவயல் சூழ்ந்த மணஞ்சேரிப்  
பெண்ணானைப் பேசநின் றார்பெரி யோர்களே. 2.16.7
- 172 எடுத்தானை யெழில்முடி யெட்டும் இரண்டுந்தோள்  
கெடுத்தானைக் கேடிலாச் செம்மை யுடையானை  
மடுத்தார வண்டிசை பாடும் மணஞ்சேரி  
பிடித்தாரப் பேணவல் லார்பெரியோர்களே. 2.16.8
- 173 சொல்லானைத் தோற்றங்கண் டானும் நெடுமாலுங்  
கல்லானைக் கற்றன சொல்லித் தொழுதோங்க  
வல்லார்நன் மாதவ ரேத்து மணஞ்சேரி  
எல்லாமாம் எம்பெரு மான்கழல் ஏத்துமே. 2.16.9



- 174 சற்றேயுந் தாமறி வில்சமண் சாக்கியர்  
சொற்றேயும் வண்ணமொர் செம்மை உடையானை  
வற்றாத வாவிக்கள் சூழ்ந்த மணஞ்சேரி  
பற்றாக வாழ்பவர் மேல்வினை பற்றாவே. 2.16.10
- 175 கண்ணாருங் காழியர் கோன்கருத் தார்வித்த  
தண்ணார்சீர் ஞானசம் பந்தன் தமிழ்மாலை  
மண்ணாரும் மாவயல் சூழ்ந்த மணஞ்சேரி  
பண்ணாரப் பாடவல் லார்க்கில்லை பாவமே. 2.16.11

இத்தலம் சோழநாட்டிலுள்ளது.  
சுவாமிபெயர் - மணவாளநாயகர், தேவியார் - யாழ்மொழியம்மை.  
திருச்சிற்றம்பலம்

-----

## 2.17 திருவேணுபுரம்

பண் - இந்தளம்  
திருச்சிற்றம்பலம்

- 176 நிலவும் புனலும் நிறைவா ளரவும்  
இலகுஞ் சடையார்க் கிடமாம் எழிலார்  
உலவும் வயலுக் கொளியார் முத்தம்  
விலகுங் கடலார் வேணு புரமே. 2.17.1
- 177 அரவார் கரவன் அமையார் திரள்தோள்  
குரவார் குழலா ளொருகூ றனிடங்  
கரவா தகொடைக் கலந்தா ரவர்க்கு  
விரவா கவல்லார் வேணு புரமே. 2.17.2
- 178 ஆகம் மழகா யவள்தான் வெருவ  
நாகம் உரிபோர்த் தவனண் ணுமிடம்  
போகந் தருசீர் வயல்கூழ் பொழில்கள்  
மேகந் தவழும் வேணு புரமே. 2.17.3
- 179 காசக் கடலில் விடமுண் டகண்டத்  
தீசர்க் கிடமா வதுஇன் னறவ  
வாசக் கமலத் தனம்வன் றிரைகள்  
வீசத் துயிலும் வேணு புரமே. 2.17.4
- 180 அரையார் கலைசேர் அனமென் னடையை  
உரையா வுகந்தா னுறையும் இடமாம்  
நிரையார் கமுகின் நிகழ்பா ளையுடை  
விரையார் பொழில்கூழ் வேணு புரமே. 2.17.5
- 181 ஒளிரும் பிறையும் முறுகூ விளவின்  
தளிர்நுஞ் சடைமே லுடையா னிடமாம்  
நளிரும் புனலின் னலசெங் கயல்கள்  
மிளிரும் வயல்கூழ் வேணு புரமே. 2.17.6

- இப்பதிகத்தில் 7-ம் செய்யுள் சிதைந்து போயிற்று. 2.17.7
- 182 ஏவும் படைவேந் தன்இரா வணனை  
ஆவென் றலற அடர்த்தா னிடமாந்  
தாவும் மறிமா னொடுதண் மதியம்  
மேவும் பொழில்சூழ் வேணு புரமே. 2.17.8
- 183 கண்ணன் கடிமா மலரிற் றிகழும்  
அண்ணல் இருவர் அறியா இறையூர்  
வண்ணச் சுகைமா ளிகைமேற் கொடிகள்  
விண்ணிற் றிகழும் வேணு புரமே. 2.17.9
- 184 போகம் மறியார் துவர்போர்த் துழல்வார்  
ஆகம் மறியா அடியார் இறையூர்  
முகம் மறிவார் கலைமுத் தமிழ்நூல்  
மீகம் மறிவார் வேணு புரமே. 2.17.10
- 185 கலமார் கடல்போல் வளமார் தருநற்  
புலமார் தருவே னுபுரத் திறையை  
நலமார் தருஞா னசம்பந் தன்சொன்ன  
குலமார் தமிழ்கூ றுவர்கூர் மையரே. 2.17.11

திருச்சிற்றம்பலம்

-----

## 2.18 திருமருகல் - விடந்தீர்த்ததிருப்பதிகம் (186-196)

பண் - இந்தளம்  
திருச்சிற்றம்பலம்

- 186 சடையா யெனுமால் சரண்நீ யெனுமால்  
விடையா யெனுமால் வெருவா விழுமால்  
மடையார் குவளை மலரும் மருகல்  
உடையாய் தகுமோ இவள்உள் மெலிவே. 2.18.1
- 187 சிந்தா யெனுமால் சிவனே யெனுமால்  
முந்தா யெனுமால் முதல்வா எனுமால்  
கொந்தார் குவளை குலவும் மருகல்  
எந்தாய் தகுமோ இவள்ஏ சறவே. 2.18.2
- 188 அறையார் கழலும் மழல்வா யரவும்  
பிறையார் சடையும் முடையாய் பெரிய  
மறையார் மருகல் மகிழ்வா யிவளை  
இறையார் வளைகொண் டெழில்வவ் வினையே. 2.18.3
- 189 ஒலிநீர் சடையிற் கரந்தா யுலகம்  
பலிநீ திரிவாய் பழியில் புகழாய்  
மலிநீர் மருகல் மகிழ்வா யிவளை  
மெலிநீர் மையளாக் கவும்வேண் டினையே. 2.18.4

- 190 துணிநீ லவண்ணம் முகில்தோன் றியன்ன  
மணிநீ லகண்ட முடையாய் மருகல்  
கணிநீ லவண்டார் குழலாள் இவள்தன்  
அணிநீ லவொண்கண் அயர்வாக் கினையே. 2.18.5
- 191 பலரும் பரவப் படுவாய் சடைமேல்  
மலரும் பிறையொன் றுடையாய் மருகல்  
புலருந் தனையுந் துயிலாள் புடைபோந்  
தலரும் படுமோ அடியா ளிவளே. 2.18.6
- 192 வழுவாள் பெருமான் கழல்வாழ் கவெனா  
எழுவாள் நினைவாள் இரவும் பகலும்  
மழுவா ளுடையாய் மருகல் பெருமான்  
தொழுவா ளிவளைத் துயராக் கினையே. 2.18.7
- 193 இலங்கைக் கிறைவன் விலங்க லெடுப்பத்  
துலங்கவ் விரலுன் றலுந்தோன் றலனாய்  
வலங்கொள் மதில்கூழ் மருகற் பெருமான்  
அலங்கல் லிவளை அலராக் கினையே. 2.18.8
- 194 எரியார் சடையும் மடியும் மிருவர்  
தெரியா ததோர்தீத் திரளா யவளே  
மரியார் பிரியா மருகற் பெருமான்  
அரியாள் இவளை அயர்வாக் கினையே. 2.18.9
- 195 அறிவில் சமணும் மலர்சாக் கியரும்  
நெறியல் லனசெய் தனர்நின் றுழல்வார்  
மறியேந் துகையாய் மருகற் பெருமான்  
நெறியார் குழலி நிறைநீக் கினையே. 2.18.10
- 196 வயஞா னம்வல்லார் மருகற் பெருமான்  
உயர்ஞா னமுணர்ந் தடியுள் குதலால்  
இயன்ஞா னசம்பந் தனபா டல்வல்லார்  
வியன்ஞா லமெல்லாம் விளங்கும் புகழே. 2.18.11

திருச்சிற்றம்பலம்

-----

## 2.19 திருநெல்லிக்கா (197-207)

பண் - இந்தளம்  
திருச்சிற்றம்பலம்

- |     |  |         |
|-----|--|---------|
| 197 | அறத்தா லுயிர்கா வலமர்ந் தருளி<br>மறத்தால் மதில்மூன் றுடன்மாண் பழித்த<br>திறத்தால் தெரிவெய் தியதீ வெண்டிங்கள்<br>நிறத்தான் நெல்லிக்கா வுள்நிலா யவனே.        | 2.19.01 |
| 198 | பதிதா னிடுகா டுபைங்கொன் றைதொங்கல்<br>மதிதா னதுகு டியமைந் தனுந்தான்<br>விதிதான் வினைதான் விழுப்பம் பயக்கும்<br>நெதிதான் நெல்லிக்கா வுள்நிலா யவனே.           | 2.19.2  |
| 199 | நலந்தா னவன்நான் முகன்றன் தலையைக்<br>கலந்தா னதுகொண் டகபா லியுந்தான்<br>புலந்தான் புகழா லெரிவிண் புகழும்<br>நிலந்தான் நெல்லிக்கா வுள்நிலா யவனே.              | 2.19.3  |
| 200 | தலைதா னதுஏந் தியதம் மடிகள்<br>கலைதான் திரிகா டிடம்நா டிடமா<br>மலைதா னெடுத்தான் மதில்மூன் றுடைய<br>நிலைதான் நெல்லிக்கா வுள்நிலா யவனே.                       | 2.19.4  |
| 201 | தவந்தான் கதிதான் மதிவார் சடைமேல்<br>உவந்தான் சுறவேந் தனுரு வழியச்<br>சிவந்தான் செயச்செய் துசெறுத் துலகில்<br>நிவந்தான் நெல்லிக்கா வுள்நிலா யவனே.           | 2.19.5  |
| 202 | வெறியார் மலர்க்கொன் றையந்தார் விரும்பி<br>மறியார் மலைமங் கைமகிழ்ந் தவன்றான்<br>குறியாற் குறிகொண் டவர்போய்க் குறுகும்<br>நெறியான் நெல்லிக்கா வுள்நிலா யவனே. | 2.19.6  |
| 203 | பிறைதான் சடைச்சேர்த் தியஎந் தைபெம்மான்<br>இறைதான் இறவாக் கயிலை மலையான்<br>மறைதான் புனலொண் மதிமல் குசென்னி<br>நிறைதான் நெல்லிக்கா வுள்நிலா யவனே.            | 2.19.7  |
| 204 | மறைத்தான் பிணிமா தொருபா கந்தன்னை<br>மிறைத்தான் வரையா லரக்கன் மிகையைக்<br>குறைத்தான் சடைமேற் குளிர்கோல் வளையை<br>நிறைத்தான் நெல்லிக்கா வுள்நிலா யவனே.       | 2.19.8  |
| 205 | தழல்தா மரையான் வையந்தா யவனுங்<br>கழல்தான் முடிகா ணியநா ணொளிரும்<br>அழல்தான் அடியார்க் கருளாய்ப் பயக்கும்<br>நிழல்தான் நெல்லிக்கா வுள்நிலா யவனே.            | 2.19.9  |

- 206 கனத்தார் திரைமாண் டழற்கான் றநஞ்சை  
எனத்தா வெனவாங் கியதுண் டகண்டன்  
மனத்தாற் சமண்சாக் கியர்மாண் பழிய  
நினைத்தான் நெல்லிக்கா வுள்நிலா யவனே. 2.19.10
- 207 புகரே துமிலா தபுத்தே ஞலகின்  
நிகரா நெல்லிக்கா வுள்நிலா யவனை  
நகரா நலஞா னசம்பந் தன்சொன்ன  
பகர்வா ரவர்பா வமிலா தவரே. 2.19.11

இத்தலம் சோழநாட்டிலுள்ளது.  
சுவாமிபெயர் - நெல்லிவனேசுவரர், தேவியார் - மங்களநாயகியம்மை.  
திருச்சிற்றம்பலம்  
-----

## 2.20 திருஅமுந்தூர் (208-218)

பண் - இந்தளம்  
திருச்சிற்றம்பலம்

- 208 தொழுமா றுவல்லார் துயர்தீ ரநினைந்  
தெழுமா றுவல்லார் இசைபா டவிம்மி  
அழுமா றுவல்லார் அமுந்தை மறையோர்  
வழிபா டுசெய்மா மடம்மன் னினையே. 2.20.1
- 209 கடலே றியநஞ் சமுதுண் டவனே  
உடலே உயிரே உணர்வே யெழிலே  
அடலே றுடையாய் அமுந்தை மறையோர்  
விடலே தொழுமா மடம்மே வினையே. 2.20.2
- 210 கழிகா டலனே கனலா டலினாய்  
பழிபா டிலனே யவையே பயிலும்  
அழிபா டிலராய் அமுந்தை மறையோர்  
வழிபா டுசெய்மா மடம்மன் னினையே. 2.20.3
- 211 வானே மலையே யெனமன் னுயிரே  
தானே தொழுவார் தொழுதாள் மணியே  
ஆனே சிவனே அமுந்தை யவரெம்  
மானே யெனமா மடம்மன் னினையே. 2.20.4
- 212 அலையார் புனல்கூழ் அமுந்தைப் பெருமான்  
நிலையார் மறியும் நிறைவெண் மழுவும்  
இலையார் படையும் மிவையேந் துசெல்வ  
நிலையா வதுகொள் கெனநீ நினையே. 2.20.5
- 213 நறவார் தலையின் நயவா வுலகிற்  
பிறவா தவனே பிணியில் லவனே  
அறையார் கழலாய் அமுந்தை மறையோர்  
மறவா தெழுமா மடம்மன் னினையே. 2.20.6

- 214 தடுமா றுவல்லாய் தலைவா மதியம்  
சடுமா றுவல்லாய் சுடரார் சடையில்  
அடுமா றுவல்லாய் அமுந்தை மறையோர்  
நெடுமா நகர்கை தொழநின் றனையே. 2.20.7
- 215 பெரியாய் சிறியாய் பிறையாய் மிடறுங்  
கரியாய் கரிகா டுயர்வீ டுடையாய்  
அரியாய் எளியாய் அமுந்தை மறையோர்  
வெரியார் தொழமா மடம்மே வினையே. 2.20.8
- 216 மணீநீள் முடியான் மலையை அரக்கன்  
தணியா தெடுத்தான் உடலந் நெரித்த  
அணியார் விரலாய் அமுந்தை மறையோர்  
மணிமா மடம்மன் னியிருந் தனையே. 2.20.9
- 217 முடியார் சடையாய் முனநா ளிருவர்  
நெடியான் மலரான் நிகழ்வா லிவர்கள்  
அடிமே லறியார் அமுந்தை மறையோர்  
படியாற் றொழமா மடம்பற் றினையே. 2.20.10
- 218 அருளுா னம்வல்லார் அமுந்தை மறையோர்  
பெருளுா னமுடைப் பெருமா னவனைத்  
திருளுா னசம்பந் தனசெந் தமிழ்கள்  
உருளுா னமுண்டாம் உணர்ந்தார் தமக்கே. 2.20.11

இத்தலம் சோழநாட்டிலுள்ளது.

சுவாமிபெயர் - வேதபுரீசுவரர், தேவியார் - சவுந்தராம்பிகையம்மை.

திருச்சிற்றம்பலம்

-----

## 2.21 திருக்கழிப்பாலை

பண் - இந்தளம்  
திருச்சிற்றம்பலம்

- 219 புனலா டியபுன் சடையாய் அரணம்  
அனலா கவிழித் தவனே அழகார்  
கனலா டலினாய் கழிப்பா லையுளாய்  
உனவார் கழல்கை தொழுதுள் குதுமே. 2.21.1
- 220 துணையா கவொர்தூ வளமா தினையும்  
இணையா கவுகந் தவனே இறைவா  
கணையால் எயிலெய் கழிப்பா லையுளாய்  
இணையார் கழலேத் தவிடர் கெடுமே. 2.21.2
- 221 நெடியாய் குறியாய் நிமிர்புன் சடையின்  
முடியாய் சுடுவெண் பொடிமுற் றணிவாய்  
கடியார் பொழில்சூழ் கழிப்பா லையுளாய்  
அடியார்க் கடையா அவலம் மவையே. 2.21.3

- 222 எளியாய் அரியாய் நிலம்நீ ரொடுதீ  
வளிகா யமென வெளிமன் னியதூ  
ஒளியாய் உனையே தொழுதுன் னுமவர்க்  
களியாய் கழிப்பா லையமர்ந் தவனே. 2.21.4
- 223 நடநண் ணியொர்நா கமசைத் தவனே  
விடநண் ணியதூ மிடறா விகிர்தா  
கடல்நண் னுகழிப் பதிகா வலனே  
உடன்நண் ணிவணங் குவனுன் னடியே. 2.21.5
- 224 பிறையார் சடையாய் பெரியாய் பெரியம்  
மறையார் தருவாய் மையினா யுலகிற்  
கறையார் பொழில்சூழ் கழிப்பா லையுளாய்  
இறையார் கழலேத் தவிடர் கெடுமே. 2.21.6
- 225 முதிருஞ் சடையின் முடிமேல் விளங்குங்  
கதிர்வெண் பிறையாய் கழிப்பா லையுளாய்  
எதிர்கொள் மொழியால் இரந்தேத் துமவர்க்  
கதிரும் வினையா யினஆ சறுமே. 2.21.7
- 226 எரியார் கணையால் எயிலெய் தவனே  
விரியார் தருவீழ் சடையாய் இரவிற்  
கரிகா டலினாய் கழிப்பா லையுளாய்  
உரிதா கிவணங் குவனுன் னடியே. 2.21.8
- 227 நலநா ரணன்நான் முகன்நண் ணலுறக்  
கனலா னவனே கழிப்பா லையுளாய்  
உனவார் கழலே தொழுதுன் னுமவர்க்  
கிலதாம் வினைதான் எயிலெய் தவனே. 2.21.9
- 228 தவர்கொண் டதொழிற் சமண்வே டரொடுந்  
துவர்கொண் டனநுண் துகிலா டையரும்  
அவர்கொண் டனவிட் டடிகள் ஞறையும்  
உவர்கொண் டகழிப் பதியுள் குதுமே. 2.21.10
- 229 கழியார் பதிகா வலனைப் புகலிப்  
பழியா மறைஞா னசம்பந் தனசொல்  
வழிபா டிவைகொண் டடிவாழ்த் தவல்லார்  
கெழியார் இமையோ ரொடுகே டிலரே. 2.21.11

இத்தலம் சோழநாட்டிலுள்ளது.

சுவாமிபெயர் - பால்வண்ணநாதர், தேவியார் - வேதநாயகியம்மை.

திருச்சிற்றம்பலம்

-----

## 2.22 திருக்குடவாயில்

பண் - இந்தளம்  
திருச்சிற்றம்பலம்

- 230 திகழுந் திருமா லொடுநான் முகனும்  
புகழும் பெருமான் அடியார் புகல  
மகிழும் பெருமான் குடவா யில்மன்னி  
நிகழும் பெருங்கோ யில்நிலா யவனே. 2.22.1
- 231 ஓடுந் நதியும் மதியோ டுரகம்  
சூடுஞ் சடையன் விடைதொல் கொடிமேல்  
கூடுங் குழகன் குடவா யில்தனில்  
நீடும் பெருங்கோ யில்நிலா யவனே. 2.22.2
- 232 கலையான் மறையான் கனலேந் துகையான்  
மலையா எவள்பா கம்மகிழ்ந் தபிரான்  
கொலையார் சிலையான் குடவா யில்தனில்  
நிலையார் பெருங்கோ யில்நிலா யவனே. 2.22.3
- 233 சுலவுஞ் சடையான் சுடுகா டிடமா  
நலமென் முலையாள் நகைசெய் யநடங்  
குலவுங் குழகன் குடவா யில்தனில்  
நிலவும் பெருங்கோ யில்நிலா யவனே. 2.22.4
- 234 என்றன் உளமே வியிருந் தபிரான்  
கன்றன் மணிபோல் மிடறன் கயிலைக்  
குன்றன் குழகன் குடவா யில்தனில்  
நின்ற பெருங்கோ யில்நிலா யவனே. 2.22.5
- 235 அலைசேர் புனலன் னனலன் னமலன்  
தலைசேர் பலியன் சதுரன் விதிருங்  
கொலைசேர் படையன் குடவா யில்தனில்  
நிலைசேர் பெருங்கோ யில்நிலா யவனே. 2.22.6
- 236 அறையார் கழலன் னமலன் னியலிற்  
பறையாழ் முழவும் மறைபா டநடங்  
குறையா அழகன் குடவா யில்தனில்  
நிறையார் பெருங்கோ யில்நிலா யவனே. 2.22.7
- 237 வரையார் திரள்தோள் அரக்கன் மடியவ்  
வரையா ரவொர்கால் விரல்வைத் தபிரான்  
வரையார் மதில்கூழ் குடவா யில்மன்னும்  
வரையார் பெருங்கோ யில்மகிழ்ந் தவனே. 2.22.8
- 238 பொன்னொப் பவனும் புயலொப் பவனுந்  
தன்னொப் பறியாத் தழலாய் நிமிர்ந்தான்  
கொன்னற் படையான் குடவா யில்தனில்  
மன்னும் பெருங்கோ யில்மகிழ்ந் தவனே. 2.22.9



- 239 வெயிலின் நிலையார் விரிபோர் வையினார்  
பயிலும் முரையே பகர்பா விகள்பாற்  
குயிலன் குழகன் குடவா யில்தனில்  
உயரும் பெருங்கோ யிலுயர்ந் தவனே. 2.22.10
- 240 கடுவாய் மலிநீர் குடவா யில்தனில்  
நெடுமா பெருங்கோ யில்நிலா யவனை  
தடமார் புகலித் தமிழார் விரகன்  
வடமார் தமிழ்வல் லவர்நல் லவரே. 2.22.11

இத்தலம் சோழநாட்டிலுள்ளது.  
சுவாமிபெயர் - கோணேசுவரர், தேவியார் - பெரியநாயகியம்மை.

திருச்சிற்றம்பலம்  
-----

### 2.23 திருவானைக்கா

பண் - இந்தளம்  
திருச்சிற்றம்பலம்

- 241 மழையார் மிடறா மழுவா ஞடையாய்  
உழையார் கரவா உமையாள் கணவா  
விழவா ரும்வெணா வலின்மே வியவெம்  
அழகா எனும்ஆ யிழையாள் அவளே. 2.23.1
- 242 கொலையார் கரியின் னூரிழ டியனே  
மலையார் சிலையா வளைவித் தவனே  
விலையா லெனையா ஞும்வெண்நா வலுளாய்  
நிலையா அருளாய் எனும்நே ரிழையே. 2.23.2
- 243 காலா லுயிர்கா லனைவீ டுசய்தாய்  
பாலோ டுநெய்யா டியபால் வணனே  
வேலா டுகையா யெம்வெண்நா வலுளாய்  
ஆலார் நிழலாய் எனும்ஆ யிழையே. 2.23.3
- 244 சுறவக் கொடிகொண் டவன்நீ றதுவாய்  
உறநெற் றிவிழித் தவெம்உத் தமனே  
விறல்மிக் ககரிக் கருள்செய் தவனே  
அறமிக் கதுவென் னுமெனா யிழையே. 2.23.4
- 245 செங்கட் பெயர்கொண் டவன்செம் பியர்கோன்  
அங்கட் கருணை பெரிதா யவனே  
வெங்கண் விடையா யெம்வெண்நா வலுளாய்  
அங்கத் தயர்வா யினள்ஆ யிழையே. 2.23.5
- 246 குன்றே யமர்வாய் கொலையார் புலியின்  
தன்றோ லுடையாய் சடையாய் பிறையாய்  
வென்றாய் புரமுன் றைவெண்நா வலுளே

- நின்றா யருளாய் எனும்நே ரிழையே. 2.23.6
- இப்பதிகத்தில் 7-ம் செய்யுள் சிதைந்து போயிற்று. 2.23.7
- 247 மலையன் நெடுத்த வரக்கன் முடிதோள்  
தொலையவ் விரலான் றியதூ மழுவா  
விலையா லெனையா ளும்வெண்நா வலுளாய்  
அலசா மல்நல்காய் எனும்ஆ யிழையே. 2.23.8
- 248 திருவார் தருநா ரணன்நான் முகனும்  
மருவா வெருவா அழலாய் நிமிர்ந்தாய்  
விரையா ரும்வெண்நா வலுள்மே வியஎம்  
அரவா எனும்ஆ யிழையா ளவளே. 2.23.9
- 249 புத்தர் பலரோ டமண்பொய்த் தவர்கள்  
ஒத்தவ் வுரைசொல் லிவையோ ரகிலார்  
மெய்த்தே வர்வணங் கும்வெண்நா வலுளாய்  
அத்தா அருளாய் எனும்ஆ யிழையே. 2.23.10
- 250 வெண்நா வலமர்ந் துறைவே தியனை  
கண்ணார் கமழ்கா ழியர்தந் தலைவன்  
பண்ணோ டிவைபா டியபத் தும்வல்லார்  
விண்ணோ ரவரேத் தவிரும் புவரே. 2.23.11

திருச்சிற்றம்பலம்

-----

## 2.24 திருநாகேச்சரம்

பண் - இந்தளம்  
திருச்சிற்றம்பலம்

- 251 பொன்னேர் தருமே னியனே புரியும்  
மின்னேர் சடையாய் விரைகா விரியின்  
நன்னீர் வயல்நா கேச்சர நகரின்  
மன்னே யெனவல் வினைமாய்ந் தறுமே. 2.24.1
- 252 சிறவார் புரமுன் நெரியச் சிலையில்  
உறவார் கணையுய்த் தவனே உயரும்  
நறவார் பொழில்நா கேச்சர நகரூள்  
அறவா எனவல் வினையா சறுமே. 2.24.2
- 253 கல்லால் நிழல்மே யவனே கரும்பின்  
வில்லான் எழில்வே வவிழித் தவனே  
நல்லார் தொழுநா கேச்சர நகரில்  
செல்வா எனவல் வினைதேய்ந் தறுமே. 2.24.3
- 254 நகுவான் மதியோ டரவும் புனலும்  
தகுவார் சடையின் முடியாய் தளவம்

- நகுவார் பொழில்நா கேச்சர நகருள்  
பகவா எனவல் வினைபற் றறுமே. 2.24.4
- 255 கலைமான் மறியுங் கனலும் மழுவும்  
நிலையா கியகை யினனே நிகழும்  
நலமா கியநா கேச்சர நகருள்  
தலைவா எனவல் வினைதான் அறுமே. 2.24.5
- 256 குரையார் கழலா டநடங் குலவி  
வரையான் மகள்கா ணமகிழ்ந் தவனே  
நரையார் விடையே றுநாகேச் சரத்தெம்  
அரைசே எனநீங் கும்அருந் துயரே. 2.24.6
- 257 முடையார் தருவெண் டலைகொண் டுலகில்  
கடையார் பலிகொண் டுழல்கா ரணனே  
நடையார் தருநா கேச்சர நகருள்  
சடையா எனவல் வினைதான் அறுமே. 2.24.7
- 258 ஓயா தஅரக் கன்ஓடிந் தலற  
நீயா ரருள்செய் துநிகழ்ந் தவனே  
வாயா ரவமுத் தவர்நா கேச்சரத்  
தாயே எனவல் வினைதான் அறுமே. 2.24.8
- 259 நெடியா னொடுநான் முகன்றே டலுறச்  
சுடுமா லெரியாய் நிமிர்சோ தியனே  
நடுமா வயல்நா கேச்சர நகரே  
இடமா வுறைவா யெனஇன் புறுமே. 2.24.9
- 260 மலம்பா வியகை யொடுமண் டையதுண்  
கலம்பா வியர்கட் டுரைவிட் டுலகில்  
நலம்பாவியநா கேச்சர நகருள்  
சிலம்பா எனத்தீ வினைதேய்ந் தறுமே. 2.24.10
- 261 கலமார் கடல்கூழ் தருகா ழியர்கோன்  
தலமார் தருசெந் தமிழின் விரகன்  
நலமார் தருநா கேச்சரத் தரனைச்  
சொலன்மா லைகள்சொல் லநிலா வினையே. 2.24.11

இத்தலம் சோழநாட்டிலுள்ளது.

சுவாமிபெயர் - செண்பகாரணியேசுவரர், தேவியார் - குன்றமுலைநாயகியம்மை.

திருச்சிற்றம்பலம்

-----

## 2.25 திருப்புகலி

பண் - இந்தளம்  
திருச்சிற்றம்பலம்

- 262 உகலி யாழ்கட லோங்கு பாருளீர்  
அகலி யாவினை யல்லல் போயறும்  
இகலி யார்புர மெய்த வன்னுறை  
புகலி யாம்நகர் போற்றி வாழ்மினே. 2.25.1
- 263 பண்ணி யாள்வதோ ரேற்றர் பால்மதிக்  
கண்ணி யார்கமழ் கொன்றை சேர்முடிப்  
புண்ணி யன்னுறை யும்பு கலியை  
நண்ணு மின்னல மான வேண்டிலே. 2.25.2
- 264 வீசு மின்புரை காதன் மேதகு  
பாச வல்வினை தீர்த்த பண்பினன்  
பூசு நீற்றினன் பூம்பு கலியைப்  
பேசு மின்பெரி தின்ப மாகவே. 2.25.3
- 265 கடிகொள் கூவிளம் மத்தம் வைத்தவன்  
படிகொள் பாரிடம் பேசும் பான்மையன்  
பொடிகொள் மேனியன் பூம்பு கலியுள்  
அடிகளை யடைந் தன்பு செய்யுமே. 2.25.4
- 266 பாதத் தாரொலி பல்சி லம்பினன்  
ஓதத் தார்விட முண்ட வன்படைப்  
பூதத் தான்புக லிந்ந கர்தொழ  
ஏதத் தார்க்கிட மில்லை யென்பரே. 2.25.5
- 267 மறையி னான்ஓலி மல்கு வீணையன்  
நிறையி னார்நிமிர் புன்சு டையனெம்  
பொறையி னானுறை யும்பு கலியை  
நிறையி னாற்றொழ நேச மாகுமே. 2.25.6
- 268 கரவி டைமனத் தாரைக் காண்கிலான்  
இரவி டைப்பலி கொள்ளும் எம்மிறை  
பொருவி டைஉயர்த் தான்பு கலியைப்  
பரவி டப்பயில் பாவம் பாறுமே. 2.25.7
- 269 அருப்பி னார்முலை மங்கை பங்கினன்  
விருப்பி னான்அரக் கன்னு ரஞ்செகும்  
பொருப்பி னான்பொழி லார்பு கலியூர்  
இருப்பி னானடி யேத்தி வாழ்த்துமே. 2.25.8
- 270 மாலும் நான்முகன் றானும் வார்கழற்  
சீல மும்முடி தேட நீண்டெரி  
போலு மேனியன் பூம்பு கலியுள்  
பால தாடிய பண்ப னல்லனே. 2.25.9

- 271 நின்று துய்ப்பவர் நீசர் தேரர்சொல்  
ஒன்ற தாகவை யாவு ணர்வினுள்  
நின்ற வன்னிக மும்பு கலியைச்  
சென்று கைதொழுச் செல்வ மாகுமே. 2.25.10
- 272 புல்ல மேறிதன் பூம்பு கலியை  
நல்ல ஞானசம் பந்தன் நாவினாற்  
சொல்லும் மாலையீ ரைந்தும் வல்லவர்க்  
கில்லை யாம்வினை இருநி லத்துளே. 2.25.11

திருச்சிற்றம்பலம்  
-----

## 2.26 திருநெல்வாயில்

பண் - இந்தளம்  
திருச்சிற்றம்பலம்

- 273 புடையி னார்புள்ளி கால்பொ ருந்திய  
மடையி னார்மணி நீர்நெல் வாயிலார்  
நடையி னால்விரற் கோவ ணநநயந்  
துடையி னாரெம துச்சி யாரே. 2.26.1
- 274 வாங்கி னார்மதில் மேற்க ணைவெள்ளந்  
தாங்கி னார்தலை யாய தன்மையர்  
நீங்கு நீர்நெல் வாயி லார்தொழு  
ஓங்கி னாரெம துச்சி யாரே. 2.26.2
- 275 நிச்ச லேத்தும்நெல் வாயி லார்தொழு  
இச்சை யாலுறை வாரெம் மீசனார்  
கச்சை யாவதோர் பாம்பி னார்கவின்  
இச்சை யாரெம துச்சி யாரே. 2.26.3
- 276 மறையி னார்மழு வாளி னார்மல்கு  
பிறையி னார்பிறை யோடி லங்கிய  
நிறையி னாரநெல் வாயிலார் தொழும்  
இறைவ னாரெம துச்சி யாரே. 2.26.4
- 277 விருத்த னாகிவெண் ணீறு பூசிய  
கருத்த னார்கன லாட்டு கந்தவர்  
நிருத்த னாரநெல் வாயில் மேவிய  
ஒருத்த னாரெம துச்சி யாரே. 2.26.5
- 278 காரி னார்கொன்றைக் கண்ணி யார்மல்கு  
பேரி னார்பிறை யோடி லங்கிய  
நீரி னாரநெல் வாயிலார் தொழும்  
ஏரி னாரெம துச்சி யாரே. 2.26.6

- 279 ஆதி யாரந்த மாயி னார்வினை  
கோதி யார்மதில் கூட்ட ழித்தவர்  
நீதி யாரநெல் வாயி லார்மறை  
ஓதி யாரெம துச்சி யாரே. 2.26.7
- 280 பற்றி னான்அரக் கன்க யிலையை  
ஒற்றி னாரொரு கால்வி ரலுற  
நெற்றி யாரநெல் வாயி லார்தொழும்  
பெற்றி யாரெம துச்சி யாரே. 2.26.8
- 281 நாடி னார்மணி வண்ணன் நான்முகன்  
கூடி னார்குறு காத கொள்கையர்  
நீடி னாரநெல் வாயி லார்தலை  
ஓடி னாரெம துச்சி யாரே. 2.26.9
- 282 குண்ட மண்துவர்க் கூறை மூடர்சொல்  
பண்ட மாகவை யாத பண்பினர்  
விண்ட யங்குநெல் வாயி லார்நஞ்சை  
உண்ட கண்டரெம் உச்சி யாரே. 2.26.10
- 283 நெண்ப யங்குநெல் வாயி லீசனைச்  
சண்பை ஞானசம் பந்தன் சொல்லிவை  
பண்ப யன்கொளப் பாட வல்லவர்  
விண்ப யன்கொளும் வேட்கை யாளரே. 2.26.11

திருச்சிற்றம்பலம்  
-----

## 2.27 திரு இந்திரநீலப்பருப்பதம்

பண் - இந்தளம்  
திருச்சிற்றம்பலம்

- 284 குலவு பாரிடம் போற்ற வீற்றிருந்  
திலகு மாண்மழு வேந்தும் அங்கையன்  
நிலவும் இந்திர நீலப் பர்ப்பதத்  
துலவி னான்அடி யுள்க நல்குமே. 2.27.1
- 285 குறைவி லார்மதி சூடி யாடவண்  
டறையு மாமலர்க் கொன்றை சென்னிசேர்  
இறைவன் இந்திர நீலப் பர்ப்பதத்  
துறைவி னான்றனை யோதி உய்ம்மினே. 2.27.2
- 286 என்பொன் என்மணி யென்ன ஏத்துவார்  
நம்பன் நான்மறை பாடு நாவினான்  
இன்பன் இந்திர நீலப் பர்ப்பதத்  
தன்பன் பாதமே யடைந்து வாழ்மினே. 2.27.3
- 287 நாச மாம்வினை நன்மை தான்வருந்  
தேச மார்புக ழாய செம்மையெம்

- ஈசன் இந்திர நீலப் பர்ப்பதங்  
கூசி வாழ்த்துதுங் குணம தாகவே. 2.27.4
- 288 மருவு மான்மட மாதொர் பாகமாய்ப்  
பரவு வார்வினை தீர்த்த பண்பினான்  
இரவன் இந்திர நீலப் பர்ப்பதத்  
தருவி சூடிடும் அடிகள் வண்ணமே. 2.27.5
- 289 வெண்ணி லாமதி சூடும் வேணியன்  
எண்ணி லார்மதி லெய்த வில்லினன்  
அண்ணல் இந்திர நீலப் பர்ப்பதத்  
துண்ணி லாவும் ஒருவன் நல்லனே. 2.27.6
- 290 கொடிகொள் ஏற்றினர் கூற்று தைத்தவர்  
பொடிகொள் மேனியிற் பூண்ட பம்பினர்  
அடிகள் இந்திர நீலப் பர்ப்பதம்  
உடைய வாண ருகந்த கொள்கையே. 2.27.7
- 291 எடுத்த வல்லரக் கன்க ரம்புயம்  
அடர்த்த தோர்விர லான வனையாட்  
படுத்தன் இந்திர நீலப் பர்ப்பதம்  
முடித்த லம்முற முயலும் இன்பமே. 2.27.8
- 292 பூவி னானொடு மாலும் போற்றுறுந்  
தேவன் இந்திர நீலப் பர்ப்பதம்  
பாவி யாதெழு வாரைத் தம்வினை  
கோவி யாவருங் கொல்லுங் கூற்றமே. 2.27.9
- 293 கட்டர் குண்டமண் தேரர் சீரிலர்  
விட்டர் இந்திர நீலப் பர்ப்பதம்  
எட்ட னைநினை யாத தென்கொலோ  
சிட்ட தாயுறை யாதி சீர்களே. 2.27.10
- 294 கந்த மார்பொழில் சூழ்ந்த காழியான்  
இந்தி ரன்தொழு நீலப் பர்ப்பதத்  
தந்த மில்லியை யேத்து ஞானசம்  
பந்தன் பாடல்கொண் டோதி வாழ்மினே. 2.27.11

இத்தலம் வடதேசத்திலுள்ளது.

சுவாமிபெயர் - நீலாசலநாதர், தேவியார் - நீலாம்பிகையம்மை.

திருச்சிற்றம்பலம்

-----

## 2.28 திருக்கருவூரானிலை

பண் - இந்தளம்  
திருச்சிற்றம்பலம்

- 295 தொண்டெட லாமலர் தூவி யேத்தநஞ்  
சுண்ட லாருயி ராய தன்மையர்  
கண்ட னார்கரு ளூரு ளானிலை  
அண்ட னாரரு ளீயும் அன்பரே. 2.28.1
- 296 நீதி யார்நினைந் தாய நான்மறை  
ஓதி யாரொடுங் கூட லார்குழைக்  
காதி னார்கரு ளூரு ளானிலை  
ஆதி யாரடி யார்தம் அன்பரே. 2.28.2
- 297 விண்ணு லாமதி சூடி வேதமே  
பண்ணு ளார்பர மாய பண்பினர்  
கண்ணு ளார்கரு ளூரு ளானிலை  
அண்ண லாரடி யார்க்கு நல்லரே. 2.28.3
- 298 முடியர் மும்மத யானை யீருரி  
பொடியர் பூங்கணை வேளைச் செற்றவர்  
கடியு ளார்கரு ளூரு ளானிலை  
அடிகள் யாவையு மாய ஈசரே. 2.28.4
- 299 பங்க யம்மலர்ப் பாதர் பாதியோர்  
மங்கை யர்மணி நீல கண்டர்வான்  
கங்கை யர்கரு ளூரு ளானிலை  
அங்கை யாடர வத்தெம் மண்ணலே. 2.28.5
- 300 தேவர் திங்களும் பாம்புஞ் சென்னியில்  
மேவர் மும்மதி லெய்த வில்லியர்  
காவ லர்கரு ளூரு ளானிலை  
மூவ ராகிய மொய்ம்ப ரல்லரே. 2.28.6
- 301 பண்ணி னார்படி யேற்றர் நீற்றர்மெய்ப்  
பெண்ணி னார்பிறை தாங்கு நெற்றியர்  
கண்ணி னார்கரு ளூரு ளானிலை  
நண்ணி னார்நமை யாளும் நாதரே. 2.28.7
- 302 கடுத்த வாளரக் கன்க யிலையை  
எடுத்த வன்றலை தோளுந் தாளினால்  
அடர்த்த வன்கரு ளூரு ளானிலை  
கொடுத்த வன்னருள் கூத்த னல்லனே. 2.28.8
- 303 உழுது மாநிலத் தேன மாகிமால்  
தொழுது மாமல ரோனுங் காண்கிலார்  
கழுதி னான்கரு ளூரு ளானிலை  
முழுது மாகிய மூர்த்தி பாதமே. 2.28.9



- 304 புத்தர் புன்சம ணாதர் பொய்யுரைப்  
பித்தர் பேசிய பேச்சை விட்டுமெய்ப்  
பத்தர் சேர்கரு ளுரு ளானிலை  
அத்தர் பாதம் அடைந்து வாழ்மினே. 2.28.10
- 305 கந்த மார்பொழிற் காழி ஞானசம்  
பந்தன் சேர்கரு ளுரு ளானிலை  
எந்தை யைச்சொன்ன பத்தும் வல்லவர்  
சிந்தை யிற்றுய ராய தீர்வரே. 2.28.11

இத்தலம் கொங்குநாட்டிலுள்ளது.  
சுவாமிபெயர் - பசுபதீசுவரர், தேவியார் - கிருபாநாயகியம்மை.  
திருச்சிற்றம்பலம்  
-----

## 2.29 திருப்புகலி - திருவிராகம்

பண் - இந்தளம்  
திருச்சிற்றம்பலம்

- 306 முன்னிய கலைப்பொருளும் மூவுலகில் வாழ்வும்  
பன்னிய வொருத்தர்பழ ளூர்வினவின் ஞாலந்  
துன்னி இமை யோர்கள்துதி செய்துமுன் வணங்குஞ்  
சென்னியர் விருப்புறு திருப்புகலி யாமே. 2.29.1
- 307 வண்டிரை மதிச்சடை மிலைத்த புனல்கூடிப்  
பண்டெரிகை யாடுபர மன்பதிய தென்பர்  
புண்டரிக வாசமது வீசமலர்ச் சோலைத்  
தெண்டிரை கடற்பொலி திருப்புகலி யாமே. 2.29.2
- 308 பாவணவு சிந்தையவர் பத்தரொடு கூடி  
நாவணவு மந்தணன் விருப்பிடம தென்பர்  
பூவணவு சோலையிருள் மாலையெதிர் கூரத்  
தேவண விழாவளர் திருப்புகலி யாமே. 2.29.3
- 309 மைதவமும் மாமிடறன் மாநடம தாடிக்  
கைவளையி னாளொடு கலந்தபதி யென்பர்  
செய்பணி பெருத்தெழும் உருத்திரங்கள் கூடித்  
தெய்வம திணக்குறு திருப்புகலி யாமே. 2.29.4
- 310 முன்னமிரு மூன்றுசம யங்களவை யாகிப்  
பின்னையருள் செய்தபிறை யாளனுறை கோயில்  
புன்னைய மலர்ப்பொழில் களக்கினொளி காட்டச்  
செந்நெல்வய லார்தரு திருப்புகலி யாமே. 2.29.5
- 311 வங்கமலி யுங்கடல்வி டத்தினை நுகர்ந்த  
அங்கணன் அருத்திசெய் திருக்குமிட மென்பர்  
கொங்கண வியன்பொழிலின் மாசுபணி மூசத்  
தெங்கணவு தேன்மலி திருப்புகலி யாமே. 2.29.6

- 312 நல்குரவும் இன்பமும் நலங்களவை யாகி  
வல்வினைகள் தீர்த்தருளும் மைந்தனிட மென்பர்  
பல்குமடி யார்கள்படி யாரஇசை பாடிச்  
செல்வமறை யோருறை திருப்புகலி யாமே. 2.29.7
- 313 பரப்புறு புகழ்ப்பெருமை யாளன்வரை தன்னால்  
அரக்கனை யடர்த்தருளும் அண்ணலிட மென்பர்  
நெருக்குறு கடற்றிரைகண் முத்தமணி சிந்தச்  
செருக்குறு பொழிற்பொலி திருப்புகலி யாமே. 2.29.8
- 314 கோடலொடு கூன்மதி குலாயசடை தன்மேல்  
ஆடரவம் வைத்தருளும் அப்பன்இரு வர்க்கும்  
நேடஎரி யாகிஇரு பாலுமடி பேணித்  
தேடவுறை யுந்நகர் திருப்புகலி யாமே. 2.29.9
- 315 கற்றமண ருற்றுலவு தேரருரை செய்த  
குற்றமொழி கொள்கைய திலாதபெரு மானார்  
பொற்றொடி மடந்தையரும் மைந்தர்புல னைந்துஞ்  
செற்றவர் விருப்புறு திருப்புகலி யாமே. 2.29.10
- 316 செந்தமிழ் பரப்புறு திருப்புகலி தன்மேல்  
அந்தமுத லாகிநடு வாயபெரு மானைப்  
பந்தனுரை செந்தமிழ்கள் பத்துமிசை கூர  
வந்தவண மேத்துமவர் வானமுடை யாரே. 2.29.11

திருச்சிற்றம்பலம்  
-----

### 2.30 திருப்புறம்பயம் - திருவிராகம்

பண் - இந்தளம்  
திருச்சிற்றம்பலம்

- 317 மறம்பய மலிந்தவர் மதிற்பரி சறுத்தனை  
நிரம்பசுமை செம்மையொ டிசைந்துனது நீர்மை  
திறம்பய னுறும்பொருள் தெரிந்துணரு நால்வர்க்  
கறம்பய னுரைத்தனை புரம்பய மமர்ந்தோய். 2.30.1
- 318 விரித்தனை திருச்சடை யரித்தொழுகு வெள்ளந்  
தரித்தனை யதன்றியும் மிகப்பெரிய காலன்  
எருத்திற வுதைத்தனை இலங்கிழையொர் பாகம்  
பொருத்துதல் கருத்தினை புறம்பய மமர்ந்தோய். 2.30.2
- 319 விரிந்தனை குவிந்தனை விழுங்குயி ருமிழ்ந்தனை  
திரிந்தனை குருந்தொசி பெருந்தகையு நீயும்  
பிரிந்தனை புணர்ந்தனை பிணம்புகும யானம்  
புரிந்தனை மகிழ்ந்தனை புரம்பய மமர்ந்தோய். 2.30.3

- 320 வளங்கெழு கதும்புன லொடுஞ்சடை யொடுங்கத்  
துளங்கம ரிளம்பிறை சுமந்தது விளங்க  
உளங்கொள வளைந்தவர் சுடுஞ்சுடலை நீறு  
புளங்கொள விளங்கினை புறம்பய மமர்ந்தோய். 2.30.4
- 321 பெரும்பிணி பிறப்பினொ டிறப்பிலையொர் பாகங்  
கரும்பொடு படுஞ்சொலின் மடந்தையை மகிழ்ந்தோய்  
சுரும்புண அரும்பவிழ் திருந்தியெழு கொன்றை  
விரும்பினை புறம்பய மமர்ந்தஇறை யோனே. 2.30.5
- 322 அனற்படு தடக்கையவ ரெத்தொழில ரேனும்  
நினைப்புடை மனத்தவர் வினைப்பகையு நீயே  
தனற்படு சுடர்ச்சடை தனிப்பிறையொ டொன்றப்  
புனற்படு கிடைக்கையை புறம்பய மமர்ந்தோய். 2.30.6
- 323 மறத்துறை மறுத்தவர் தவத்தடிய ருள்ளம்  
அறத்துறை யொறுத்துன தருட்கிழமை பெற்றோர்  
திறத்துள திறத்தினை மதித்தகல நின்றும்  
புறத்துள திறத்தினை புறம்பய மமர்ந்தோய். 2.30.7
- 324 இலங்கைய ரிறைஞ்சிறை விலங்கலின் முழங்க  
உலங்கெழு தடக்கைக ளடர்த்திடலு மஞ்சி  
வலங்கொள எழுந்தவ னலங்கவின வஞ்சு  
புலங்களை விலங்கினை புறம்பய மமர்ந்தோய். 2.30.8
- 325 வடங்கெட நுடங்குண இடந்தவிடை யல்லிக்  
கிடந்தவன் இருந்தவன் அளந்துணர லாகார்  
தொடர்ந்தவ ருடம்பொடு நிமிர்ந்துடன் வணங்கப்  
புடங்கருள்செய் தொன்றினை புறம்பய மமர்ந்தோய். 2.30.9
- 326 விடக்கொருவர் நன்றென விடக்கொருவர் தீதென  
உடற்குடை களைந்தவ ருடம்பினை மறைக்கும்  
படக்கர்கள் பிடக்குரை படுத்துமையொர் பாகம்  
அடக்கினை புறம்பய மமர்ந்த வரவோனே. 2.30.10
- 327 கருங்கழி பொருந்திரை கரைக்குலவு முத்தந்  
தருங்கழு மலத்திறை தமிழ்க்கிழமை ஞானன்  
சுரும்பவிழ் புறம்பய மமர்ந்த தமிழ்வல்லார்  
பெரும்பிணி மருங்கற ஒருங்குவர் பிறப்பே. 2.30.11

இத்தலம் சோழநாட்டிலுள்ளது.

சுவாமிபெயர் - சாட்சிவரநாதர், தேவியார் - கரும்பன்னசொல்லம்மை.

திருச்சிற்றம்பலம்

-----

### 2.31 திருக்கருப்பறியலார் - திருவிராகம்

பண் - இந்தளம்  
திருச்சிற்றம்பலம்

- 328 சுற்றமொடு பற்றவை துயக்கற அறுத்துக்  
குற்றமில் குணங்களொடு கூடும்அடியார்கள்  
மற்றவரை வானவர்தம் வானுலக மேற்றக்  
கற்றவ னிருப்பது கருப்பறிய லாரே. 2.31.1
- 329 வண்டணைசெய் கொன்றையது வார்சடைகள் மேலே  
கொண்டணைசெய் கோலமது கோளரவி னோடும்  
விண்டணைசெய் மும்மதிலும் வீழ்தரவோ ரம்பால்  
கண்டவ னிருப்பது கருப்பறிய லாரே. 2.31.2
- 330 வேதமொடு வேதியர்கள் வேள்விமுத லாகப்  
போதினொடு போதுமலர் கொண்டுபுனை கின்ற  
நாதனை நள்ளிருண்முன் ஆடுகுழை தாழுங்  
காதவ னிருப்பது கருப்பறிய லாரே. 2.31.
- 331 மடம்படு மலைக்கிறைவன் மங்கையொரு பங்கன்  
உடம்பினை விடக்கருதி நின்றமறை யோனைத்  
தொடர்ந்தணவு காலனுயிர் காலவொரு காலால்  
கடந்தவ னிருப்பது கருப்பறிய லாரே. 2.31.4
- 332 ஒருத்தியுமை யோடுமொரு பாகமது வாய  
நிருத்தனவன் நீதியவன் நித்தன்நெறி யாய  
விருத்தனவன் வேதமென அங்கமவை யோதுங்  
கருத்தவ னிருப்பது கருப்பறிய லாரே. 2.31.5
- 333 விண்ணவர்கள் வெற்பரசு பெற்றமகள் மெய்த்தேன்  
பண்ணமரும் மென்மொழியி னாளையணை விப்பான்  
எண்ணிவரு காமனுடல் வேவளரி காலுங்  
கண்ணவ னிருப்பது கருப்பறிய லாரே. 2.31.6
- 334 ஆதியடி யைப்பணிய அப்பொடு மலர்ச்சேர்  
சோதியொளி நற்புகை வளர்க்குவடு புக்குத்  
தீதுசெய வந்தணையும் அந்தகன் அரங்கக்  
காதின னிருப்பது கருப்பறிய லாரே. 2.31.7
- 335 வாய்ந்தபுகழ் விண்ணவரும் மண்ணவரும் அஞ்சப்  
பாய்ந்தமர்செ யுந்தொழிலி லங்கைநகர் வேந்தற்  
கேய்ந்தபுய மத்தணையும் இற்றுவிழ மேனாள்  
காய்ந்தவ னிருப்பது கருப்பறிய லாரே. 2.31.8
- 336 பரந்தது நிரந்துவரு பாய்திரைய கங்கை  
கரந்தொர்சடை மேன்மிசை யுகந்தவளை வைத்து  
நிரந்தரம் நிரந்திருவர் நேடியறி யாமல்  
கரந்தவ னிருப்பது கருப்பறிய லாரே. 2.31.9

- 337 அற்றமறை யாவமண ராதமிலி புத்தர்  
சொற்றமறி யாதவர்கள் சொன்னசொலை விட்டுக்  
குற்றமறி யாதபெரு மான்கொகுடிக்கோயில்  
கற்றென இருப்பது கருப்பறிய லூரே. 2.31.10
- 338 நலந்தரு புனற்புகலி ஞானசம் பந்தன்  
கலந்தவர் கருப்பறியல் மேயகட வுள்ளைப்  
பலந்தரு தமிழ்க்கிளவி பத்துமிவை கற்று  
வலந்தரு மவர்க்குவினை வாடலெளி தாமே. 2.31.11

இத்தலம் சோழநாட்டிலுள்ளது.  
சுவாமிபெயர் - குற்றம்பொறுத்தநாதர், தேவியார் - கோல்வளையம்மை.  
திருச்சிற்றம்பலம்

-----

## 2.32 திருவையாறு - திருவிராகம்

பண் - இந்தளம்  
திருச்சிற்றம்பலம்

- 339 திருத்திகழ் மலைச்சிறுமி யோடுமிகு தேசர்  
உருத்திகழ் எழிற்கயிலை வெற்பிலுறை தற்கே  
விருப்புடைய அற்புத ரிருக்குமிட மேரார்  
மருத்திகழ் பொழிற்குலவு வண்டிருவை யாரே. 2.32.1
- 340 கந்தமர வந்துபுகை யுந்தலில் விளக்கேர்  
இந்திர னுணர்ந்துபணி யெந்தையிட மெங்குஞ்  
சந்தமலி யுந்தரு மிடைந்தபொழில் சார  
வந்தவளி நந்தணவு வண்டிருவை யாரே. 2.32.2
- 341 கட்டுவட மெட்டுமுறு வட்டமுழ வத்தில்  
கொட்டுகர மிட்டவொலி தட்டும்வகை நந்திக்  
கிட்டமிக நட்டமவை யிட்டவ ரிடஞ்சீர்  
வட்டமதி லுட்டிகழும் வண்டிருவை யாரே. 2.32.3
- 342 நண்ணியொர் வடத்தினிழல் நால்வர்முனி வர்க்கன்  
றெண்ணிலி மறைப்பொருள் விரித்தவ ரிடஞ்சீர்த்  
தண்ணின்மலி சந்தகிலொ டுந்திவரு பொன்னி  
மண்ணின்மிசை வந்தணவு வண்டிருவை யாரே. 2.32.4
- 343 வென்றிமிகு தாருகன தாருயிர் மடங்கக்  
கன்றிவரு கோபமிகு காளிகத மோவ  
நின்றுநட மாடியிட நீடுமலர் மேலால்  
மன்றல்மலி யும்பொழில்கொள் வண்டிருவை யாரே. 2.32.5
- 344 பூதமொடு பேய்கள்பல பாடநட மாடிப்  
பாதமுதல் பையரவு கொண்டணி பெறுத்திக்  
கோதைய ரிடும்பலி கொளும்பர னிடம்பூ  
மாதவி மணங்கமழும் வண்டிருவை யாரே. 2.32.6

- 345 துன்னுகுழல் மங்கையுமை நங்கைசுளி வெய்தப்  
பின்னொரு தவஞ்செய்துழல் பிஞ்ஞுகனு மங்கே  
என்னசதி என்றுரைசெ யங்கண னிடஞ்சீர்  
மன்னுகொடை யாளர்பயில் வண்டிருவை யாரே. 2.32.7
- 346 இரக்கமில் குணத்தொடுல கெங்கும்நலி வெம்போர்  
அரக்கன்முடி யத்தலை புயத்தொடு மடங்கத்  
தூரக்கவிர லிற்சிறிது வைத்தவ ரிடஞ்சீர்  
வரக்கருணை யாளர்பயில் வண்டிருவை யாரே. 2.32.8
- 347 பருத்துருவ தாகிவிண் ணடைந்தவனொர் பன்றிப்  
பெருத்துருவ தாயுல கிடந்தவனு மென்றுங்  
கருத்துரு வொணாவகை நிமிர்ந்தவ னிடங்கார்  
வருத்துவகை தீர்கொள்பொழில் வண்டிருவை யாரே. 2.32.9
- 348 பாக்கியம தொன்றுமில் சமண்பதகர் புத்தர்  
சாக்கியர்க ளென்றுடல் பொதிந்துதிரி வார்தம்  
நோக்கரிய தத்துவ னிடம்படியின் மேலால்  
மாக்கமுற நீடுபொழில் வண்டிருவை யாரே. 2.32.10
- 349 வாசமலி யும்பொழில்கொள் வண்டிருவை யாற்றுள்  
ஈசனை யெழிற்புகலி மன்னவன்மெய்ஞ் ஞானப்  
பூசர னுரைத்ததமிழ் பத்துமிவை வல்லார்  
நேசமலி பத்தரவர் நின்மல னடிக்கே. 2.32.11

திருச்சிற்றம்பலம்

-----

### 2.33 திருநள்ளாறு - திருவிராகம்

பண் - இந்தளம்  
திருச்சிற்றம்பலம்

- 350 ஏடுமலி கொன்றையர விந்துஇள வன்னி  
மாடவல செஞ்சடையெம் மைந்தனிட மென்பர்  
கோடுமலி ஞாழல்குர வேறுசுர புன்னை  
நாடுமலி வாசமது வீசியநள் ளாரே. 2.33.1
- 351 விண்ணியல் பிறைப்பிள வறைப்புனல் முடித்த  
புண்ணியன் இருக்குமிட மென்பர்புவி தன்மேல்  
பண்ணிய நடத்தொடிசை பாடுமடி யார்கள்  
நண்ணிய மனத்தின்வழி பாடுசெய்நள் ளாரே. 2.33.2
- 352 விளங்கிழை மடந்தைமலை மங்கையொரு பாகத்  
துளங்கொள இருத்திய ஒருத்தனிட மென்பர்  
வளங்கெழுவு தீபமொடு தூபமலர் தூவி  
நளன்கெழுவி நாளும்வழி பாடுசெய்நள் ளாரே. 2.33.3

- 353 கொக்கரவர் கூன்மதியர் கோபர்திரு மேனிச்  
செக்கரவர் சேருமிட மென்பர்தடம் மூழ்கிப்  
புக்கரவர் விஞ்சையரும் விண்ணவரும் நண்ணி  
நக்கரவர் நாமநினை வெய்தியநள் ளாறே. 2.33.4
- 354 நெஞ்சமிது கண்டுகொ ளுனக்கென நினைந்தார்  
வஞ்சம தறுத்தருளும் மற்றவனை வானோர்  
அஞ்சமுது காகியவர் கைதொழ வெழுந்த  
நஞ்சமுது செய்தவன் இருப்பிடம்நள் ளாறே. 2.33.5
- 355 பாலனடி பேணவவ னாருயிர் குறைக்குங்  
காலனுடன் மாளமு னுதைத்தஅர னூராங்  
கோலமலர் நீர்க்குட மெடுத்துமறை யாளர்  
நாலின்வழி நின்றுதொழில் பேணியநள் ளாறே. 2.33.6
- 356 நீதியர் நெடுந்தகையர் நீள்மலையர் பாவை  
பாதியர் பராபரர் பரம்பர ரிருக்கை  
வேதியர்கள் வேள்வியொழி யாதுமறை நாளும்  
ஓதியரன் நாமமும் உணர்த்திடுமநள் ளாறே. 2.33.7
- 357 கடுத்துவல் லரக்கன்முன் நெருக்கிவரை தன்னை  
எடுத்தவன் முடித்தலைகள் பத்தும்மிகு தோளும்  
அடர்த்தவர் தமக்கிடம தென்பரளி பாட  
நடத்தகல வைத்திரள்கள் வைகியநள் ளாறே. 2.33.8
- 358 உயர்ந்தவ னுருக்கொடு திரிந்துலக மெல்லாம்  
பயந்தவன் நினைப்பரிய பண்பனிட மென்பர்  
வியந்தமரர் மெச்சமலர் மல்குபொழி லெங்கும்  
நயந்தரும வேதவொலி யார்திருநள் ளாறே. 2.33.9
- 359 சிந்தைதிரு கற்சமணர் தேரர்தவ மென்னும்  
பந்தனை யறுத்தருளு கின்றபர மன்னூர்  
மந்தமுழ வந்தரு விழாவொலியும் வேதச்  
சந்தம்விர விப்பொழில் முழங்கியநள் ளாறே. 2.33.10
- 360 ஆடலர வார்சடையன் ஆயிழைத னோடும்  
நாடுமலி வெய்திட இருந்தவன்நள் ளாற்றை  
மாடமலி காழிவளர் பந்தனது செஞ்சொல்  
பாடலுடை யாரையடை யாபழிகள் நோயே. 2.33.11

திருச்சிற்றம்பலம்

-----

### 2.34 திருப்பமுலூர் - திருவிராகம்

பண் - இந்தளம்  
திருச்சிற்றம்பலம்

- 361 முத்தன்மிகு மூவிலைநல் வேலன்விரி நூலன்  
அத்தன்எமை யாளுடைய அண்ணலிட மென்பர்  
மைத்தழை பெரும்பொழிலின் வாசமது வீசப்  
பத்தரொடு சித்தர்பயில் கின்றபழு ளூரே. 2.34.1
- 362 கோடலொடு கோங்கவை குலாவுமுடி தன்மேல்  
ஆடரவம் வைத்தபெரு மானதிட மென்பர்  
மாடமலி சூளிகையி லேறிமட வர்கள்  
பாடலொலி செய்யமலி கின்றபழு ளூரே. 2.34.2
- 363 வாலிய புரத்திலவர் வேவவிழி செய்த  
போலிய வொருத்தர்புரி நூலரிட மென்பர்  
வேலியின் விரைக்கமல மன்னமுக மாதர்  
பாலென மிழற்றிநட மாடுபழு ளூரே. 2.34.3
- 364 எண்ணுமொ ரெழுத்துமிசை யின்கிளவி தேர்வார்  
கண்ணுமுத லாயகட வுட்கிடம தென்பர்  
மண்ணின்மிசை யாடிமலை யாளர்தொழு தேத்திப்  
பண்ணினொலி கொண்டுபயில் கின்றபழு ளூரே. 2.34.4
- 365 சாதல்புரி வார்சுடலை தன்னில்நட மாடும்  
நாதன்நமை யாளுடைய நம்பனிட மென்பர்  
வேதமொழி சொல்லிமறை யாளரிறை வன்றன்  
பாதமவை யேத்தநிகழ் கின்றபழு ளூரே. 2.34.5
- 366 மேவயரு மும்மதிலும் வெந்தழல் விளைத்து  
மாவயர வன்றுரிசெய் மைந்தனிட மென்பர்  
பூவையை மடந்தையர்கள் கொண்டுபுகழ் சொல்லிப்  
பாவையர்கள் கற்பொடு பொலிந்தபழு ளூரே. 2.34.6
- 367 தண மிருந்துபுரி மாமடிதன் வேள்வி  
சிந்தவிளை யாடுசிவ லோகனிட மென்பர்  
அந்தணர்கள் ஆகுதியி லிட்டஅகில் மட்டார்  
பைந்தொடிநன் மாதர்சுவ டொற்றுபழு ளூரே. 2.34.7
- 368 உரக்கடல் விடத்தினை மிடற்றிலுற வைத்தன்  
றரக்கனை யடர்த்தருளும் அப்பனிட மென்பர்  
குரக்கினம் விரைப்பொழிலின் மீதுகனி யுண்டு  
பரக்குறு புனல்செய்விளை யாடுபழு ளூரே. 2.34.8
- 369 நின்றநெடு மாலுமொரு நான்முகனும் நேட  
அன்றுதழ லாய்நிமிரும் ஆதியிட மென்பர்  
ஒன்றுமிரு மூன்றுமொரு நாலுமுணர் வர்கள்  
மன்றினி லிருந்துடன் மகிழ்ந்தபழு ளூரே. 2.34.9



- 370 மொட்டையமண் ஆதர்துகில் மூடுவிரி தேரர்  
முட்டைகள் மொழிந்தமுனி வான்றனிட மென்பர்  
மட்டைமலி தாழைஇள நீரதிசை பூகம்  
பட்டையொடு தாறுவிரி கின்றபழு வூரே. 2.34.10
- 371 அந்தணர்க ளானமலை யாளரவ ரேத்தும்  
பந்தமலி கின்றபழு வூரரனை யாரச்  
சந்தமிகு ஞானசம் பந்தனூரை பேணி  
வந்தவண மேத்துமவர் வானமுடை யாரே. 2.34.11

இத்தலம் சோழநாட்டிலுள்ளது.

சுவாமிபெயர் - வடவனநாதர், தேவியார் - அருந்தவநாயகியம்மை.

திருச்சிற்றம்பலம்

-----

### 2.35 திருக்குரங்காடுதுறை

பண் - இந்தளம்  
திருச்சிற்றம்பலம்

- 372 பரவக் கெடும்வல் வினைபா ரிடஞ்சூழ  
இரவிற்புறங்காட் டிடைநின் றெரியாடி  
அரவச் சடையந் தணன்மேய அழகார்  
குரவப் பொழில்சூழ் குரங்காடு துறையே. 2.35.1
- 373 விண்டார் புரமுன்று மெரித்த விமலன்  
இண்டார் புறங்காட் டிடைநின் றெரியாடி  
வண்டார் கருமென் குழல்மங்கை யொர்பாகங்  
கொண்டான் நகர்போல் குரங்காடு துறையே. 2.35.2
- 374 நிறைவில் புறங்காட் டிடைநே ரிழையோடும்  
இறைவில் லெரியான் மழுவேந்தி நின்றாடி  
மறையின் னொலிவா னவர்தா னவரேத்துங்  
குறைவில் லவனூர் குரங்காடு துறையே. 2.35.3
- 375 விழிக்குந் நுதல்மே லொருவெண் பிறைசூடித்  
தெழிக்கும் புறங்காட் டிடைச்சேர்ந் தெரியாடிப்  
பழிக்கும் பரிசே பலிதேர்ந் தவனூர்பொன்  
கொழிக்கும் புனல்கூழ் குரங்காடு துறையே. 2.35.4
- 376 நீறார்தரு மேனியன் நெற்றியொர் கண்ணன்  
ஏறார்கொடி யெம்மிறை யீண்டெரி யாடி  
ஆறார்சடை யந்தணன் ஆயிழை யாளோர்  
கூறான்நகர் போல்குரங் காடு துறையே. 2.35.5
- 377 நளிரும் மலர்க்கொன் றையுநாறு கரந்தைத்  
துளிருஞ் சுவலிச் சடுகாட் டெரியாடி  
மிளிரும் மரவார்த் தவன்மே வியகோயில்  
குளிரும் புனல்கூழ் குரங்காடு துறையே. 2.35.6

- 378 பழகும் வினைதீர்ப்பு பவன்பார்ப்பு பதியோடும்  
முழுவங் குழல்மொந்தை முழங் கெரியாடும்  
அழகன் னயில்மு விலைவேல் வலனேந்துங்  
குழகன் னகர்போல் குரங்காடு துறையே. 2.35.7
- 379 வரையார்த் தெடுத்தவ் வரக்கன் வலியொல்க  
நிரையார் விரலால் நெரித்திட் டவனாராங்  
கரையார்ந் திழிகா விரிக்கோலக் கரைமேல்  
குரையார் பொழில்சூழ் குரங்காடு துறையே. 2.35.8
- 380 நெடியா னொடுநான் முகனுந் நினைவொண்ணாப்  
படியா கியபண் டங்கனின் றெரியாடி  
செடியார் தலையேந் தியசெங்கண் வெள்ளேற்றின்  
கொடியான் நகர்போல் குரங்காடு துறையே. 2.35.9
- 381 துவரா டையர்வே டமலாச் சமண்கையர்  
கவர்வாய் மொழிகா தல்செய்யா தவனாராம்  
நவையார் மணிபொன் னகில்சந் தனமுந்திக்  
குவையார் கரைசேர் குரங்காடு துறையே. 2.35.10
- 382 நல்லார் பயில்கா ழியுள்ளான சம்பந்தன்  
கொல்லே றுடையான் குரங்காடு துறைமேல்  
சொல்லார் தமிழ்மாலை பத்துந் தொழுதேத்த  
வல்லா ரவர்வா னவரோ டுறைவாரே. 2.35.11

இத்தலம் சோழநாட்டிலுள்ளது.

சுவாமிபெயர் - குலைவணங்குநாதர், தேவியார் - அழகுசடைமுடியம்மை.

திருச்சிற்றம்பலம்

-----

### 2.36 திருஇரும்பூளை - வினாவுரை

பண் - இந்தளம்  
திருச்சிற்றம்பலம்

- 383 சீரார் கழலே தொழுவீ ரிதுசெப்பீர்  
வாரார் முலைமங்கை யொடும் முடனாகி  
ஏரா ரிரும்பூளை யிடங்கொண்ட ஈசன்  
காரார் கடல்நஞ் சமுதுண்ட கருத்தே. 2.36.1
- 384 தொழலார் கழலேதொழு தொண்டர்கள் சொல்லீர்  
குழலார் மொழிக்கோல் வளையோ டுடனாகி  
எழிலா ரிரும்பூளை யிடங்கொண்ட ஈசன்  
கழல்தான் கரிகா னிடையாடு கருத்தே. 2.36.2
- 385 அன்பா லடிகை தொழுவீ ரறியீரே  
மின்போல் மருங்குல் மடவா ளொடுமேவி  
இன்பா யிரும்பூளை யிடங்கொண்ட ஈசன்  
பொன்போற் சடையிற் புனல்வைத்த பொருளே. 2.36.3

- 386 நச்சித் தொழுவீர்கள் நமக்கிது சொல்லீர்  
கச்சிப் பொலிகாமக் கொடியுடன் கூடி  
இச்சித் திரும்புளை யிடங்கொண்ட ஈசன்  
உச்சித் தலையிற் பலிகொண் டுழுவானே. 2.36.4
- 387 சுற்றார்ந் தடியே தொழுவீ ரிதுசொல்லீர்  
நற்றாழ் குழல்நங்கை யொடும் முடனாகி  
எற்றே யிரும்புளை யிடங்கொண்ட ஈசன்  
புற்றா டரவோடென்பு பூண்ட பொருளே. 2.36.5
- 388 தோடார் மலர்தூய்த் தொழுதொண்டர் கள்சொல்லீர்  
சேடார் குழற்சே யிழையோ டுடனாகி  
ஈடா யிரும்புளை யிடங்கொண்ட ஈசன்  
காடார் கடுவே டுவனான கருத்தே. 2.36.6
- இப்பதிகத்தில் 7-ம் செய்யுள் சிதைந்து போயிற்று. 2.36.7
- 389 ஒருக்கும் மனத்தன்ப ருள்ளீ ரிதுசொல்லீர்  
பருக்கை மதவேழ முரித்துமை யோடும்  
இருக்கை யிரும்புளை யிடங்கொண்ட ஈசன்  
அரக்கன் உரந்தீர்த் தருளாக் கியவாறே. 2.36.8
- 390 துயரா யினநீங்கித் தொழுந்தொண்டர் சொல்லீர்  
கயலார் கருங்கண்ணி யொடும் முடனாகி  
இயல்பா யிரும்புளை யிடங்கொண்ட ஈசன்  
முயல்வா ரிருவர்க் கெரியா கியமொய்ம்பே. 2.36.9
- 391 துணைநன் மலர்தூய்த் தொழுந்தொண்டர் கள்சொல்லீர்  
பணைமென் முலைப்பார்ப் பதியோ டுடனாகி  
இணையில் லிரும்புளை யிடங்கொண்ட ஈசன்  
அணைவில் சமண்சாக் கியமாக் கியவாறே. 2.36.10
- 392 எந்தை யிரும்புளை யிடங்கொண்ட ஈசன்  
சந்தம் பயில்சண்பை யுண்ஞான சம்பந்தன்  
செந்தண் தமிழ்செப் பியபத் திவைவல்லார்  
பந்தம் மறுத்தோங் குவர்பான் மையினாலே. 2.36.11

இத்தலம் சோழநாட்டிலுள்ளது.

சுவாமிபெயர் - காசியாரண்ணியேசுவரர், தேவியார் - ஏலவார்குழலம்மை.

திருச்சிற்றம்பலம்

-----

### 2.37 திருமறைக்காடு - கதவடைக்கப்பாடியபதிகம்

பண் - இந்தளம்  
திருச்சிற்றம்பலம்

- 393 சதுரம் மறைதான் துதிசெய்து வணங்கும்  
மதுரம் பொழில்சூழ் மறைக்காட் டுறைமைந்தா  
இதுநன் கிறைவைத் தருள்செய்க எனக்குள்  
கதவந் திருக்காப்புக் கொள்ளுங் கருத்தாலே. 2.37.1
- 394 சங்கந் தரளம் மவைதான் கரைக்கெற்றும்  
வங்கக் கடல்கூழ் மறைக்காட் டுறைமைந்தா  
மாங்கை உமைபா கமுமா கவிதென்கொல்  
கங்கை சடைமே லடைவித்த கருத்தே. 2.37.2
- 395 குரவங் குருக்கத்தி கள்புன்னை கள்ளாமுல்  
மருவும் பொழில்சூழ் மறைக்காட் டுறைமைந்தா  
சிரமும் மலருந் திகழ்செஞ் சடைதன்மேல்  
அரவம் மதியோ டடைவித்த லழகே. 2.37.3
- 396 படர்செம் பவளத்தொடு பன்மலர் முத்தம்  
மடலம் பொழில்சூழ் மறைக்காட் டுறைமைந்தா  
உடலம் முமைபங்க மதாகியு மென்கொல்  
கடல்நஞ் சமுதா அதுவுண்ட கருத்தே. 2.37.4
- 397 வானோர் மறைமா தவத்தோர் வழிபட்ட  
தேனார் பொழில்சூழ் மறைக்காட் டுறைசெல்வா  
ஏனோர் தொழுதேத்த இருந்தநீ யென்கொல்  
கானார் கடுவே டுவனான கருத்தே. 2.37.5
- 398 பலகாலங்கள் வேதங்கள் பாதங்கள் போற்றி  
மலரால் வழிபாடு செய்மா மறைக்காடா  
உலகே முடையாய் கடைதோறு முன்னென்கொல்  
தலைசேர் பலிகொண் டதிலுண் டதுதானே. 2.37.6
- 399 வேலா வலயத் தயலே மிளிர்வெய்துஞ்  
சேலார் திருமா மறைக்காட் டுறைசெல்வா  
மாலோ டயன்இந் திரனஞ்ச முன்னென்கொல்  
காலார் சிலைக்கா மனைக்காய்ந்த கருத்தே. 2.37.7
- 400 கலங்கொள் கடலோதம் உலாவுங் கரைமேல்  
வலங்கொள் பவர்வாழ்த் திசைக்கும் மறைக்காடா  
இலங்கை யுடையான் அடர்ப்பட் டிடரெய்த  
அலங்கல் விரலூன்றி யருள்செய்த வாரே. 2.37.8
- 401 கோனென்று பல்கோடி உருத்திரர் போற்றுந்  
தேனம் பொழில்சூழ் மறைக்கா டுறைசெல்வா  
ஏனங் கமுகா னவருன்னை முன்னென்கொல்  
வானந் தலமண்டி யுங்கண்டி லாவாரே. 2.37.9

- 402 வேதம் பலவோமம் வியந்தடி போற்ற  
ஓதம் உலவும் மறைக்காட்டி லுறைவாய்  
ஏதில் சமண்சாக் கியர்வாக் கிவையென்கொல்  
ஆத ரொடுதா மலர்தூற் றியவாரே. 2.37.10
- 403 காழிந் நகரான் கலைஞான சம்பந்தன்  
வாழிம் மறைக்கா டனைவாய்ந் தறிவித்த  
ஏழின் னிசைமாலை யீரைந் திவைவல்லார்  
வாழி யுலகோர் தொழுவான் அடைவாரே. 2.37.11

திருச்சிற்றம்பலம்  
-----

### 2.38 திருச்சாயக்காடு

பண் - இந்தளம்  
திருச்சிற்றம்பலம்

- 404 நித்த லுந்நிய மஞ்செய்து நீர்மலர் தூவிச்  
சித்த மொன்றவல் லார்க்கரு ளுஞ்சிவன் கோயில்  
மத்த யானையின் கோடும்வண் பீலியும் வாரி  
தத்து நீர்ப்பொன்னி சாகர மேவுசாய்க் காடே. 2.38.1
- 405 பண்ட லைக்கொண்டு பூதங்கள் பாடநின் றாடும்  
வெண்ட லைக்கருங் காடுறை வேதியன் கோயில்  
கொண்ட லைத்திகழ் பேரிழு முங்கக் குலாவித்  
தண்ட லைத்தட மாமயி லாடுசாய்க் காடே. 2.38.2
- 406 நாறு கூவிள நாகிள வெண்மதி யத்தோ  
டாறு சூடும் அமரர் பிரானுறை கோயில்  
ஊறு தேங்கனி மாங்கனி யோங்கிய சோலை  
தாறு தண்கத லிப்புதல் மேவுசாய்க் காடே. 2.38.3
- 407 வரங்கள் வண்புகழ் மன்னிய எந்தை மருவார்  
புரங்கள் மூன்றும் பொடிபட எய்தவன் கோயில்  
இரங்க லோசையு மீட்டிய சரக்கொடு மீண்டித்  
தரங்கம் நீள்கழித் தண்கரை வைகுசாய்க் காடே. 2.38.4
- 408 ஏழை மார்கடை தோறு மிடுபலிக் கென்று  
கூழை வாளர வாட்டும் பிரானுறை கோயில்  
மாழை யொண்கண் வளைக்கை நுளைச்சியர் வண்பூந்  
தாழை வெண்மடல் கொய்துகொண் டாடுசாய்க் காடே. 2.38.5
- 409 துங்க வானவர் சூழ்கடல் தாங்கடை போதில்  
அங்கொர் நீழ லளித்தளம் மாணுறை கோயில்  
வங்கம் அங்கொளிர் இப்பியும் முத்தும் மணியுஞ்  
சங்கும் வாரித் தடங்கட லுந்து சாயக்காடே. 2.38.6

- 410 வேத நாவினர் வெண்பளிங் கின்குழைக் காதர்  
ஓத நஞ்சணி கண்டர் உகந்துறை கோயில்  
மாதர் வண்டுதன் காதல்வண் டாடிய புன்னைத்  
தாது கண்டு பொழில்மறைந் தூடுசாய்க் காடே. 2.38.7
- 411 இருக்கு நீள்வரை பற்றி யடர்த்தன் றெடுத்த  
அரக்கன் ஆகம் நெரித்தருள் செய்தவன் கோயில்  
மருக் குலாவிய மல்லிகை சண்பகம் வண்பூந்  
தருக் குலாவிய தண்பொழில் நீடுசாய்க் காடே. 2.38.8
- 412 மாலி னோடயன் காண்டற் கரியவர் வாய்ந்த  
வேலை யார்விட முண்டவர் மேவிய கோயில்  
சேலின் நேர்விழி யார்மயி லாலச் செருந்தி  
காலை யேகன கம்மலர் கின்றசாய்க் காடே. 2.38.9
- 413 ஊத்தை வாய்ச்சமண் கையர்கள் சாக்கியர்க் கென்றும்  
ஆத்த மாக அறிவரி தாயவன் கோயில்  
வாய்த்த மாளிகை சூழ்தரு வண்புகார் மாடே  
பூத்த வாவிக்கள் சூழ்ந்து பொலிந்தசாய்க் காடே. 2.38.10
- 414 ஏனை யோர்புகழ்ந் தேத்திய எந்தைசாய்க் காட்டை  
ஞான சம்பந்தன் காழியர் கோன்நவில் பத்தும்  
ஊன மின்றி உரைசெய வல்லவர் தாம்போய்  
வான நாடினி தாள்வரிம் மாநிலத் தோரே. 2.38.1

இத்தலம் சோழநாட்டிலுள்ளது.

சுவாமிபெயர் - சாயாவனேசுவரர், தேவியார் - குயிலுநன்மொழியம்மை.

திருச்சிற்றம்பலம்

-----

### 2.39 திருக்கோத்திரக்கோவை

பண் - இந்தளம்  
திருச்சிற்றம்பலம்

- 415 ஆரூர் தில்லையம் பலம்வல் லந்நல்லம்  
வடகச் சியுமச் சிறுபாக்கம் நல்ல  
கூரூர் குடவாயில் குடந்தை வெண்ணி  
கடல்கூழ் கழிப்பாலை தென்கோடி பீடார்  
நீரூர் வயல்நின்றி யூர்குன்றி யூருங்  
குருகா வைபூர் நாரையூர் நீடுகானப்  
பேரூர் நன்னீள் வயல்நெய்த் தானமும்  
பிதற்றாய் பிறைகு டிதன்பே ரிடமே. 2.39.1
- 416 அண்ணா மலையீங் கோயுமத்தி முத்தா  
றகலா முதுகுன் றங்கொடுங் குன்றமுங்  
கண்ணார் கழுக்குன் றங்கயிலை கோணம்  
பயில்கற் குடிகா ளத்திவாட் போக்கியும்  
பண்ணார் மொழிமங்கை யோர்பங் குடையான்  
பரங்குன் றம்பருப் பதம்பேணி நின்றே

- எண்ணாய் இரவும் பகலும் இடும்பைக்  
கடல் நீந் தலாங் காரணமே. 2.39.2
- 417 அட்டா னமென் றோதியநா விரண்டும்  
அழகன் னுறைகா வனைத்துந் துறைகள்  
எட்டாந் திருமூர்த் தியின்கா டொன்பதுங்  
குளமுன் றுங்கள் மஞ்சம்பாடி நான்கும்  
மட்டார் குழலாள் மலைமங்கை பங்கள்  
மதிக்கும் மிடமா கியபாழி மூன்றுஞ்  
சிட்டா னவன்பா குரென்றே விரும்பாய்  
அரும்பா வங்களா யினதேய்ந் தறவே. 2.39.3
- 418 அறப்பள்ளி அகத்தியான் பள்ளிவெள் ளைப்பொடி  
பூசியா றணிவான் அமர்காட்டுப் பள்ளி  
சிறப்பள்ளி சிராப்பள்ளி செம்பொன் பள்ளி  
திருநனி பள்ளி சீர்மகேந் திரத்துப்  
பிறப்பில் லவன்பள்ளி வெள்ளச் சடையான்  
விரும்பும் மிடைப்பள்ளி வண்சக்க ரம்மால்  
உறைப்பா லடிபோற்றக் கொடுத்த பள்ளி  
உணராய் மடநெஞ்ச மேயுன்னி நின்றே 2.39.4
- 419 ஆறை வடமா கறலம்பர் ஐயா  
றணியார் பெருவேளூர் விளமர் தெங்கூர்  
சேறை துலைபுக லூரக லாதிவை  
காதலித் தானவன் சேர்பதியே. 2.39.5  
இச்செய்யுளின் சிலஅடிகளும் சீர்களும் சிதைந்துபோயின.
- 420 மனவஞ்சர் மற்றோட முன்மாத ராரும்  
மதிசூர் திருக்கூட லில்ஆல வாயும்  
இனவஞ் சொலிலா இடைமா மருதும்  
இரும்பைப் பதிமா காளம்வெற் றியூருங்  
கனமஞ் சினமால் விடையான் விரும்புங்  
கருகா லூர்நல் லூர்பெரும் புலியூர்  
தனமென் சொலிற்றஞ் சமென்றே நினைமின்  
தவமாம் மலமா யினதா னருமே. 2.39.6
- 421 மாட்டீர் மடப்பாச் சிலாச்சி ராமம்  
முண்டிச் சரம்வாத லூர்வார ணாசி  
காட்டீர் கடம்பூர் படம்பக்கங் கொட்டுங்  
கடலொற்றி யூர்மற் றுறையூ ரவையுங்  
கோட்டீர் திருவாமாத் தூர்கோ ழம்பமுங்  
கொடுங்கோ வலூர்திருக் குணவாயில் \*\* \*\* 2.39.7  
இச்செய்யுளின் சிலஅடிகளும் சீர்களும் சிதைந்துபோயின.
- 422 \*\*\*\* \*\* குலாவு திங்கட்  
சடையான் குளிரும் பரிதி நியமம்  
போற்றா ரடியார் வழிபா டொழியாத்  
தென்புறம் பயம்பூ வணம்பூ றியூருங்  
காற்றார் வரையன் றெடுத்தான் முடிதோள்  
நெரித்தா னுறைகோயில் \*\*\*\* \*\* லென் றென்றுநீ கருதே. 2.39.8

இச்செய்யுளின் சிலஅடிகளும் சீர்களும் சிதைந்துபோயின.

- 423 நெற்குன்றம் ஓத்தூர் நிறைநீர் மருகல்  
நெடுவா யிற்குறும் பலாநீ டுதிரு  
நற்குன்றம் வலம்புரம் நாகேச் சுரம்நளிர்  
சோலை உஞ்சேனை மாகாளம் வாய்மூர்  
கற்குன்ற மொன்றேந் திமழை தடுத்த  
கடல்வண் ணனுமா மலரோனுங் காணாச்  
சொற்கென் றுந்தொலை விலாதா னுறையுங்  
குடமுகக் கென்றுசொல் லிக்குலா வுமினே. 2.39.9
- 424 குத்தங் குடிவே திகுடி புனல்குழ்  
குருந்தங் குடிதே வன்குடி மருவும்  
அத்தங் குடிதண் டிருவண் குடியும்  
அலம்புஞ் சலந்தன் சடைவைத் துகந்த  
நித்தன் நிமலன் உமையோ டுங்கூட  
நெடுங்கா லமுறை விடமென்று சொல்லாப்  
புத்தர் புறங்கூ றியபுன் சமணர்  
நெடும்பொய் களைவிட் டுநினைந் துய்ம்மினே. 2.39.10
- 425 அம்மா னையருந் தவமாகி நின்ற  
அமரர் பெருமான் பதியான வுன்னிக்  
கொய்ம்மா மலர்ச்சோலை குலாவு கொச்சைக்  
கிறைவன் சிவஞான சம்பந்தன் சொன்ன  
இம்மா லையீரைந் தும்இரு நிலத்தில்  
இரவும் பகலும் நினைந்தேத்தி நின்று  
விம்மா வெருவா விரும்பும் மடியார்  
விதியார் பிரியார் சிவன்சே வடிக்கே. 2.39.11

இப்பதிகத்தில் வரும் குன்றியூர், இடைப்பள்ளி, மாட்டூர், வாதவூர், வாரணாசி, கோட்டூர், குணவாயில், நெற்குன்றம், நற்குன்றம், நெடுவாயில், உஞ்சேனைமாகாளம், குத்தங்குடி, குருந்தேவன்குடி, மத்தங்குடி, திருவண்குடி இவைகட்குத் தனித்தனித் தேவார மில்லாமையால் வைப்புத்தலமென்று சொல்லப்படும்.

திருச்சிற்றம்பலம்

-----

## 2.40 திருப்பிரமபுரம்

பண் - சீகாமரம்  
திருச்சிற்றம்பலம்

- 426 எம்பிரான் எனக்கமுத மாவானுந் தன்னடைந்தார்  
தம்பிரான் ஆவானுந் தழலேந்து கையானுங்  
கம்பமா கரியுரித்த காபாலி கறைக்கண்டன்  
வம்புலாம் பொழிற்பிரம புரத்துறையும் வானவனே. 2.40.1
- 427 தாமென்றும் மனந்தளராத் தகுதியராய் உலகத்துக்  
காமென்று சரண்புகுந்தார் தமைக்காக்குங் கருணையினான்  
ஓமென்று மறைபயில்வார் பிரமபுரத் துறைகின்ற  
காமன்றன் னுடலெரியக் கனல்சேர்ந்த கண்ணானே. 2.40.2



- 428 நன்னெஞ்சே யுனையிரந்தேன் நம்பெருமான் திருவடியே  
உன்னஞ்செய் திருகண்டாய் உய்வதனை வேண்டுதியேல்  
அன்னஞ்சேர் பிரம்புரத் தாரமுதை எப்போதும்  
பன்னுஞ்சீர் வாயதுவே பார்கண்ணே பரிந்திடவே. 2.40.3
- 429 சாநாளின் றிம்மனமே சங்கைதனைத் தவிர்ப்பிக்குங்  
கோனாளுந் திருவடிக்கே கொழுமலர்தூ வெத்தனையுந்  
தேனாளும் பொழிற்பிரம புரத்துறையுந் தீவணனை  
நாநாளும் நன்னியமஞ் செய்தவன்சீர் நவின்றேத்தே. 2.40.4
- 430 கண்ணுதலான் வெண்ணீற்றான் கமழ்சடையான் விடையேறி  
பெண்ணிதமாம் உருவத்தான் பிஞ்ஞுகன்பேர் பலவுடையான்  
விண்ணுதலாத் தோன்றியசீர்ப் பிரம்புரந் தொழவிரும்பி  
எண்ணுதலாஞ் செல்வத்தை இயல்பாக அறிந்தோமே. 2.40.5
- 431 எங்கேனும் யாதாகிப் பிறந்திடினுந் தன்னடியார்க்  
கிங்கேயென் றருள்புரியும் எம்பெருமான் எருதேறிக்  
கொங்கேயும் மலர்ச்சோலைக் குளிர்பிரம புரத்துறையுஞ்  
சங்கேயொத் தொளிர்மேனிச் சங்கரன்றன் தன்மைகளே. 2.40.6
- 432 சிலையதுவெஞ் சிலையாகத் திரிபுரமுன் நெறிசெய்த  
இலைநுனைவேற் றடக்கையன் ஏந்திழையா ளொருகூறன்  
அலைபுனல்குழ் பிரம்புரத் தருமணியை அடிபணிந்தால்  
நிலையுடைய பெருஞ்செல்வம் நீடுலகிற் பெறலாமே. 2.40.7
- 433 எரித்தமயிர் வாளரக்கன் வெற்பெடுக்கத் தோளொடுதாள்  
நெரித்தருளுஞ் சிவமூர்த்தி நீறணிந்த மேனியினான்  
உரித்தவரித் தோலுடையான் உறைபிரம புரந்தன்னைத்  
தரித்தமனம் எப்போதும் பெறுவார்தாம் தக்காரே. 2.40.8
- 434 கரியானும் நான்முகனுங் காணாமைக் கனலுருவாய்  
அரியானாம் பரமேட்டி அரவஞ்சே ரகலத்தான்  
தெரியாதான் இருந்துறையுந் திகழ்பிரம புரஞ்சேர  
உரியார்தாம் ஏழுலகும் உடனாள உரியாரே. 2.40.9
- 435 உடையிலார் சீவரத்தார் தன்பெருமை உணர்வரியான்  
முடையிலார் வெண்டலைக்கை மூர்த்தியாந் திருவுருவன்  
பெடையிலார் வண்டாடும் பொழிற்பிரம புரத்துறையுஞ்  
சடையிலார் வெண்பிறையான் தாள்பணிவார் தக்காரே. 2.40.10
- 436 தன்னடைந்தார்க் கின்பங்கள் தருவானைத் தத்துவனைக்  
கன்னடைந்த மதிற்பிரம புரத்துறையுங் காவலனை  
முன்னடைந்தான் சம்பந்தன் மொழிபத்து மிவைவல்லார்  
பொன்னடைந்தார் போகங்கள் பலவடைந்தார் புண்ணியரே. 2.40.11

## 2.41 திருச்சாய்க்காடு

பண் - சீகாமரம்  
திருச்சிற்றம்பலம்

- 437 மண்புகார் வான்புகுவர் மனமிளையார் பசியாலுங்  
கண்புகார் பிணியறியார் கற்றாருங் கேட்டாரும்  
விண்புகா ரெனவேண்டா வெண்மாட நெடுவீதித்  
தண்புகார்ச் சாய்க்காட்டெந் தலைவன்றாள் சார்ந்தாரே. 2.41.1
- 438 போய்க்காடே மறைந்துறைதல் புரிந்தானும் பூம்புகார்ச்  
சாய்க்காடே பதியாக உடையானும் விடையானும்  
வாய்க்காடு முதுமரமே இடமாக வந்தடைந்த  
பேய்க்காடல் புரிந்தானும் பெரியோர்கள் பெருமானே. 2.41.2
- 439 நீநாளும் நன்னெஞ்சே நினைகண்டாய் யாரறிவார்  
சாநாளும் வாழ்நாளாளுஞ் சாய்க்காட்டெம் பெருமாற்கே  
பூநாளந் தலைசுமப்பப் புகழ்நாமம் செவிகேட்ப  
நாநாளும் நவின்றேத்தப் பெறலாமே நல்வினையே. 2.41.3
- 440 கட்டலர்த்த மலர்தூவிக் கைதொழுமின் பொன்னியன்ற  
தட்டலர்த்த பூஞ்செருந்தி கோங்கமருந் தாழ்பொழில்வாய்  
மொட்டலர்த்த தடந்தாழை முருகுயிர்க்குங் காவிரிப்பும்  
பட்டினத்துச் சாய்க்காட்டெம் பரமேட்டி பாதமே. 2.41.4
- 441 கோங்கன்ன குவிமுலையாள் கொழும்பணைத்தோட் கொடியிடையைப்  
பாங்கென்ன வைத்துகந்தான் படர்சடைமேற் பால்மதியந்  
தாங்கினான் பூம்புகார்ச் சாய்க்காட்டான் தாள்நிழற்கீழ்  
ஓங்கினார் ஓங்கினா ரெனவுரைக்கும் உலகமே. 2.41.5
- 442 சாந்தாக நீறணிந்தான் சாய்க்காட்டான் காமனைமுன்  
தீந்தாகம் எரிகொளுவச் செற்றுகந்தான் திருமுடிமேல்  
ஓய்ந்தார மதிசூடி ஒளிதிகழும் மலைமகள்தோள்  
தோய்ந்தாகம் பாகமா வுடையானும் விடையானே. 2.41.6
- 443 மங்குல்தோய் மணிமாடம் மதிதவழும் நெடுவீதி  
சங்கெலாங் கரைபொருது திரைபுலம்புஞ் சாய்க்காட்டான்  
கொங்குலா வரிவண்டி னிசைபாடு மலர்க்கொன்றைத்  
தொங்கலான் அடியார்க்குச் சுவர்க்கங்கள் பொருளலவே. 2.41.7
- 444 தொடலரிய தொருகணையாற் புரமுன்றும் எரியுண்ணப்  
படவரவத் தெழிலாரம் பூண்டான்பண் டரக்கனையுந்  
தடவரையால் தடவரைத்தோ ளுன்றினான் சாய்க்காட்டை  
இடவகையா லடைவோமென் றெண்ணுவார்க் கிடரிலையே. 2.41.8
- 445 வையநீ ரேற்றானும் மலருறையும் நான்முகனும்  
ஐயன்மார் இருவர்க்கும் அளப்பரிதால் அவன்பெருமை  
தையலார் பாட்டோவாச் சாய்க்காட்டெம் பெருமானைத்  
தெய்வமாப் பேணாதார் தெளிவுடைமை தேறோமே. 2.41.9

- 446 குறங்காட்டு நால்விற்ற கோவணத்துக் கோலோவிப்போய்  
அறங்காட்டுஞ் சமணரும் சாக்கியரும் அலர்தூற்றுந்  
திறங்காட்டல் கேளாதே தெளிவுடையீர் சென்றடைமின்  
புறங்காட்டில் ஆடலான் பூம்புகார்ச் சாய்க்காடே. 2.41.10
- 447 நொம்பைந்து புடைத்தொல்கு நூபுரஞ்சேர் மெல்லடியார்  
அம்பந்தும் வரிக்கழலும் அரவஞ்செய் பூங்காழிச்  
சம்பந்தன் தமிழ்பகர்ந்த சாய்க்காட்டுப் பத்தினையும்  
எம்பந்த மெனக்கருதி ஏத்துவார்க் கிடர்கெடுமே. 2.41.11

திருச்சிற்றம்பலம்  
-----

## 2.42 திருஆக்கூர்

பண் - சீகாமரம்  
திருச்சிற்றம்பலம்

- 448 அக்கிருந்த ஆரமும் ஆடரவும் ஆமையுந்  
தொக்கிருந்த மார்பினான் தோலுடையான் வெண்ணீற்றான்  
புக்கிருந்த தொல்கோயில் பொய்யிலா மெய்நெறிக்கே  
தக்கிருந்தார் ஆக்கூரில் தான்தோன்றி மாடமே. 2.42.1
- 449 நீரார வார்சடையான் நீறுடையான் ஏறுடையான்  
காரார்பூங் கொன்றையினான் காதலித்த தொல்கோயில்  
கூராரல் வாய்நிறையக் கொண்டயலே கோட்டகத்திற்  
தாராமல் காக்கூரில் தான்தோன்றி மாடமே. 2.42.2
- 450 வாளார்கண் செந்துவர்வாய் மாமலையான் றன்மடந்தைத்  
தோளாகம் பாகமாப் புல்கினான் தொல்கோயில்  
வேளாள ரென்றவர்கள் வள்ளன்மையான் மிக்கிருக்குந்  
தாளாளர் ஆக்கூரில் தான்தோன்றி மாடமே. 2.42.3
- 451 கொங்குசேர் தண்கொன்றை மாலையினான் கூற்றடர்ப்  
பொங்கினான் பொங்கொளிசேர் வெண்ணீற்றான் பூங்கோயில்  
அங்கம் ஆறோடும் அருமறைகள் ஐவேள்வி  
தங்கினார் ஆக்கூரில் தான்தோன்றி மாடமே. 2.42.4
- 452 வீக்கினான் ஆடரவம் வீழ்ந்தழிந்தார் வெண்டலையென்  
பாக்கினான் பலகலன்க ளாதரித்துப் பாகம்பெண்  
ஆக்கினான் தொல்கோயில் ஆம்பலம்பூம் பொய்கைபுடைத்  
தாக்கினார் ஆக்கூரில் தான்தோன்றி மாடமே. 2.42.5
- 453 பண்ணொளிசேர் நான்மறையான் பாடலினோ டாடலினான்  
கண்ணொளிசேர் நெற்றியினான் காதலித்த தொல்கோயில்  
விண்ணொளிசேர் மாமதியந் தீண்டியக்கால் வெண்மாடந்  
தண்ணொளிசேர் ஆக்கூரில் தான்தோன்றி மாடமே. 2.42.6

- 454 வீங்கினார் மும்மதிலும் வில்வரையால் வெந்தவிய  
வாங்கினார் வானவர்கள் வந்திறைஞ்சந் தொல்கோயில்  
பாங்கினார் நான்மறையோ டாறங்கம் பலகலைகள்  
தாங்கினார் ஆக்கூரில் தான்தோன்றி மாடமே. 2.42.7
- 455 கன்னெடிய குன்றெடுத்தான் தோளடரக் காலூன்றி  
இன்னருளால் ஆட்கொண்ட எம்பெருமான் தொல்கோயில்  
பொன்னடிக்கே நாடோறும் பூவோடு நீர்சுமக்குந்  
தன்னடியார் ஆக்கூரில் தான்தோன்றி மாடமே. 2.42.8
- 456 நன்மையான் நாரணனும் நான்முகனுங் காண்பரிய  
தொன்மையான் தோற்றங்கே டில்லாதான் தொல்கோயில்  
இன்மையாற் சென்றிரந்தார்க் கில்லையென்னா தீந்துவக்குந்  
தன்மையார் ஆக்கூரில் தான்தோன்றி மாடமே. 2.42.9
- 457 நாமருவு புன்மை நவிறற்ச சமண்தேரர்  
பூமருவு கொன்றையினான் புக்கமருந் தொல்கோயில்  
சேன்மருவு பங்கயத்துச் செங்கமுநீர் பைங்குவளை  
தாமருவும் ஆக்கூரில் தான்தோன்றி மாடமே. 2.42.10
- 458 ஆடல் அமர்ந்தாணை ஆக்கூரில் தான்தோன்றி  
மாடம் அமர்ந்தாணை மாடஞ்சேர் தண்காழி  
நாடற் கரியசீர் ஞானசம் பந்தன்சொல்  
பாடலிவை வல்லார்க் கில்லையாம் பாவமே. 2.42.11

இத்தலம் சோழநாட்டிலுள்ளது.

சுவாமிபெயர் - சுயம்புநாதேசுவரர், தேவியார் - கட்கநேத்திரவம்மை.

திருச்சிற்றம்பலம்

-----

### 2.43 திருப்புள்ளிருக்குவேளூர்

பண் - சீகாமரம்  
திருச்சிற்றம்பலம்

- 459 கள்ளார்ந்த பூங்கொன்றை மதமத்தங் கதிர்மதியம்  
உள்ளார்ந்த சடைமுடியெம் பெருமானார் உறையுமிடந்  
தள்ளாய சம்பாதி சடாயென்பார் தாமிருவர்  
புள்ளானார்க் கரையனிடம் புள்ளிருக்கு வேளூரே. 2.43.1
- 460 தையலாள் ஒருபாகஞ் சடைமேலாள் அவளோடும்  
ஐயந்தேர்ந் துழல்வாரோர் அந்தணனார் உறையுமிடம்  
மெய்சொல்லா இராவணனை மேலோடி யீடழித்துப்  
பொய்சொல்லா துயிர்போனான் புள்ளிருக்கு வேளூரே. 2.43.2
- 461 வாசநலஞ் செய்திமையோர் நாடோறும் மலர்தூவ  
ஈசனெம் பெருமானார் இனிதாக உறையுமிடம்  
யோசனைபோய்ப் பூக்கொணர்ந்தங் கொருநாளும் ஒழியாமே  
பூசனைசெய் தினிதிருந்தான் புள்ளிருக்கு வேளூரே. 2.43.3

- 462 மாகாயம் பெரியதொரு மானுரிதோ லுடையாடை  
ஏகாய மிட்டுகந்த எரியாடி உறையுமிடம்  
ஆகாயந் தேரோடும் இராவணனை அமரின்கண்  
போகாமே பொருதழித்தான் புள்ளிருக்கு வேளுரே. 2.43.4
- 463 கீதத்தை மிகப்பாடும் அடியார்கள் குடியாகப்  
பாதத்தைத் தொழிநின்ற பரஞ்சோதி பயிலுமிடம்  
வேதத்தின் மந்திரத்தால் வெண்மணலே சிவமாகப்  
போதத்தால் வழிபட்டான் புள்ளிருக்கு வேளுரே. 2.43.
- 464 திறங்கொண்ட அடியார்மேல் தீவினைநோய் வாராமே  
அறங்கொண்டு சிவதன்மம் உரைத்தபிரான் அமருமிடம்  
மறங்கொண்டங் கிராவணன்றன் வலிகருதி வந்தானைப்  
புறங்கண்ட சடாயென்பான் புள்ளிருக்கு வேளுரே. 2.43.6
- 465 அத்தியின்ஈ ருரிமூடி அழகாக அனலேந்திப்  
பித்தரைப்போற் பலிதிரியும் பெருமானார் பேணுமிடம்  
பத்தியினால் வழிபட்டுப் பலகாலந் தவஞ்செய்து  
புத்தியொன்ற வைத்துகந்தான் புள்ளிருக்கு வேளுரே. 2.43.7
- 466 பண்ணொன்ற இசைபாடும் அடியார்கள் குடியாக  
மண்ணின்றி விண்கொடுக்கும் மணிகண்டன் மருவுமிடம்  
எண்ணின்றி முக்கோடி வாணாள துடையானைப்  
புண்ணொன்றப் பொருதழித்தான் புள்ளிருக்கு வேளுரே. 2.43.8
- 467 வேதித்தார் புரமூன்றும் வெங்கணையால் வெந்தவியச்  
சாதித்த வில்லாளி கண்ணாளன் சாருமிடம்  
ஆதித்தன் மகனென்ன அகன்ருாலத் தவரோடும்  
போதித்த சடாயென்பான் புள்ளிருக்கு வேளுரே. 2.43.9
- 468 கடுத்துவருங் கங்கைதனைக் கமழ்சடையொன் றாடாமே  
தடுத்தவரெம் பெருமானார் தாமினிதா யுறையுமிடம்  
விடைத்துவரும் இலங்கைக்கோன் மலங்கச்சென் றிராமற்காப்  
புடைத்தவனைப் பொருதழித்தான் புள்ளிருக்கு வேளுரே. 2.43.10
- 469 செடியாய வுடல்தீர்ப்பான் தீவினைக்கோர் மருந்தாவான்  
பொடியாடிக் கடிமைசெய்த புள்ளிருக்கு வேளுரைக்  
கடியார்ந்த பொழில்காழிக் கவுணியன்சம் பந்தன்சொல்  
மடியாது சொல்லவல்லார்க் கில்லையாம் மறுபிறப்பே. 2.43.11

திருச்சிற்றம்பலம்

-----

## 2.44 திருஆமாத்தூர்

பண் - சீகாமரம்  
திருச்சிற்றம்பலம்

- 470 துன்னம்பெய் கோவணமுந் தோலு முடையாடை  
பின்னஞ் சடைமேலோர் பிள்ளை மதிசூடி  
அன்னஞ்சேர் தண்கானல் ஆமாத்தூர் அம்மான்றன்  
பொன்னங் கழல்பரவாப் பொக்கமும் பொக்கமே. 2.44.1
- 471 கைம்மாவின் தோல்போர்த்த காபாலி வானுலகில்  
மும்மா மதிலெய்தான் முக்கணான் பேர்பாடி  
அம்மா மலர்ச்சேசோலை ஆமாத்தூர் அம்மானெம்  
பெம்மானென் றேத்தாதார் பேயரிற் பேயரே. 2.44.2
- 472 பாம்பரைச் சாத்தியோர் பண்டரங்கன் விண்டதோர்  
தேம்பல் இளமதியஞ் சூடிய சென்னியான்  
ஆம்பலம் பூம்பொய்கை ஆமாத்தூர் அம்மான்றன்  
சாம்பல் அகலத்தார் சார்பல்லாற் சார்பிலமே. 2.44.3
- 473 கோணாகப் பேரல்குற் கோல்வளைக்கை மாதரான்  
பூணாகம் பாகமாப் புல்கி யவளோடும்  
ஆணாகங் காதல்செய் ஆமாத்தூர் அம்மாணைக்  
காணாத கண்ணெல்லாங் காணாத கண்களே. 2.44.4
- 474 பாடல் நெறிநின்றான் பைங்கொன்றைத் தண்டாரே  
சூடல் நெறிநின்றான் சூலஞ்சேர் கையினான்  
ஆடல் நெறிநின்றான் ஆமாத்தூர் அம்மான்றன்  
வேட நெறிநில்லா வேடமும் வேடமே. 2.44.5
- 475 சாமவரை வில்லாகச் சந்தித்த வெங்கணையாற்  
காவல் மதிலெய்தான் கண்ணுடை நெற்றியான்  
யாவருஞ் சென்றேத்தும் ஆமாத்தூர் அம்மானத்  
தேவர் தலைவணங்குந் தேவர்க்குந் தேவனே. 2.44.6
- 476 மாறாத வெங்கூற்றை மாற்றி மலைமகளை  
வேறாக நில்லாத வேடமே காட்டினான்  
ஆறாத தீயாடி ஆமாத்தூர் அம்மாணைக்  
கூறாத நாவெல்லாங் கூறாத நாக்களே. 2.44.7
- 477 தாளால் அரக்கன்றோள் சாய்த்த தலைமகன்றன்  
நாளாதிரை யென்றே நம்பன்றன் நாமத்தால்  
ஆளானார் சென்றேத்தும் ஆமாத்தூர் அம்மாணைக்  
கேளாச் செவியெல்லாங் கேளாச் செவிகளே. 2.44.8
- 478 புள்ளுங் கமலமுங் கைக்கொண்டார் தாமிருவர்  
உள்ளு மவன்பெருமை ஒப்பளக்குந் தன்மையதே  
அள்ளல் விளைகழனி ஆமாத்தூர் அம்மானெம்  
வள்ளல் கழல்பரவா வாழ்க்கையும் வாழ்க்கையே. 2.44.9

- 479 பிச்சை பிறர்பெய்யப் பின்சாரக் கோசாரக்  
கொச்சை புலால்நாற ஈருரிவை போர்த்துகந்தான்  
அச்சந்தன் மாதேவிக் கீந்தான்றன் ஆமாத்தூர்  
நிச்ச னினையாதார் நெஞ்சமும் நெஞ்சமே. 2.44.10
- 480 ஆட லரவசைத்த ஆமாத்தூர் அம்மாணைக்  
கோட லிரும்புறவின் கொச்சை வயத்தலைவன்  
நாட லரியசீர் ஞானசம் பந்தன்றன்  
பாட லிவைவல்லார்க் கில்லையாம் பாவமே. 2.44.11

இத்தலம் நடுநாட்டிலுள்ளது.

சுவாமிபெயர் - அழகியநாதேசுவரர், தேவியார் - அழகியநாயகியம்மை.

திருச்சிற்றம்பலம்

-----

## 2.45 திருக்கைச்சினம்

பண் - சீகாமரம்  
திருச்சிற்றம்பலம்

- 481 தையலோர் கூறுடையான் தண்மதிசேர் செஞ்சடையான்  
மையுலா மணியிடற்றன் மறைவிளங்கு பாடலான்  
நெய்யுலா மூவிலைவே லேந்தி நிவந்தொளிசேர்  
கையுடையான் மேவியுறை கோயில் கைச்சினமே. 2.45.1
- 482 விடமல்கு கண்டத்தான் வெள்வளையோர் கூறுடையான்  
படமல்கு பம்பரையான் பற்றாதார் புரமெரித்தான்  
நடமல்கும் ஆடலினான் நான்மறையோர் பாடலினான்  
கடமல்கு மாவுரியான் உறைகோயில் கைச்சினமே. 2.45.2
- 483 பாடலார் நான்மறையான் பைங்கொன்றை பாம்பினொடுஞ்  
சூடலான் வெண்மதியந் துன்று கரந்தையொடும்  
ஆடலான் அங்கை அனலேந்தி யாடரவக்  
காடலான் மேவியுறை கோயில் கைச்சினமே. 2.45.3
- 484 பண்டமரர் கூடிக் கடைந்த படுகடல்நஞ்  
சுண்டபிரான் என்றிறைஞ்சி உம்பர் தொழுதேத்த  
விண்டவர்கள் தொன்னகரம் மூன்றுடனே வெந்தவியக்  
கண்ட பிரான் மேவியுறை கோயில் கைச்சினமே. 2.45.4
- 485 தேய்ந்துமலி வெண்பிறையான் செய்யதிரு மேனியினன்  
வாய்ந்திலங்கு வெண்ணீற்றான் மாதினையோர் கூறுடையான்  
சாய்ந்தமரர் வேண்டத் தடங்கடல்\*நஞ் சுண்டனங்கைக்  
காய்ந்தபிரான் மேவியுறை கோயில் கைச்சினமே. 2.45.5  
\* நஞ்சுண்டு--அனங்கை எனப்பிரித்து, அனங்கை  
என்பதினுக்கு அனங்கனையென்பொருள் கொள்க.
- 486 மங்கையோர் கூறுடையான் மன்னு மறைபயின்றான்  
அங்கையோர் வெண்டலையான் ஆடரவம் பூண்டுகந்தான்

- திங்களொடு பாம்பணிந்த சீரார் திருமுடிமேற்  
கங்கையினான் மேவியுறை கோயில் கைச்சினமே. 2.45.6
- 487 வரியரவே நாணாக மால்வரையே வில்லாக  
எரிகணையால் முப்புரங்கள் எய்துகந்த எம்பெருமான்  
பொரிசுடலை யீமப் புறங்காட்டான் போர்த்ததோர்  
கரியுரியான் மேவியுறை கோயில் கைச்சினமே. 2.45.7
- 488 போதுலவு கொன்றை புனைந்தான் திருமுடிமேல்  
மாதுமையா எஞ்ச மலையெடுத்த வாளரக்கன்  
நீதியினா லேத்த நிகழ்வித்து நின்றாடுங்  
காதலினான் மேவியுறை கோயில் கைச்சினமே. 2.45.8
- 489 மண்ணினைமுன் சென்றிரந்த மாலும் மலரவனும்  
எண்ணறியா வண்ணம் எரியுருவ மாயபிரான்  
பண்ணிசையா லேத்தப் படுவான்றன் நெற்றியின்மேற்  
கண்ணுடையான் மேவியுறை கோயில் கைச்சினமே. 2.45.9
- இப்பதிகத்தில் 10-ம் செய்யுள் சிதைந்து போயிற்று. 2.45.10
- 490 தண்வயல்கூழ் காழித் தமிழ்ஞான சம்பந்தன்  
கண்ணுதலான் மேவியுறை கோயில் கைச்சினத்தைப்  
பண்ணிசையா லேத்திப் பயின்ற இவைவல்லார்  
விண்ணவரா யோங்கி வியனுலக மாள்வாரே. 2.45.11

இத்தலம் சோழநாட்டிலுள்ளது.

சுவாமிபெயர் - கைச்சினநாதர், தேவியார் - வேள்வளையம்மை.

திருச்சிற்றம்பலம்

-----

## 2.46 திருநாலூர்த்திருமயானம்

பண் - சீகாமரம்  
திருச்சிற்றம்பலம்

- 491 பாலூரும் மலைப்பாம்பும் பனிமதியும் மத்தமும்  
மேலூருஞ் செஞ்சடையான் வெண்ணூல்சேர் மார்பினான்  
நாலூர் மயானத்து நம்பான்றன் அடிநினைந்து  
மாலூருஞ் சிந்தையர்பால் வந்தூரா மறுபிறப்பே. 2.46.1
- 492 சூடும் பிறைச்சென்னி சூழ்கா டிடமாக  
ஆடும் பறைசங் கொலியோ டழகாக  
நாடுஞ் சிறப்போவா நாலூர் மயானத்தைப்  
பாடுஞ் சிறப்போர்பாற் பற்றாவாம் பாவமே. 2.46.2
- 493 கல்லால் நிழல்மேவிக் காமுறுசீர் நால்வர்க்கன்  
றெல்லா அறனுரையும் இன்னருளாற் சொல்லினான்  
நல்லார் தொழுதேத்தும் நாலூர் மயானத்தைச்  
சொல்லா தவரெல்லாஞ் செல்லாதார் தொன்னெறிக்கே. 2.46.3



- 494 கோலத்தார் கொன்றையான் கொல்புலித்தோ லாடையான்  
நீலத்தார் கண்டத்தான் நெற்றியோர் கண்ணினான்  
ஞாலத்தார் சென்றேத்து நாலார் மயானத்திற்  
சூலத்தா னென்பார்பாற் சூழாவாந் தொல்வினையே. 2.46.4
- 495 கறையார் மணிமிடற்றான் காபாலி கட்டங்கள்  
பிறையார் வளர்சடையான் பெண்பாகன் நண்பாய  
நறையார் பொழில்புடைசூழ் நாலார் மயானத்தெம்  
இறையானென் றேத்துவார்க் கெய்துமாம் இன்பமே. 2.46.5
- 496 கண்ணார் நுதலான் கனலா டிடமாகப்  
பண்ணார் மறைபாடி யாடும் பரஞ்சோதி  
நண்ணார் புரமெய்தான் நாலார் மயானத்தை  
நண்ணா தவரெல்லாம் நண்ணாதார் நன்னெறியே. 2.46.6
- 497 கண்பாவு வேகத்தாற் காமனைமுன் காய்ந்துகந்தான்  
பெண்பாவு பாகத்தான் நாகத்தோ லாகத்தான்  
நண்பார் குணத்தோர்கள் நாலார் மயானத்தை  
எண்பாவு சிந்தையார்க் கேலா இடர்தானே. 2.46.7
- 498 பத்துத் தலையோனைப் பாதத் தொருவிரலால்  
வைத்து மலையடர்த்து வாளோடு நாள்கொடுத்தான்  
நத்தின் ஒலியோவா நாலார் மயானத்தென்  
அத்தன் அடிநினைவார்க் கல்லல் அடையாவே. 2.46.8
- 499 மாலோடு நான்முகனும் நேட வளரெரியாய்  
மேலோடு கீழ்காணா மேன்மையான் வேதங்கள்  
நாலோடும் ஆறங்கம் நாலார் மயானத்தெம்  
பாலோடு நெய்யாடி பாதம் பணிவோமே. 2.46.9
- 500 துன்பாய மாசார் துவராய போர்வையார்  
புன்பேச்சுக் கேளாதே புண்ணியனை நண்ணுமின்கள்  
நண்பாற் சிவாயவெனா நாலார் மயானத்தே  
இன்பா யிருந்தானை யேத்துவார்க் கின்பமே. 2.46.10
- 501 ஞாலம் புகழ்காழி ஞானசம் பந்தன்றான்  
நாலு மறையோது நாலார் மயானத்தைச்  
சீலம் புகழாற் சிறந்தேத்த வல்லாருக்  
கேலும் புகழ்வானத் தின்பா யிருப்பாரே. 2.46.11

இத்தலம் சோழநாட்டிலுள்ளது.

சுவாமிபெயர் - பலாசவனேசுவரர், தேவியார் - பெரியநாயகியம்மை.

திருச்சிற்றம்பலம்

-----

## 2.47 திருமயிலாப்பூர் - பூம்பாவைத்திருப்பதிகம்

பண் - சீகாமரம்  
திருச்சிற்றம்பலம்

- 502 மட்டிட்ட புன்னையங் கானல் மடமயிலைக்  
கட்டிட்டங் கொண்டான் கபாலீச்சரம் அமர்ந்தான்  
ஒட்டிட்ட பண்பின் உருத்திர பல்கணத்தார்க்  
கட்டிட்டல் காணாதே போதியோ பூம்பாவாய். 2.47.1
- 503 மைப்பயந்த ஒண்கண் மடநல்லார் மாமயிலைக்  
கைப்பயந்த நீற்றான் கபாலீச்சரம் அமர்ந்தான்  
ஐப்பசி ஓண விழாவும் அருந்தவர்கள்  
துய்ப்பனவுங் காணாதே போதியோ பூம்பாவாய். 2.47.2
- 504 வளைக்கை மடநல்லார் மாமயிலை வண்மறுகில்  
துளக்கில் கபாலீச் சரத்தான்தொல் கார்த்திகைநாள்  
தளத்தேந் திளமுலையார் தையலார் கொண்டாடும்  
விளக்கீடு காணாதே போதியோ பூம்பாவாய். 2.47.3
- 505 ஊர்திரை வேலை யுலாவும் உயர்மயிலைக்  
கூர்தரு வேல்வல்லார் கொற்றங்கொள் சேரிதனில்  
கார்தரு சோலைக் கபாலீச்சரம் அமர்ந்தான்  
ஆதிரைநாள் காணாதே போதியோ பூம்பாவாய். 2.47.4
- 506 மைப்பூசும் ஒண்கண் மடநல்லார் மாமயிலைக்  
கைப்பூசு நீற்றான் கபாலீச்சரம் அமர்ந்தான்  
நெய்ப்பூசு மொண்புழுக்கல் நேரிழையார் கொண்டாடுந்  
தைப்பூசங் காணாதே போதியோ பூம்பாவாய். 2.47.5
- 507 மடலார்ந்த தெங்கின் மயிலையார் மாசிக்  
கடலாட்டுக் கண்டான் கபாலீச்சரம் அமர்ந்தான்  
அடலானே றூரும் அடிக ளடிபரவி  
நடமாடல் காணாதே போதியோ பூம்பாவாய். 2.47.6
- 508 மலிவிழா வீதி மடநல்லார் மாமயிலைக்  
கலிவிழாக் கண்டான் கபாலீச்சரம் அமர்ந்தான்  
பலிவிழாப் பாடல்செய் பங்குனி யுத்திரநாள்  
ஒலிவிழாக் காணாதே போதியோ பூம்பாவாய். 2.47.7
- 509 தண்ணா வரக்கன்றோள் சாய்த்துகந்த தாளினான்  
கண்ணார் மயிலைக் கபாலீச்சரம் அமர்ந்தான்  
பண்ணார் பதினெண் கணங்கள்தம் அட்டமிநாள்  
கண்ணாரக் காணாதே போதியோ பூம்பாவாய். 2.47.8
- 510 நற்றாமரை மலர்மேல் நான்முகனும் நாரணனும்  
உற்றாங் குணர்கிலா மூர்த்தி திருவடியைக்  
கற்றார்க ளேத்துங் கபாலீச்சரம் அமர்ந்தான்  
பொற்றாப்புக் காணாதே போதியோ பூம்பாவாய். 2.47.9

- 511 உரிஞ்சாய வாழ்க்கை அமணுடையைப் போர்க்கும்  
இருஞ்சாக் கியர்க ளெடுத்துரைப்ப நாட்டில்  
கருஞ்சோலை சூழ்ந்த கபாலீச்சரம் அமர்ந்தான்  
பெருஞ்சாந்தி காணாதே போதியோ பூம்பாவாய். 2.47.10
- 512 கானமர் சோலைக் கபாலீச்சரம் அமர்ந்தான்  
தேனமர் பூம்பாவைப் பாட்டாகச் செந்தமிழான்  
ஞானசம் பந்தன் நலம்புகழ்ந்த பத்தும்வலார்  
வானசம் பந்தத் தவரோடும் வாழ்வாரே. 2.47.11

இது எலும்பு பெண்ணாக ஓதியருளிய பதிகம்.

இத்தலம் தொண்டைநாட்டிலுள்ளது.

சுவாமிபெயர் - கபாலீசுவரர், தேவியார் - கற்பகவல்லியம்மை.

திருச்சிற்றம்பலம்

-----

## 2.48 திருவெண்காடு

பண் - சீகாமரம்  
திருச்சிற்றம்பலம்

- 513 கண்காட்டு நுதலானுங் கனல்காட்டுங் கையானும்  
பெண்காட்டும் உருவானும் பிறைகாட்டுஞ் சடையானும்  
பண்காட்டும் இசையானும் பயிர்காட்டும் புயலானும்  
வெண்காட்டில் உறைவானும் விடைகாட்டுங் கொடியானே. 2.48.1
- 514 பேயடையா பிரிவெய்தும் பிள்ளையினோ டுள்ளநினை  
வாயினவே வரம்பெறுவர் ஐயுறவேண் டாவொன்றும்  
வேயனதோ ஞமைபங்கள் வெண்காட்டு முக்குளநீர்  
தோய்வினையா ரவர்தம்மைத் தோயாவாந் தீவினையே. 2.48.2
- 515 மண்ணொடுநீ ரனல்காலோ டாகாயம் மதியிரவி  
எண்ணில்வரு மியமானன் இகபரமு மெண்டிசையும்  
பெண்ணினொடாண் பெருமையொடு சிறுமையுமாம் பேராளன்  
விண்ணவர்கோன் வழிபடவெண் காடிடமா விரும்பினனே. 2.48.3
- 516 விடமுண்ட மிடற்றண்ணல் வெண்காட்டின் தண்புறவின்  
மடல்விண்ட முடத்தாழை மலர்நிழலைக் குருகென்று  
தடமண்டு துறைக்கெண்டை தாமரையின் பூமறையக்  
கடல்விண்ட கதிர்முத்த நகைகாட்டுங் காட்சியதே. 2.48.4
- 517 வேலைமலி தண்கானல் வெண்காட்டான் திருவடிக்கீழ்  
மாலைமலி வண்சாந்தால் வழிபடுநன் மறையவன்றன்  
மேலடர்வெங் காலனுயிர் விண்டபினை நமன்தூதர்  
ஆலமிடற் றான்அடியார் என்றடர அஞ்சுவரே. 2.48.5
- 518 தண்மதியும் வெய்யரவுந் தாங்கினான் சடையினுடன்  
ஒண்மதிய நுதலுமையோர் கூறுகந்தான் உறைகோயில்  
பண்மொழியால் அவன்நாமம் பலவோதப் பசுங்கிள்ளை  
வெண்முகில்சேர் கரும்பெணைமேல் வீற்றிருக்கும் வெண்காடே. 2.48.6

- 519 சக்கரமாற் கீந்தானுஞ் சலந்தரனைப் பிளந்தானும்  
அக்கரைமே லசைத்தானும் அடைந்தயிரா வதம்பணிய  
மிக்கதனுக் கருள்சுரக்கும் வெண்காடும் வினைதுரக்கும்  
முக்குளம்நன் குடையானும் முக்கணுடை இறையவனே. 2.48.7
- 520 பண்மொய்த்த இன்மொழியாள் பயமெய்த மலையெடுத்த  
உன்மத்தன் உரம்நெரித்தன் றருள்செய்தான் உறைகோயில்  
கண்மொய்த்த கருமஞ்சை நடமாடக் கடல்முழங்க  
விண்மொய்த்த பொழில்வரிவண் டிசைமுரலும் வெண்காடே. 2.48.8
- 521 கள்ளார்செங் கமலத்தான் கடல்கிடந்தான் எனஇவர்கள்  
ஒள்ளாண்மை கொளற்கோடி உயர்ந்தாழ்ந்தும் உணர்வரியான்  
வெள்ளானை தவஞ்செய்யும் மேதகுவெண் காட்டானென்  
றுள்ளாடி உருகாதார் உணர்வுடைமை உணரோமே. 2.48.9
- 522 போதியர்கள் பிண்டியர்கள் மிண்டுமொழி பொருளென்னும்  
பேதையர்கள் அவர்பிரிமின் அறிவுடையீர் இதுகேண்மின்  
வேதியர்கள் விரும்பியசீர் வியன்றிருவெண் காட்டானென்  
றோதியவர் யாதுமொரு தீதிலரென் றுணருமினே. 2.48.10
- 523 தண்பொழில்கூழ் சண்பையர்கோன் தமிழ்ஞான சம்பந்தன்  
விண்பொலிவெண் பிறைச்சென்னி விகிர்தனுறை வெண்காட்டைப்  
பண்பொலிசெந் தமிழ்மாலை பாடியபத் திவைவல்லார்  
மண்பொலிய வாழ்ந்தவர்போய் வான்பொலியப் புகுவாரே. 2.48.11

இத்தலம் சோழநாட்டிலுள்ளது.

சுவாமிபெயர் - சுவேதாரணியேசுவரர், தேவியார் - பிரமவித்தியாநாயகியம்மை.

திருச்சிற்றம்பலம்

-----

## 2.49 சீகாழி

பண் - சீகாமரம்  
திருச்சிற்றம்பலம்

- 524 பண்ணின் நேர்மொழி மங்கை மார்பலர்  
பாடி யாடிய வோசை நாடொறும்  
கண்ணின் நேரயலே பொலியுங் கடற்காழிப்  
பெண்ணின் நேரொரு பங்கு டைப்பெரு  
மாணை யெம்பெரு மானென் றென்றுன்னும்  
அண்ண லாரடியார் அருளாலுங் குறைவிலரே. 2.49.1
- 525 மொண்ட லம்பிய வார்தி ரைக்கடல்  
மோதி மீதெறி சங்கம் வங்கமுங்  
கண்டலம் புடைசூழ் வயல்சேர் கலிக்காழி  
வண்ட லம்பிய கொன்றை யானடி  
வாழ்த்தி யேத்திய மாந்தர் தம்வினை  
விண்டல் அங்கெளிதாம் அதுநல் விதியாமே. 2.49.2

- 526 நாடெ லாமொளி யெய்த நல்லவர்  
நன்று மேத்தி வணங்கு வார்பொழிற்  
காடெ லாமலர் தேன்துளிக்குங் கடற்காழி  
தோடு லாவிய காது ளாய்சுரி  
சங்க வெண்குழை யாயென் றென்றுன்னும்  
வேடங் கொண்டவர் கள்வினைநீங்க லுற்றாரே. 2.49.3
- 527 மையி னார்பொழில் சூழ நீழலில்  
வாச மார்மது மல்க நாடொறுங்  
கையி னார்மலர் கொண்டெழுவார் கலிக்காழி  
ஐய னேயர னேயென் றாதரித்  
தோதி நீதியு ளேநி னைப்பவர்  
உய்யு மாறுலகில் உயர்ந்தாரி னுள்ளாரே. 2.49.4
- 528 மலிக டுந்திரை மேல்நி மிர்ந்தெதிர்  
வந்து வந்தொளிர் நித்தி லம்விழக்  
கலிக டிந்தகை யார்மருவுங் கலிக்காழி  
வலிய காலனை வீட்டி மாணிதன்  
இன்னு யிரளித் தானை வாழ்த்திட  
மெலியுந் தீவினை நோயவைமே லுவர்வீடே. 2.49.5
- 529 மற்று மிவ்வுல கத்து ளோர்களும்  
வானு ளோர்களும் வந்து வைகலுங்  
கற்ற சிந்தைய ராய்க்கருதுங் கலிக்காழி  
நெற்றி மேலமர் கண்ணி னானைநி  
னைந்தி ருந்திசை பாடுவார் வினை  
செற்ற மாந்தரெ னத்தெளிமின்கள் சிந்தையுளே. 2.49.6
- 530 தான லம்புரை வேதி யரொடு  
தக்க மாதவர் தாந்தொ ழுப்பயில்  
கான லின்விரை சேரவிம்முங் கலிக்காழி  
ஊனு ளாருயிர் வாழ்க்கை யாயுற  
வாகி நின்றவொ ருவனே யென்றென்  
றானலங் கொடுப்பா ரருள்வேந்த ராவாரே. 2.49.7
- 531 மைத்த வண்டெழு சோலை யாலைகள்  
சாலி சேர்வய லார வைகலுங்  
கத்து வார்கடல் சென்றுலவுங் கலிக்காழி  
அத்த னேயர னேய ரக்கனை  
யன்ற டர்த்துகந் தாயு னகழல்  
பத்த ராய்ப்பர வும்பயனீங்கு நல்காயே. 2.49.8
- 532 பரும ராமொடு தெங்கு பைங்கத  
லிப்ப ருங்கனி யுண்ண மந்திகள்  
கருவரா லுகளும் வயல்கூழ் கலிக்காழி  
திருவின் நாயக னாய மாலொடு  
செய்ய மாமலர்ச் செல்வ னாகிய  
இருவர் காண்பரியா னெனவேத்துத லின்பமே. 2.49.9

- 533 பிண்ட முண்டுழல் வார்க ளும்பிரி  
யாது வண்டுக்கி லாடை போர்த்தவர்  
கண்டு சேரகிலா ரழகார் கலிக்காழித்  
தொண்டை வாயுமை யோடுங் கூடிய  
வேடனே சுட லைப்பொ டியணி  
அண்ட வாணனென் பார்க்கடையா அல்லல்தானே. 2.49.10
- 534 பெயரெ னும்மிவை பன்னி ரண்டினும்  
உண்டெ னப்பெயர் பெற்ற லூர்திகழ்  
கயலு லாம்வயல் சூழ்ந்தழகார் கலிக்காழி  
நயன டன்கழ லேத்தி வாழ்த்திய  
ஞான சம்பந்தன் செந்தமிழ் உரை  
உயரு மாமொழி வாருலகத் துயர்ந்தாரே. 2.49.11

திருச்சிற்றம்பலம்  
-----

## 2.50 திருஆமாத்தூர்

பண் - சீகாமரம்  
திருச்சிற்றம்பலம்

- 535 குன்ற வார்சிலை நாண ராவரி  
வாளி கூரெரி காற்றின் மும்மதில்  
வென்றவா றெங்ஙனே விடையேறும் வேதியனே  
தென்ற லார்மணி மாட மானிகை  
சூளிகைக் கெதிர் நீண்ட பெண்ணைமேல்  
அன்றில் வந்தணையும் ஆமாத்தூர் அம்மானே. 2.50.1
- 536 பரவி வானவர் தான வர்பல  
ருங்க லங்கிட வந்த கார்விடம்  
வெருவ உண்டுகந்த அருளென்கொல் விண்ணவனே  
கரவின் மாமணி பொன்கொ ழித்திழி  
சந்து காரகில் தந்து \*பம்பைநீர்  
அருவி வந்தலைக்கும் ஆமாத்தூர் அம்மானே. 2.50.2  
\* பம்பை என்பது ஒரு நதி.
- 537 நீண்ட வார்சடை தாழ நேரிழை  
பாட நீறுமெய் பூசி மாலயன்  
மாண்ட வார்சுடலை நடமாடும் மாண்பதுவென்  
பூண்ட கேழல்ம ருப்பரா விரி  
கொன்றை வாளரி யாமை பூணென  
ஆண்ட நாயகனே ஆமாத்தூர் அம்மானே. 2.50.3
- 538 சேலின் நேரன கண்ணி வெண்ணகை  
மான்வி ழித்தி ருமாதைப் பாகம்வைத்  
தேல மாதவம் நீமுயல்கின்ற வேடமிதென்  
பாலின் நேர்மொழி மங்கை மார்நட  
மாடி யின்னிசை பாட நீள்பதி  
ஆலை சூழ்கழனி ஆமாத்தூர் அம்மானே. 2.50.4

- 539 தொண்டர் வந்துவ ணங்கி மாமலர்  
 தூவி நின்கழ லேத்து வாரவர்  
 உண்டியால் வருந்த இரங்காத தென்னைகொலாம்  
 வண்ட லார்கழ னிக்க லந்தும  
 லர்ந்த தாமரை மாதர் வாண்முகம்  
 அண்டவாணர் தொழும் ஆமாத்தூர் அம்மானே. 2.50.
- 540 ஓதி யாரண மாய நுண்பொருள்  
 அன்று நால்வர்முன் கேட்க நன்னெறி  
 நீதி யாலநீ ழல்உரைக்கின்ற நீர்மையதென்  
 சோதியே சுடரே சுரும் பமர்  
 கொன்றை யாய்திரு நின்றி யூருறை  
 ஆதியே அரனே ஆமாத்தூர் அம்மானே. 2.50.6
- 541 மங்கை வாணுதன் மாண்ம னத்திடை  
 வாடி யூடம ணங்க மழ்சடைக்  
 கங்கையா ளிருந்த கருத்தாவ தென்னைகொலாம்  
 பங்க யமது வண்டு வண்டிசை  
 பாட மாமயி லாட விண்முழ  
 வங்கையா லதிர்க்கும் ஆமாத்தூர் அம்மானே. 2.50.7
- 542 நின்ற டர்த்திடும் ஐம்பு லன்னிலை  
 யாத வண்ணம்நி னைந்து ளத்திடை  
 வென்றடர்த் தொருபால் மடமாதை விரும்புதலென்  
 குன்றெ டுத்தநி சாசரன் திரள்  
 தோளி ருபது தான் நெரிதர  
 அன்றடர்த் துகந்தாய் ஆமாத்தூர் அம்மானே. 2.50.8
- 543 செய்ய தாமரை மேலி ருந்தவ  
 னோடு மாலடி தேட நீண்முடி  
 வெய்ய ஆரழலாய் நிமிர்கின்ற வெற்றிமையென்  
 தைய லாளொடு பிச்சைக் கிச்சைத  
 யங்கு தோலரை யார்த்த வேடங்கொண்  
 டைய மேற்றுகந்தாய் ஆமாத்தூர் அம்மானே. 2.50.9
- 544 புத்தர் புன்சம ணாதர் பொய்ம்மொழி  
 நூல்பி டித்தலர் தூற்ற நின்னடி  
 பத்தர் பேணநின்ற பரமாய பான்மையதென்  
 முத்தை வென்ற முறுவ லாளுமை  
 பங்க னென்றிமை யோர் பரவிடும்  
 அத்தனே அரியாய் ஆமாத்தூர் அம்மானே. 2.50.10
- 545 வாடல் வெண்டலை மாலை யார்த்தும  
 யங்கி ருள்ளெரி யேந்தி மாநடம்  
 ஆடல் மேயதென்னென் றாமாத்தூர் அம்மாணைக்  
 கோடல் நாகம் அரும்பு பைம்பொழிற்  
 கொச்சை யாரிறை ஞான சம்பந்தன்  
 பாடல் பத்தும்வல்லார் பரலோகஞ் சேர்வாரே. 2.50.11

ஆமாத் தூர் என்பது பசுக்களுக்குத் தாயகமானவூர் என்றும், ஆமாதாவூர் எனற்பாலது ஆமாத் தூர் என மருவி நின்ற தென்றும் பெரியோர்களாற் சொல்லக் கேள்வி. ஆ - பசு.  
திருச்சிற்றம்பலம்

## 2.51 திருக்களர்

பண் - சீகாமரம்  
திருச்சிற்றம்பலம்

- 546 நீருளார் கயல் வாவி சூழ்பொழில்  
நீண்ட மாவய லீண்டு மாமதில்  
தேரினார் மறுகில் விழாமல்கு திருக்களருள்  
ஊரு ளாரிடு பிச்சை பேணும்  
ஒருவனே யொளிர் செஞ்சு டைம்மதி  
ஆரநின் றவனே அடைந்தார்க் கருளாயே. 2.51.1
- 547 தோளின் மேலொளி நீறு தாங்கிய  
தொண்டர் வந்தடி போற்ற மிண்டிய  
தாளினார் வளருந் தவமல்கு திருக்களருள்  
வேளின் நேர்விச யற்க ருள்புரி  
வித்த காவிரும் பும்ம டியாரை  
ஆளுகந் தவனே அடைந்தார்க் கருளாயே. 2.51.2
- 548 பாட வல்லநல் மைந்த ரோடு  
பனிம லர்பல கொண்டு போற்றிசெய்  
சேடர் வாழ்பொழில் சூழ்செழுமாடத் திருக்களருள்  
நீட வல்ல நிமல னேயடி  
நிரை கழல்சிலம் பார்க்க மாநடம்  
ஆடவல் லவனே அடைந்தார்க் கருளாயே. 2.51.3
- 549 அம்பின் நேர்தடங் கண்ணி னாருடன்  
ஆடவர் பயில் மாட மாளிகை  
செம்பொனார் பொழில்சூழ்ந் தழகாய திருக்களருள்  
என்பு பூண்டதோர் மேனி யெம்மிறை  
வாஐ ணையடி போற்றி நின்றவர்க்  
கன்புசெய் தவனே அடைந்தார்க் கருளாயே. 2.51.4
- 550 கொங்கு லாமலர்ச் சோலை வண்டினங்  
கிண்டி மாமது வுண்டி சைசெயத்  
தெங்குபைங் கமுகம் புடைசூழ்ந்த திருக்களருள்  
மங்கை தன்னொடுங் கூடிய மண  
வாளனே பிணை கொண்டொர் கைத்தலத்  
தங்கையிற் படையாய் அடைந்தார்க் கருளாயே. 2.51.5
- 551 கோல மாமயில் ஆலக் கொண்டல்கள்  
சேர்பொ ழிற்குல வும்வ யலிடைச்  
சேலிளங் கயலார் புனல்சூழ்ந்த திருக்களருள்  
நீல மேவிய கண்டனே நிமிர்



- புன்ச டைப்பெரு மானெ னப்பொலி  
ஆலநீழ லுளாய் அடைந்தார்க் கருளாயே. 2.51.6
- 552 தம்ப லம்மறி யாதவர் மதில்  
தாங்கு மால்வரை யால ழுலெழத்  
திண்பலங் கெடுத்தாய் திகழ்கின்ற திருக்களருள்  
வம்ப லர்மலர் தூவி நின்னடி  
வானவர் தொழக் கூத்து கந்துபே  
ரம்பலத் துறைவாய் அடைந்தார்க் கருளாயே. 2.51.7
- 553 குன்ற டுத்தநன் மானிகைக் கொடி  
மாட நீடுயர் கோபு ரங்கள்மேல்  
சென்றடுத் துயர்வான் மதிதோயுந் திருக்களருள்  
நின்ற டுத்துயர் மால்வ ரைத்திரள்  
தோளி னாலெடுத் தான்றன் நீள்முடி  
அன்றடர்த் துகந்தாய் அடைந்தார்க் கருளாயே. 2.51.8
- 554 பண்ணி யாழ்பயில் கின்ற மங்கையர்  
பாட லாடலொ டார வாழ்பதி  
தெண்ணிலா மதியம் பொழில்சேருந் திருக்களருள்  
உண்ணி லாவிய வொருவ னேயிரு  
வர்க்கு நின்கழல் காட்சி யாரழல்  
அண்ணலாய எம்மான் அடைந்தார்க் கருளாயே. 2.51.9
- 555 பாக்கி யம்பல செய்த பத்தர்கள்  
பாட்டொ டும்பல பணிகள் பேணிய  
தீக்கியல் குணத்தார் சிறந்தாருந் திருக்களருள்  
வாக்கின் நான்மறை யோதி னாயமண்  
தேரர் சொல்லிய சொற்க ளானபொய்  
ஆக்கி நின்றவனே அடைந்தார்க் கருளாயே. 2.51.10
- 556 இந்து வந்தெழு மாட வீதியெ  
ழில்கொள் காழிந் நகர்க் கவுணியன்  
செந்துநேர் மொழியார் அவர்சேருந் திருக்களருள்  
அந்தி யன்னதொர் மேனி யானை  
அமரர் தம்பெரு மானை ஞானசம்  
பந்தன்சொல் லிவைபத் தும்பாடத் தவமாமே. 2.51.11

இத்தலம் சோழநாட்டிலுள்ளது.

சுவாமிபெயர் - களர்முளையீசுவரர், தேவியார் - அழகேசுவரியம்மை.

திருச்சிற்றம்பலம்

-----

## 2.52 திருக்கோட்டாறு

பண் - சீகாமரம்  
திருச்சிற்றம்பலம்

- 557 கருந்த டங்கண்ணின் மாத ராரிசை  
செய்யக் காரதிர் கின்ற பூம்பொழில்  
குருந்த மாதவியின் விரைமல்கு கோட்டாற்றில்  
இருந்த எம்பெரு மானை யுள்கி  
இணையடி தொழு தேத்தும் மாந்தர்கள்  
வருந்துமா றறியார் நெறிசேர்வர் வானூடே. 2.52.1
- 558 நின்று மேய்ந்து நினைந்து மாகரி  
நீரொ டும்மலர் வேண்டி வான்மழை  
குன்றின் நேர்ந்துகுத்திப் பணிசெய்யுங் கோட்டாற்றுள்  
என்றும் மன்னிய எம்பிரான் கழ  
லேத்தி வானர சாள வல்லவர்  
பொன்று மாறறியார் புகழார்ந்த புண்ணியரே. 2.52.2
- 559 விரவி நாளும் விழாவி டைப்பொலி  
தொண்டர் வந்து வியந்து பண்செயக்  
குரவ மாரும்நீழற் பொழில்மல்கு கோட்டாற்றில்  
அரவ நீள்சடை யானை யுள்கிநின்  
றாத ரித்துமுன் அன்பு செய்தடி  
பரவுமாறு வல்லார் பழிபற் றறுப்பாரே. 2.52.3
- 560 அம்பின் நேர்விழி மங்கை மார்பலர்  
ஆட கம்பெறு மாட மாளிகைக்  
கொம்பி னேர்துகி லின்கொடியாடு கோட்டாற்றில்  
நம்பனே நடனே நலந் திகழ்  
நாதனே யென்று காதல் செய்தவர்  
தம்பின் நேர்ந்தறியார் தடுமாற்ற வல்வினையே. 2.52.4
- 561 பழைய தம்மடி யார்துதி செய்ப்  
பாரு ளோர்களும் விண்ணு ளோர்தொழக்  
குழலும் மொந்தை விழாவொலிசெய்யுங் கோட்டாற்றில்  
கழலும் வண்சிலம் பும்மொ லிசெயக்  
கானி டைக்கண மேத்த ஆடிய  
அழக னென்றெழுவா ரணியாவர் வானவர்க்கே. 2.52.5
- 562 பஞ்சின் மெல்லடி மாத ராடவர்  
பத்தர் சித்தர்கள் பண்பு வைகலுங்  
கொஞ்சி இன்மொழியாற் றொழின்மல்கு கோட்டாற்றில்  
மஞ்ச னேமணி யேமணி மிடற்  
றண்ண லேயென வுண்ணெ கிழந்தவர்  
துஞ்சு மாறறியார் பிறவாரித் தொன்னிலத்தே. 2.52.6
- 563 கலவ மாமயி லாளொர் பங்கனைக்  
கண்டு கண்மிசை நீர்நெ கிழ்த்திசை

- குலவு மாறுவல்லார் குடிகொண்ட கோட்டாற்றில்  
நிலவ மாமதி சேர்ச டையுடை  
நின்ம லாவென வுன்னு வாரவர்  
உலவு வானவரின் உயர்வாகுவ துண்மையதே. 2.52.7
- 564 வண்ட லார்வயற் சாலி யாலைவ  
ளம்பொ லிந்திட வார்பு னற்றிரை  
கொண்ட லார்கொணர்ந் தங்குலவுந்திகழ் கோட்டாற்றில்  
தொண்டெ லாந்துதி செய்ய நின்ற  
தொழில னேகழ லால ரக்கனை  
மிண்டெ லாந்தவிர்த் தென்னுகந்திட்ட வெற்றிமையே. 2.52.8
- 565 கருதி வந்தடி யார்தொ முதெழக்  
கண்ண னோடயன் தேட ஆனையின்  
குருதி மெய்கலப்ப உரிகொண்டு கோட்டாற்றில்  
விருதி னான்மட மாதும் நீயும்வி  
யப்பொ டும்முயர் கோயில் மேவிவெள்  
ளெருதுகந் தவனே இரங்காயுன தின்னருளே. 2.52.9
- 566 உடையி லாதுலழ் கின்ற குண்டரும்  
ஊணருந் தவத் தாய சாக்கியர்  
கொடையிலார் மனத்தார் குறையாருங் கோட்டாற்றில்  
படையி லார்மழு வேந்தி யாடிய  
பண்ப னேயிவ ரென்கொ லோநுனை  
அடைகிலாத வண்ணம் அருளாயுன் அடியவர்க்கே. 2.52.10
- 567 கால னைக்கழ லாலு தைத்தொரு  
காம னைக்கன லாகச் சீறிமெய்  
கோல வார்குழலாள் குடிகொண்ட கோட்டாற்றில்  
மூல னைமுடி வொன் றிலாதவெம்  
முத்த னைப்பயில் பந்தன் சொல்லிய  
மாலைபத்தும் வல்லார்க் கெளிதாகும் வானகமே. 2.52.11

இத்தலம் சோழநாட்டிலுள்ளது.

சுவாமிபெயர் - ஐராபதேசுவரர், தேவியார் - வண்டமர்பூங்குழலம்மை.  
திருச்சிற்றம்பலம்

-----

### 2.53 திருப்புறவார் - பனங்காட்டுர்

பண் - சீகாமரம்  
திருச்சிற்றம்பலம்

- 568 விண்ண மர்ந்தன மும்ம தில்களை  
வீழ வெங்கணை யாலெய் தாய்வரி  
பண்ணமர்ந் தொலிசேர் புறவார் பனங்காட்டுர்ப்  
பெண்ண மர்ந்தொரு பாக மாகிய  
பிஞ்ஞ காபிறை சேர்நு தலிடைக்  
கண்ண மர்ந்தவ னேகலந்தார்க் கருளாயே. 2.53.1

- 569 நீடல் கோடல் அலரவெண் முல்லை  
நீர்ம லர்நிரைத் தாத ளஞ்செய்யப்  
பாடல் வண்டறையும் புறவார் பனங்காட்டுர்த்  
துளங்க வெண்குழை துள்ள நள்ளிருள்  
ஆடுஞ் சங்கரனே அடைந்தார்க் கருளாயே. 2.53.2
- 570 வாளை யுங்கய லும்மி ளிர்பொய்கை  
வார்பு னற்கரை யருகெ லாம்வயற்  
பாளை யொண்கமுகம் புறவார் பனங்காட்டுர்ப்  
பூளை யுந்நறுங் கொன்றை யும்மத  
மத்த மும்புனை வாய்க முலிணைத்  
தாளையே பரவுந் தவத்தார்க் கருளாயே. 2.53.3
- 571 மேய்ந்தி ளஞ்செந்நெல் மென்கதிர் கவ்வி  
மேற்ப டுகலின் மேதி வைகறை  
பாய்ந்த தண்பழனப் புறவார் பனங்காட்டுர்  
ஆய்ந்த நான்மறை பாடி யாடும்  
அடிக ளென்றென் றரற்றி நன்மலர்  
சாய்ந்தடி பரவுந் தவத்தார்க் கருளாயே. 2.53.4
- 572 செங்க யல்லொடு சேல்செ ருச்செய்ச்  
சீறி யாழ்முரல் தேனி னத்தொடு  
பங்கயம் மலரும் புறவார் பனங்காட்டுர்க்  
கங்கை யும்மதி யுங்க மழ்சடைக்  
கேண்மை யாளொடுங் கூடி மான்மறி  
அங்கை யாடலனே அடியார்க் கருளாயே. 2.53.5
- 573 நீரி னார்வரை கோலி மால்கடல்  
நீடி யபொழில் சூழ்ந்து வைகலும்  
பாரினார் பிரியாப் புறவார் பனங்காட்டுர்க்  
காரி னார்மலர்க் கொன்றை தாங்கு  
கடவு ளென்றுகை கூப்பி நாடொறுஞ்  
சீரினால் வணங்குந் திறத்தார்க் கருளாயே. 2.53.6
- 574 கைய ரிவையர் மெல்வி ரல்லவை  
காட்டி யம்மலர்க் காந்த ளங்குறி  
பையரா விரியும் புறவார் பனங்காட்டுர்  
மெய்ய ரிவையோர் பாக மாகவும்  
மேவி னாய்கழ லேத்தி நாடொறும்  
பொய்யிலா அடிமை புரிந்தார்க் கருளாயே. 2.53.7
- 575 தூவி யஞ்சிறை மென்ன டையன  
மல்கி யொல்கிய தூமலர்ப் பொய்கைப்  
பாவில் வண்டறையும் புறவார் பனங்காட்டுர்  
மேவி யந்நிலை யாய ரக்கன  
தோள டர்த்தவன் பாடல் கேட்டருள்  
ஏவிய பெருமான் என்பவர்க் கருளாயே. 2.53.8
- 576 அந்தண் மாதவி புன்னை நல்ல  
அசோக மும்மர விந்த மல்லிகை

- பைந்தண் ஞாழல்கள் சூழ்புறவார் பனங்காட்டீர்  
எந்தி எம்முகில் வண்ணன் நான்முகன்  
என்றி வர்க்கரி தாய்நி மிர்ந்ததொர்  
சந்தம் ஆயவனே தவத்தார்க் கருளாயே. 2.53.9
- 577 நீண மார்முரு குண்டு வண்டினம்  
நீல மாமலர் கவ்வி நேரிசை  
பாணில் யாழ்முரலும் புறவார் பனங்காட்டீர்  
நாண ழிந்துழல் வார்ச மணரும்  
நண்பில் சாக்கிய ருந்ந கத்தலை  
ஊணூரி யவனே உகப்பார்க் கருளாயே. 2.53.10
- 578 மையி னார்மணி போல்மி டற்றனை  
மாசில் வெண்பொடிப் பூசும் மார்பனைப்  
பைய தேன்பொழில் சூழ்புறவார் பனங்காட்டீர்  
ஐய னைப்புக ழான காழியுள்  
ஆய்ந்த நான்மறை ஞான சம்பந்தன்  
செய்யுள் பாடவல்லார் சிவலோகஞ் சேர்வாரே. 2.53.11

இத்தலம் நடுநாட்டிலுள்ளது.

சுவாமிபெயர் - பனங்காட்டீசுவரர், தேவியார் - திருப்புருவமின்னாளம்மை.

திருச்சிற்றம்பலம்

-----

## 2.54 திருப்புகலி

பண் - சீகாமரம்  
திருச்சிற்றம்பலம்

- 579 உருவார்ந்த மெல்லியலோர் பாகமுடையீ ரடைவோர்க்குக்  
கருவார்ந்த வானுலகங் காட்டிக்கொடுத்தல் கருத்தானீர்  
பொருவார்ந்த தெண்கடலொண் சங்கந்திளைக்கும் பூம்புகலித்  
திருவார்ந்த கோயிலே கோயிலாகத் திகழ்ந்தீரே. 2.54.1
- 580 நீரார்ந்த செஞ்சடையீர் நிரையார்கழல்சேர் பாதத்தீர்  
ஊரார்ந்த சில்பலியீர் உழைமானூரிதோ லாடையீர்  
போரார்ந்த தெண்டிரைசென் றணையுங்கானல் பூம்புகலிச்  
சீரார்ந்த கோயிலே கோயிலாகச் சேர்ந்தீரே. 2.54.2
- 581 அழிமல்கு பூம்புனலும் அரவுஞ்சடைமே லடைவெய்த  
மொழிமல்கு மாமறையீர் கறையார்கண்டத் தெண்தோளீர்  
பொழின்மல்கு வண்டினங்கள் அறையுங்கானற் பூம்புகலி  
எழில்மல்கு கோயிலே கோயிலாக இருந்தீரே. 2.54.3
- 582 கையிலார்ந்த வெண்மழுவொன் றுடையீர்கடிய கரியின்தோல்  
மயிலார்ந்த சாயல்மட மங்கைவெருவ மெய்போர்த்தீர்  
பயிலார்ந்த வேதியர்கள் பதியாய்விளங்கும் பைம்புகலி  
எயிலார்ந்த கோயிலே கோயிலாக இசைந்தீரே. 2.54.4

- 583 நாவார்ந்த பாடலீர் ஆடலரவம் அரைக்கார்த்தீர்  
பாவார்ந்த பல்பொருளின் பயன்களானீர் அயன்பேணும்  
பூவார்ந்த பொய்கைகளும் வயலுஞ்சூழ்ந்த பொழிற்புகலி  
தேவார்ந்த கோயிலே கோயிலாகத் திகழ்ந்தீரே. 2.54.5
- 584 மண்ணார்ந்த மணமுழவந் ததும்பமலையான் மகளென்னும்  
பெண்ணார்ந்த மெய்மகிழப் பேணியெரிகொண் டாடினீர்  
விண்ணார்ந்த மதியமிடை மாடத்தாரும் வியன்புகலிக்  
கண்ணார்ந்த கோயிலே கோயிலாகக் கலந்தீரே. 2.54.6
- 585 களிபுல்கு வல்லவுணர் ஊர்முன்றெரியக் கணைதொட்டீர்  
அளிபுல்கு பூமுடியீர் அமரரேத்த அருள்செய்தீர்  
தெளிபுல்கு தேனினமும் மலருள்விரைசேர் திண்புகலி  
ஒளிபுல்கு கோயிலே கோயிலாக உகந்தீரே. 2.54.7
- 586 பரந்தோங்கு பல்புகழ்சேர் அரக்கர்கோனை வரைக்கீழிட்  
டுரந்தோன்றும் பாடல்கேட் டுகவையளித்தீர் உகவாதார்  
புரந்தோன்று மும்மதிலு மெரியச்செற்றீர் பூம்புகலி  
வரந்தோன்று கோயிலே கோயிலாக மகிழ்ந்தீரே. 2.54.8
- 587 சலந்தாங்கு தாமரைமேல் அயனுந்தரணி யளந்தானுங்  
கலந்தோங்கி வந்திழிந்துங் காணாவண்ணங் கனலானீர்  
புலந்தாங்கி ஐம்புலனுஞ் செற்றார்வாமும் பூம்புகலி  
நலந்தாங்கு கோயிலே கோயிலாக நயந்தீரே. 2.54.9
- 588 நெடிதாய வன்சமணும் நிறைவொன்றில்லாச் சாக்கியருங்  
கடிதாய கட்டுரையாற் கழறமேலோர் பொருளானீர்  
பொடியாரும் மேனியினீர் புகலிமறையோர் புரிந்தேத்த  
வடிவாருங் கோயிலே கோயிலாக மகிழ்ந்தீரே. 2.54.10
- 589 ஒப்பரிய பூம்புகலி ஓங்குகோயில் மேயானை  
அப்பரிசில் பதியான அணிகொள்ளான சம்பந்தன்  
செப்பரிய தண்டமிழால் தெரிந்தபாட லிவைவல்லார்  
எப்பரிசில் இடர்நீங்கி இமையோருலகத் திருப்பாரே. 2.54.11

திருச்சிற்றம்பலம்

-----

## 2.55 திருத்தலைச்சங்காடு

பண் - காந்தாரம்  
திருச்சிற்றம்பலம்

- 590 நலச்சங்க வெண்குழையுந் தோடும்பெய்தோர் நால்வேதஞ்  
சொலச்சங்கை யில்லாதீர் சுடுகாடல்லால் கருதாதீர்  
குலைச்செங்காய்ப் பைங்கமுகின் குளிர்கொள்சோலைக் குயிலாலுந்  
தலைச்சங்கைக் கோயிலே கோயிலாகத் தாழ்ந்தீரே. 2.55.1

- 591 துணிமல்கு கோவணமுந் தோலுங்காட்டித் தொண்டாண்டிர்  
மணிமல்கு கண்டத்தீர் அண்டர்க்கெல்லாம் மாண்பானீர்  
\*பிணிமல்கு நூல்மாப்பர் பெரியோர்வாழுந் தலைச்சங்கை  
அணிமல்கு கோயிலே கோயிலாக அமர்ந்தீரே. 2.55.2  
\* பிணி - பிணித்தல்
- 592 சீர்கொண்ட பாடலீர் செங்கண்வெள்ளேற் றூர்தியீர்  
நீர்கொண்டும் பூக்கொண்டு நீங்காத்தொண்டர் நின்றேத்தத்  
தார்கொண்ட நூல்மாப்பர் தக்கோர்வாழுந் தலைச்சங்கை  
ஏர்கொண்ட கோயிலே கோயிலாக இருந்தீரே. 2.55.3
- 593 வேடஞ்சூழ் கொள்கையீர் வேண்டிநீண்ட வெண்டிங்கள்  
ஓடஞ்சூழ் கங்கையும் உச்சிவைத்தீர் தலைச்சங்கைக்  
கூடஞ்சூழ் மண்டபமுங் குலாயவாசல் கொடித்தோன்றும்  
மாடஞ்சூழ் கோயிலே கோயிலாக மகிழ்ந்தீரே. 2.55.4
- 594 சூலஞ்சேர் கையினீர் சுண்ணவெண்ணீ றாடலீர்  
நீலஞ்சேர் கண்டத்தீர் நீண்டசடைமேல் நீரேற்றீர்  
ஆலஞ்சேர் தண்கானல் அன்னமன்னுந் தலைச்சங்கைக்  
கோலஞ்சேர் கோயிலே கோயிலாகக் கொண்டீரே. 2.55.5
- 595 நிலநீரொ டாகாசம் அனல்காலாகி நின்றைந்து  
புலநீர்மை புறங்கண்டார் பொக்கஞ்செய்யார் போற்றோவார்  
சலநீத ரல்லாதார் தக்கோர்வாழுந் தலைச்சங்கை  
நலநீர கோயிலே கோயிலாக நயந்தீரே. 2.55.6
- 596 அடிபுல்கு பைங்கழல்கள் ஆர்ப்பப்பேர்ந்தோர் அனலேந்திக்  
கொடிபுல்கு மென்சாயல் உமையோர்பாகங் கூடினீர்  
பொடிபுல்கு நூல்மாப்பர் புரிநூலாளர் தலைச்சங்கைக்  
கடிபுல்கு கோயிலே கோயிலாகக் கலந்தீரே. 2.55.7
- 597 திரையார்ந்த மாகடல்கூழ் தென்னிலங்கைக் கோமானை  
வரையார்ந்த தோளடர விரலாலுன்றும் மாண்பினீர்  
அரையார்ந்த மேகலையீர் அந்தணாளர் தலைச்சங்கை  
நிரையார்ந்த கோயிலே கோயிலாக நினைந்தீரே. 2.55.8
- 598 பாயோங்கு பாம்பணைமே லானும்பைந்தா மரையானும்  
போயோங்கிக் காண்கிலார் புறம்நின்றோரார் போற்றோவார்  
தீயோங்கு மறையாளர் திகழுஞ்செல்வத் தலைச்சங்கைச்  
சேயோங்கு கோயிலே கோயிலாகச் சேர்ந்தீரே. 2.55.9
- 599 அலையாரும் புனல்துறந்த அமணர்குண்டர் சாக்கியர்  
தொலையாதங் கலர்தூற்றத் தோற்றங்காட்டி யாட்கொண்டர்  
தலையான நால்வேதந் தரித்தார்வாழுந் தலைச்சங்கை  
நிலையார்ந்த கோயிலே கோயிலாக நின்றீரே. 2.55.10
- 600 நளிரும் புனற்காழி நல்லருான சம்பந்தன்  
குளிருந் தலைச்சங்கை ஓங்குகோயில் மேயானை  
ஒளிரும் பிறையானை யுரைத்தபாட லிவைவல்லார்  
மிளிருந் திரைசூழ்ந்த வையத்தார்க்கு மேலாரே. 2.55.11

இத்தலம் சோழநாட்டிலுள்ளது.

சுவாமிபெயர் - செங்கணாயகேசுவரர், தேவியார் - செளந்தரியம்மை.

திருச்சிற்றம்பலம்

-----

## 2.56 திருவிடைமருதூர்

பண் - காந்தாரம்

திருச்சிற்றம்பலம்

- |     |  |        |
|-----|--|--------|
| 601 | பொங்குநூன் மார்பினீர் பூதப்படையீர் பூங்கங்கை<br>தங்குசெஞ் சடையினீர் சாமவேதம் ஓதினீர்<br>எங்குமெழிலார் மறையோர்கள் முறையாலேத்த இடைமருதில்<br>மங்குல்தோய் கோயிலே கோயிலாக மகிழ்ந்தீரே.               | 2.56.1 |
| 602 | நீரார்ந்த செஞ்சடையீர் நெற்றித்திருக்கண் நிகழ்வித்தீர்<br>போரார்ந்த வெண்மழுவொன் றுடையீர் பூதம்பாடலீர்<br>ஏரார்ந்த மேகலையாள் பாகங்கொண்டீர் இடைமருதில்<br>சீரார்ந்த கோயிலே கோயிலாகச் சேர்ந்தீரே.    | 2.56.2 |
| 603 | அழல்மல்கும் அங்கையி லேந்திப்பூதம் அவைபாடச்<br>சுழல்மல்கும் ஆடலீர் சுடுகாடல்லாற் கருதாதீர்<br>எழில்மல்கும் நான்மறையோர் முறையாலேத்த இடைமருதில்<br>பொழில்மல்கு கோயிலே கோயிலாகப் பொலிந்தீரே.         | 2.56.3 |
| 604 | பொல்லாப் படுதலையொன் றேந்திப்புறங்காட் டாடலீர்<br>வில்லாற் புரமூன்றும் எரித்தீர்விடையார் கொடியினீர்<br>எல்லாக் கணங்களும் முறையாலேத்த இடைமருதில்<br>செல்வாய் கோயிலே கோயிலாகச் சேர்ந்தீரே.          | 2.56.4 |
| 605 | வருந்திய மாதவத்தோர் வானோரேனோர் வந்தீண்டிப்<br>பொருந்திய தைப்பூச மாடியுலகம் பொலிவெய்தத்<br>திருந்திய நான்மறையோர் சீராலேத்த இடைமருதில்<br>பொருந்திய கோயிலே கோயிலாகப் புக்கீரே.                     | 2.56.5 |
| 606 | சலமல்கு செஞ்சடையீர் சாந்தநீறு பூசினீர்<br>வலமல்கு வெண்மழுவொன் றேந்திமயானத் தாடலீர்<br>இலமல்கு நான்மறையோ ரினிதாயேத்த இடைமருதில்<br>புலமல்கு கோயிலே கோயிலாகப் பொலிந்தீரே.                          | 2.56.6 |
| 607 | புனமல்கு கொன்றையீர் புலியின்அதளீர் பொலிவார்ந்த<br>சினமல்கு மால்விடையீர் செய்யீர்கரிய கண்டத்தீர்<br>இனமல்கு நான்மறையோ ரேத்துஞ்சீர்கொள் இடைமருதில்<br>கனமல்கு கோயிலே கோயிலாகக் கலந்தீரே.           | 2.56.7 |
| 608 | சிலையுய்த்த வெங்கணையாற் புரமூன்றெரித்தீர் திறலரக்கன்<br>தலைபத்துந் திண்டோளும் நெரித்தீர் தையல்பாகத்தீர்<br>இலைமொய்த்த தண்பொழிலும் வயலுஞ்சூழ்ந்த இடைமருதில்<br>நலமொய்த்த கோயிலே கோயிலாக நயந்தீரே. | 2.56.8 |



- 609 மறைமல்கு நான்முகனும் மாலும்அறியா வண்ணத்தீர்  
கறைமல்கு கண்டத்தீர் கபாலமேந்து கையினீர்  
அறைமல்கு வண்டினங்கள் ஆலுஞ்சோலை இடைமருதில்  
நிறைமல்கு கோயிலே கோயிலாக நிகழ்ந்தீரே. 2.56.9
- 610 சின்போர்வைச் சாக்கியரும் மாசுசேருஞ் சமணருந்  
துன்பாய கட்டுரைகள் சொல்லியல்லல் தூற்றவே  
இன்பாய அந்தணர்கள் ஏத்தும்ஏர்கொள் இடைமருதில்  
அன்பாய கோயிலே கோயிலாக அமர்ந்தீரே. 2.56.10
- 611 கல்லின் மணிமாடக் கழுமலத்தார் காவலவன்  
நல்ல அருமறையான் நற்றமிழ்ஞான சம்பந்தன்  
எல்லி இடைமருதில் ஏத்துபாட லிவைபத்துஞ்  
சொல்லு வாரக்குங் கேட்பார்க்குந் துயரமில்லையே. 2.56.11

திருச்சிற்றம்பலம்

-----

### 2.57 திருநல்லூர்

பண் - காந்தாரம்  
திருச்சிற்றம்பலம்

- 612 பெண்ணமருந் திருமேனி யுடையீர்பிறங்கு சடைதாழ்ப்  
பண்ணமரும் நான்மறையே பாடியாடல் பயில்கின்றீர்  
திண்ணமரும் பைம்பொழிலும் வயலுஞ்சூழ்ந்த திருநல்லூர்  
மண்ணமருங் கோயிலே கோயிலாக மகிழ்ந்தீரே. 2.57.1
- 613 அலைமல்கு தண்புனலும் பிறையுஞ்சூடி அங்கையில்  
கொலைமல்கு வெண்மழுவும் அனலுமேந்துங் கொள்கையீர்  
சிலைமல்கு வெங்கணையாற் புரமுன்றெரித்தீர் திருநல்லூர்  
மலைமல்கு கோயிலே கோயிலாக மகிழ்ந்தீரே. 2.57.2
- 614 குறைநிரம்பா வெண்மதியஞ் சூடிக்குளிர் புன் சடைதாழ்ப்  
பறைநவின்ற பாடலோ டாடல்பேணிப் பயில்கின்றீர்  
சிறைநவின்ற தண்புனலும் வயலுஞ்சூழ்ந்த திருநல்லூர்  
மறைநவின்ற கோயிலே கோயிலாக மகிழ்ந்தீரே. 2.57.3
- 615 கூனமரும் வெண்பிறையும் புனலுஞ்சூடுங் கொள்கையீர்  
மானமரும் மென்விழியாள் பாகமாகும் மாண்பினீர்  
தேனமரும் பைம்பொழிலின் வண்டுபாடுந் திருநல்லூர்  
வானமருங் கோயிலே கோயிலாக மகிழ்ந்தீரே. 2.57.4
- 616 நிணங்கவரும் மூவிலையும் அனலுமேந்தி நெறி குழலாள்  
அணங்கமரும் பாடலோ டாடல்மேவும் அழகினீர்  
திணங்கவரும் ஆடரவும் பிறையுஞ்சூடித் திருநல்லூர்  
மணங்கமருங் கோயிலே கோயிலாக மகிழ்ந்தீரே. 2.57.5

- 617 கார்மருவு பூங்கொன்றை சூடிக்கமழ்புன் சடைதாழ்வார்மருவு மென்முலையாள் பாகமாகும் மாண்பினீர் தேர்மருவு நெடுவீதிக் கொடிகளாடுந் திருநல்லூர் ஏர்மருவு கோயிலே கோயிலாக இருந்தீரே. 2.57.6
- 618 ஊன்தோயும் வெண்மழவும் அனலுமேந்தி உமைகாண் மீன்தோயுந் திசைநிறைய ஓங்கியாடும் வேடத்தீர் தேன்தோயும் பைம்பொழிலின் வண்டுபாடுந் திருநல்லூர் வான்தோயுங் கோயிலே கோயிலாக மகிழ்ந்தீரே. 2.57.7
- 619 காதமரும் வெண்குழையீர் கறுத்தவரக்கன் மலையெடுப்ப மாதமரும் மென்மொழியாள் மறுகும்வண்ணங் கண்டுகந்தீர் தீதமரா அந்தணர்கள் பரவியேத்துந் திருநல்லூர் மாதமருங் கோயிலே கோயிலாக மகிழ்ந்தீரே. 2.57.8
- 620 போதின்மேல் அயன்திருமால் போற்றியும்மைக் காணாது நாதனே இவனென்று நயந்தேத்த மகிழ்ந்தளித்தீர் தீதிலா அந்தணர்கள் தீமூன்றோம்புந் திருநல்லூர் மாதராள் அவளோடு மன்னுகோயில் மகிழ்ந்தீரே. 2.57.9
- 621 பொல்லாத சமணரொடு புறங்கூறுஞ் சாக்கியரொன் றல்லாதார் அறவுரைவிட் டடியார்கள் போற்றோவா நல்லார்கள் அந்தணர்கள் நாளுமேத்துந் திருநல்லூர் மல்லார்ந்த கோயிலே கோயிலாக மகிழ்ந்தீரே. 2.57.10
- 622 கொந்தணவும் பொழில்புடைசூழ் கொச்சைமேவு குலவேந்தன் செந்தமிழின் சம்பந்தன் சிறைவண்புனல்கூழ் திருநல்லூர்ப் பந்தணவு மெல்விரலாள் பங்கன்றனைப் பயில்பாடல் சிந்தனையால் உரைசெய்வார் சிவலோகஞ்சேர்ந் திருப்பாரே. 2.57.11

திருச்சிற்றம்பலம்

-----

## 2.58 திருக்குடவாயில்

பண் - காந்தாரம்

திருச்சிற்றம்பலம்

- 623 கலைவாமும் அங்கையீர் கொங்கையாருங் கருங்கூந்தல் அலைவாமுஞ் செஞ்சடையில் அரவும்பிறையும் அமர்வித்தீர் குலைவாழை கமுகம்பொன் பவளம்பழுக்குங் குடவாயில் நிலைவாமுங் கோயிலே கோயிலாக நின்றீரே. 2.58.1
- 624 அடியார்ந்த பைங்கழலுஞ் சிலம்புமார்ப்ப அங்கையில் செடியார்ந்த வெண்டலையொன் றேந்தியுலகம் பலிதேர்வீர் குடியார்ந்த மாமறையோர் குலாவியேத்துங் குடவாயிற் படியார்ந்த கோயிலே கோயிலாகப் பயின்றீரே. 2.58.2
- 625 கழலார்பூம் பாதத்தீர் ஓதக்கடலில் விடமுண்டன் றழலாருங் கண்டத்தீர் அண்டர்போற்றும் அளவினீர்

- குழலார வண்டினங்கள் கீதத்தொலிசெய் குடவாயில்  
நிழலார்ந்த கோயிலே கோயிலாக நிகழ்ந்தீரே. 2.58.3
- 626 மறியாருங் கைத்தலத்தீர் மங்கைபாக மாகச்சேர்ந்  
தெறியாரும் மாமழுவம் எரியுமேந்துங் கொள்கையீர்  
குறியார வண்டினங்கள் தேன்மிழற்றுங் குடவாயில்  
நெறியாருங் கோயிலே கோயிலாக நிகழ்ந்தீரே. 2.58.4
- 627 இழையார்ந்த கோவணமுங் கீளும்எழிலார் உடையாகப்  
பிழையாத சூலம்பெய் தாடல்பாடல் பேணினீர்  
குழையாரும் பைம்பொழிலும் வயலுஞ்சூழ்ந்த குடவாயில்  
விழுவார்ந்த கோயிலே கோயிலாக மிக்கீரே. 2.58.5
- 628 அரவார்ந்த திருமேனி யானவெண்ணீ றாடனீர்  
இரவார்ந்த பெய்பலிகொண் டிமையோரேத்த நஞ்சுண்டர்  
குரவார்ந்த பூஞ்சோலை வாசம்வீசங் குடவாயிற்  
திருவார்ந்த கோயிலே கோயிலாகத் திகழ்ந்தீரே. 2.58.6
- 629 பாடலார் வாய்மொழியீர் பைங்கண்வெள்ளே றூர்தியீர்  
ஆடலார் மாநடத்தீர் அரிவைபோற்றும் ஆற்றலீர்  
கோடலார் தும்பிமுரன் றிசைமிழற்றுங் குடவாயில்  
நீடலார் கோயிலே கோயிலாக நிகழ்ந்தீரே. 2.58.7
- 630 கொங்கார்ந்த பைங்கமலத் தயனுங்குறளாய் நிமிர்ந்தானும்  
அங்காந்து தள்ளாட அழலாய்நிமிர்ந்தீர் இலங்கைக்கோன்  
தங்காதல் மாமுடியுந் தாளுமடர்த்தீர் குடவாயில்  
பங்கார்ந்த கோயிலே கோயிலாகப் பரிந்தீரே. 2.58.8
- இப்பதிகத்தில் 9-ம் செய்யுள் சிதைந்து போயிற்று. 2.58.9
- 631 தூசார்ந்த சாக்கியருந் தூய்மையில்லாச் சமணரும்  
ஏசார்ந்த புன்மொழிநீத் தெழில்கொள்மாடக் குடவாயில்  
ஆசாரஞ் செய்மறையோர் அளவிற்குன்றா தடிபோற்றத்  
தேசார்ந்த கோயிலே கோயிலாகச் சேர்ந்தீரே. 2.58.10
- 632 நளிர்பூந் திரைமல்கு காழிஞான சம்பந்தன்  
குளிர்பூங் குடவாயிற் கோயில்மேய கோமாளை  
ஒளிர்பூந் தமிழ்மாலை உரைத்தபாட லிவைவல்லார்  
தளர்வான தானொழியத் தகுசீர்வானத் திருப்பாரே. 2.58.11

திருச்சிற்றம்பலம்

-----

## 2.59 சீகாழி

பண் - காந்தாரம்  
திருச்சிற்றம்பலம்

- 633 நலங்கொள் முத்தும் மணியும் அணியுந் திரளோதங்  
கலங்கள் தன்னில் கொண்டு கரைசேர் கலிக்காழி  
வலங்கொள் மழுவொன் றுடையாய் விடையா யெனவேத்தி  
அலங்கல் சூட்ட வல்லார்க் கடையா அருநோயே. 2.59.01
- 634 ஊரார் உவரிச் சங்கம் வங்கங் கொடுவந்து  
காரார் ஓதங் கரைமேல் உயர்த்துங் கலிக்காழி  
நீரார் சடையாய் நெற்றிக் கண்ணா என்றென்று  
பேரா யிரமும் பிதற்றத் தீரும் பிணிதானே. 2.59.2
- 635 வடிகொள் பொழிலில் மிழலை வரிவண் டிசைசெய்யக்  
கடிகொள் போதிற் றென்றல் அணையுங் கலிக்காழி  
முடிகொள் சடையாய் முதல்வா வென்று முயன்றேத்தி  
அடிகை தொழுவார்க் கில்லை அல்லல் அவலமே. 2.59.3
- 636 மனைக்கே யேற வளஞ்செய் பவளம் வளர்முத்தங்  
கனைக்குங் கடலுள் ஓதம் ஏறுங் கலிக்காழிப்  
பனைக்காப் பகட்ட ருரியாய் பெரியாய் யெனப்பேணி  
நினைக்க வல்ல அடியார் நெஞ்சில் நல்லாரே. 2.59.4
- 637 பருதி யியங்கும் பாரிற் சீரார் பணியாலே  
கருதி விண்ணோர் மண்ணோர் விரும்புங் கலிக்காழிச்  
சுருதி மறைநான் கான செம்மை தருவானைக்  
கருதி யெழுமின் வழுவா வண்ணந் துயர்போமே. 2.59.5
- 638 மந்த மருவும் பொழிலில் எழிலார் மதுவுண்டு  
கந்த மருவ வரிவண் டிசைசெய் கலிக்காழிப்  
பந்தம் நீங்க அருளும் பரனே எனவேத்திச்  
சிந்தை செய்வார் செம்மை நீங்கா திருப்பாரே. 2.59.6
- 639 புயலார் பூமி நாமம் ஓதிப் புகழ்மல்கக்  
கயலார் கண்ணார் பண்ணார் ஒலிசெய் கலிக்காழிப்  
பயில்வான் றன்னைப் பத்தி யாரத் தொழுதேத்த  
முயல்வார் தம்மேல் வெம்மைக் கூற்ற முடுகாதே. 2.59.7
- 640 அரக்கன் முடிதோள் நெரிய அடர்த்தான் அடியார்க்குக்  
கரக்ககில்லா தருள்செய் பெருமான் கலிக்காழிப்  
பரக்கும் புகழான் தன்னை யேத்திப் பணிவார்மேல்  
பெருக்கும் இன்பந் துன்ப மான பிணிபோமே. 2.59.8
- 641 மாணா யுலகங் கொண்ட மாலும் மலரோனுங்  
காணா வண்ணம் எரியாய் நிமிர்ந்தான் கலிக்காழிப்  
பூணார் முலையாள் பங்கத் தானைப் புகழ்ந்தேத்திக்  
கோணா நெஞ்சம் உடையார்க் கில்லை குற்றமே. 2.59.9

- 642 அஞ்சி யல்லல் மொழிந்து திரிவார் அமண்ஆதர்  
கஞ்சி காலை யுண்பார்க் கரியான் கலிக்காழித்  
தஞ்ச மாய தலைவன் தன்னை நினைவார்கள்  
துஞ்ச லில்லா நல்ல வுலகம் பெறுவாரே. 2.59.10
- 643 ஊழி யாய பாரில் ஓங்கும் உயர்செல்வக்  
காழி யீசன் கழலே பேணுஞ் சம்பந்தன்  
தாழும் மனத்தால் உரைத்த தமிழ்கள் இவைவல்லார்  
வாழி நீங்கா வானோ ருலகில் மகிழ்வாரே. 2.59.11

திருச்சிற்றம்பலம்  
-----

## 2.60 திருப்பாகூர்

பண் - காந்தாரம்  
திருச்சிற்றம்பலம்

- 644 சிந்தை யிடையார் தலையின் மிசையார் செஞ்சொல்லார்  
வந்து மாலை வைகும் போழ்தென் மனத்துள்ளார்  
மைந்தர் மணாளர் என்ன மகிழ்வா ரூர்போலும்  
பைந்தண் மாதவி சோலை சூழ்ந்த பாகூரே. 2.60.1
- 645 பேரும் பொழுதும் பெயரும் பொழுதும் பெம்மானென்  
றாருந் தனையும் அடியா ரேத்த அருள்செய்வார்  
ஊரும் அரவம் உடையார் வாழும் ஊர்போலும்  
பாரின் மிசையார் பாட லோவாப் பாகூரே. 2.60.2
- 646 கையாற் றொழுது தலைசாய்த் துள்ளங் கசிவார்கள்  
மெய்யார் குறையுந் துயருந் தீர்க்கும் விமலனார்  
நெய்யா டுதலஞ் சடையார் நிலாவும் ஊர்போலும்  
பைவாய் நாகங் கோட லீனும் பாகூரே. 2.60.3
- 647 பொங்கா டரவும் புனலுஞ் சடைமேல் பொலிவெய்தக்  
கொங்கார் கொன்றை சூடியென் னுள்ளங் குளிர்வித்தார்  
தங்கா தலியுந் தாழும் வாழும் ஊர்போலும்  
பைங்கான் முல்லை பல்லரும் பீனும் பாகூரே. 2.60.4
- 648 ஆடற் புரியும் ஐவா யரவொன் றரைச்சாத்தும்  
சேடச் செல்வர் சிந்தையு ளென்றும் பிரியாதார்  
வாடற் றலையிற் பலிதேர் கையார் ஊர்போலும்  
பாடற் குயில்கள் பயில்பூஞ் சோலைப் பாகூரே. 2.60.5
- 649 கானின் றதிரக் கனல்வாய் நாகம் கச்சாகத்  
தோலொன் றுடையார் விடையார் தம்மைத் தொழுவார்கள்  
மால்கொண் டோட மையல் தீர்ப்பார் ஊர்போலும்  
பால்வெண் மதிதோய் மாடஞ்சூழ்ந்த பாகூரே. 2.60.6

- 650 கண்ணின் அயலே கண்ணொன்றுடையார் கழலுன்னி  
எண்ணுந் தனையும் அடியா ரேத்த அருள்செய்வார்  
உண்ணின் றுருக உவகை தருவார் ஊர்போலும்  
பண்ணின் மொழியார் பாட லோவாப் பாகுரே. 2.60.7
- 651 தேசு குன்றாத் தெண்ணீ ரிலங்கைக் கோமானைக்  
கூச அடர்த்துக் கூர்வாள் கொடுப்பார் தம்மையே  
பேசிப் பிதற்றப் பெருமை தருவார் ஊர்போலும்  
பாசித் தடமும் வயலும் சூழ்ந்த பாகுரே. 2.60.8
- 652 நகுவாய் மலர்மேல் அயனும் நாகத் தணையானும்  
புகுவா யறியார் புறம்நின் றோரார் போற்றோவார்  
செகுவாய் உகுபற் றலைசேர் கையார் ஊர்போலும்  
பகுவாய் நாரை ஆரல் வாறும் பாகுரே. 2.60.9
- 653 தூய வெயில்நின் றுழல்வார் துவர்தோய் ஆடையர்  
நாவில் வெய்ய சொல்லித் திரிவார் நயமில்லார்  
காவல் வேவக் கணையொன் றெய்தார் ஊர்போலும்  
பாவைக் குரவம் பயில்பூஞ் சோலைப் பாகுரே. 2.60.10
- 654 ஞானம் உணர்வான் காழி ஞான சம்பந்தன்  
தேனும் வண்டும் இன்னிசை பாடுந் திருப்பாகூர்க்  
கானம் முறைவார் கழல்சேர் பாடல் இவைவல்லார்  
ஊனம் இலராய் உம்பர் வானத் துறைவாரே. 2.60.11

இத்தலம் தொண்டைநாட்டிலுள்ளது.

சுவாமிபெயர் - பாகூர்நாதர், தேவியார் - பசுபதிநாயகியம்மை. திருச்சிற்றம்பலம்

**திருஞானசம்பந்தசுவாமிகள் அருளிச்செய்த தேவாரப் பதிகங்கள்  
இரண்டாம் திருமுறை முதல் பகுதி முற்றும்.**

-----